

ታሪክና ምሳሌ

፪ኛ መጽሐፍ

ከከበደ ሚካኤል



ሀ	ሁ	ሂ	ሃ	ሄ	ህ	ሆ
ሐ	ሐ	ሐ	ሐ	ሐ	ሐ	ሐ
መ	መ	መ	መ	መ	መ	መ
ሠ	ሠ	ሠ	ሠ	ሠ	ሠ	ሠ
ረ	ረ	ረ	ረ	ረ	ረ	ረ
ሰ	ሰ	ሰ	ሰ	ሰ	ሰ	ሰ
ቀ	ቀ	ቀ	ቀ	ቀ	ቀ	ቀ
በ	በ	በ	በ	በ	በ	በ
ተ	ተ	ተ	ተ	ተ	ተ	ተ
ቸ	ቸ	ቸ	ቸ	ቸ	ቸ	ቸ
ጎ	ጎ	ጎ	ጎ	ጎ	ጎ	ጎ
ኀ	ኀ	ኀ	ኀ	ኀ	ኀ	ኀ
ከ	ከ	ከ	ከ	ከ	ከ	ከ
ኸ	ኸ	ኸ	ኸ	ኸ	ኸ	ኸ
ወ	ወ	ወ	ወ	ወ	ወ	ወ
ዐ	ዐ	ዐ	ዐ	ዐ	ዐ	ዐ
ዘ	ዘ	ዘ	ዘ	ዘ	ዘ	ዘ
ዠ	ዠ	ዠ	ዠ	ዠ	ዠ	ዠ
የ	የ	የ	የ	የ	የ	የ
ደ	ደ	ደ	ደ	ደ	ደ	ደ
ጀ	ጀ	ጀ	ጀ	ጀ	ጀ	ጀ
ገ	ገ	ገ	ገ	ገ	ገ	ገ
ጠ	ጠ	ጠ	ጠ	ጠ	ጠ	ጠ
ጨ	ጨ	ጨ	ጨ	ጨ	ጨ	ጨ
ጸ	ጸ	ጸ	ጸ	ጸ	ጸ	ጸ
ጸ	ጸ	ጸ	ጸ	ጸ	ጸ	ጸ
ፀ	ፀ	ፀ	ፀ	ፀ	ፀ	ፀ
ፈ	ፈ	ፈ	ፈ	ፈ	ፈ	ፈ
ተ	ተ	ተ	ተ	ተ	ተ	ተ

ከ	ከ	ከ	ከ	ከ
ጉ	ጉ	ጉ	ጉ	ጉ
ቁ	ቁ	ቁ	ቁ	ቁ
ጉ	ጉ	ጉ	ጉ	ጉ

ታሪክና ምሳሌ

965

፪ኛ መጽሐፍ

ከክብር ሚካኤል

፩ኛ እትም ፲፱፻፴፬

፪ኛ እትም ፲፱፻፵፪

፫ኛ እትም ፲፱፻፵፭

፬ኛ እትም ፲፱፻፷

፭ኛ እትም ፲፱፻፷፩

፮ኛ እትም ፲፱፻፺፱

☎ 011-5-52 14 64

011-1-23 29 05

011-1-23 29 06

011-1-57 44 84

✉ 9144

አዲስ አበባ

ኢትዮጵያ

አገር ።

አገር ፤ በታሪክ ፡ በቋንቋ ፡ በሃይማኖት ፡ በልማድ ፡ በተስፋ ፡ በደስታና ፡ በመከራ ፡ ተሳስሮ ፡ የሚኖር ፡ አንድ ፡ ወገን ፡ የሆነ ፡ ሕዝብ ፡ የሚኖርበት ፡ የዓለም ፡ ክፍል ፡ ነው ።

አገር ፡ ማለት ፤ አያት ፡ ቅድም ፡ አያት ፡ የተወለዱበት ፤ አድገውም ፡ በጀግንነት ፡ ከውጭ ፡ ጠላት ፡ እየተከላከሉ ፡ ለሕዝብና ፡ ለመንግሥት ፡ የሚጠቅም ፡ ሥራ ፡ ሠርተው ፡ ዕድሜያቸው ፡ ሲያርስም ፡ ልጆቻቸውን ፡ ተከተው ፡ የተቀበሩበት ፡ ጉድጓድ ፡ ነው ።

በመወለድ ፡ እትብት ፤ በመሞት ፡ አካል ፡ ከአፈሩ ፡ ጋራ ፡ ስለሚዋሐድ ፡ የአገሩ ፡ አፈር ፡ ሕዝቡ ፡ በላዩ ፡ የሚኖርበት ፡ ማለት ፡ ነው ።

እግዚአብሔር ፡ ከምድርዋ ፡ ፍሬ ፡ ሕይወት ፡ እንዲገኝባት ፡ በማድረጉ ፡ አገር ፤ እያጠባች ፡ የምታሳድግ ፡ ፍቅርዋ ፡ በአጥንት ፡ በሥጋ ፡ ገብቶ ፡ የማይደመሰስ ፡ የሆነች ፡ እናት ፡ ማለት ፡ ነው ።

ከልጅነት ፡ ጀምሮ ፡ ወንዙን ፡ ተራራውን ፡ ሜዳውን ፡ ቆላውንና ፡ ደጋውን ፡ በማየት ፡ ስለ ፡ ማደግ ፡ አባቶች ፡ በሕይወትና ፡ በሞት ፡ የሠሩበት ፡ ደግ ፡ ሥራ ፡ በእእምሮ ፡ ታትሞ ፡ ስለ ፡ ቀረ ፡ በአገር ፡ እስካሉ ፡ ሲታይ ፡ በስደት ፡ ሲሆኑ ፡ ሲታሰብ ፡ ፍቅርና ፡ ናፍቆት ፡ የሚያሳድር ፡ አገር ፡ ነው ።

አገር ፤ አባት ፡ እናት ፡ ዘመድ ፡ ምግብ ፡ ጌጥና ፡ ሀብት ፡ በመሆኑ ፤ ድክነትና ፡ ጥቃት ፡ በመጣ ፡ ቁጥር ፡ እስከ ፡ ሞት ፡ ድረስ ፡ እንዲሠራበት ፡ ከአያት ፡ ከቅድም ፡ አያትና ፡ ከአባቶች ፡ በጥብቅ ፡ የተሰጠ ፡ ያደራ ፡ ገንዘብ ፡ ነው ።

ሕዝብ ።

ሕዝብ ፤ በአንድ ፡ አገር ፡ በአንድ ፡ መንግሥት ፡ በአንድ ፡ ሰንደቅ ፡ ዓላማ ፡ በአንድ ፡ ሕግ ፡ ጥላ ፡ ተሰብስበው ፡ የሚኖሩ ፡ ሰዎች ፡ ማለት ፡ ነው ።

አንድ ፡ ሕዝብ ፤ በትውልድ ፡ በቋንቋና ፡ በሃይማኖት ፡ መገናኘት ፡ ብቻ ፡ ሳይሆን ፤ ባለፈው ፡ ኑሮው ፡ ደስታንና ፡ መከራን ፡ በአንድነት ፡ የተካፈለ ፤ በአስተዳደሩም ፡ በልዩ ፡ ልዩ ፡ ሥራ ፡ የተሳሰረ ፤ ለወደፊትም ፡ እሠራዋለሁ ፡ በሚለውና ፡ ስለ ፡ አገሩና ፡ ስለ ፡ መንግሥቱ ፡ ያለው ፡ ተስፋ ፡ አንድ ፡ የሆነ ፡ ማለት ፡ ነው ።

ሰንደቅ ዓሳማ ።

ሰንደቅ ፡ ዓላግ ፡ የነጻነት ፡ ምልክት ፡ የአንድ ፡ ሕዝብ ፡

ግተብ ፤ የኅብረት ፤ ግሰሪያ ፤ ጥብቅ ፤ ሐረግ ፤ ነው ።

« ተመልከት ፡ ዓለማህን ፡

ተከተለ ፡ አሊቃህን ። »

ነጋሪቱ ፡ እየተጉሰመ ፤ ሠራዊቱ ፡ እየተመመ ፤ ሲሄድ ፤ ሰን ደቅ ፡ ዓላማ ፡ ትእምርተ ፡ ገይላ ፡ ትእምርተ ፡ መደዕ ፡ ነው ።

ሰንደቅ ፡ ዓላማችን ፡ አረንጓዴ ፤ ብጫና ፡ ቀይ ፡ ሦስት ፡ ቀለ
ማት ፡ ናቸው ። ምሳሌያቸውም ፡ አረንጓዴው ፡ ተስፋ ፤ ልምላጫና ፡
ሀብት ። ብጫው ፡ ሃይማኖት ፤ አበባና ፡ ፍሬ ። ቀዩ ፡ ፍትር ፤ መሥ
ዋዕትነትና ፡ ጀግንነት ፡ ነው ።

എ. എ. : :

አርእሱት ፡

ባንድ ፡ ጊዜ ፡ አንድ ፡ ነገር ፤
ዉየታ ፡ የሚወድ ፡ ልጅ ፤
ይትርታ ፤
የሶዲኛ ፡ መለወጥ ፤
ሕልምና ፡ ግድረግ ፤
ድመትና ፡ ግልገሎችዋ ፤
ዎደር ፡
የአካል ፡ ስሞች ፡
አንበሳና ፡ ቀበር ፤
ብልህ ፡ ተኩላ ፤
ግመል ፡
ደግ ፡ ሥራ ፤
የንጉሠ ፡ የካህን ፡ ግራ ፡ ዐይን ፤
ሁለት ፡ ፍየሎች ፤
አውን ፡ አርጅቻለሁ ፤
ነብርን ፡ የሚመስል ፡ አውሬ ፤
ጧትና ፡ ግታ ፤
የሕንድ ፡ ሰውና ፡ የእስፓንያ ፡ ሰው ፤
ዕድልና ፡ ለግኝ ፤
የሚያስገርም ፡ ጉብዣ ፤
አንተ ፡ ታካች ፤
በስጦታ ፡ ላይ ፤
ኛር ፡ ጠባቂ ፤
ነብርና ፡ ድኩላ ፤
ጉጉት ፤
አበበችና ፡ አንዲት ፡ ለግዳ ፡ ወፍ ፤
ገበሬና ፡ ታግኝ ፡ ውሻው ፤
የግታለል ፡ ቃል ፤
ጢሎሽ ፤

እርእሰት ፡

ጅብና ፡ አንበሳ ፤	ደ፩
የልጆች ፡ ዉዋታ ፤	፩
ስለ ፡ ትምህርት ፤	፩
የትምህርት ፡ ፍቅር ፤	፩
የመልካም ፡ አባት ፡ ንዛዜ ፤	፩
ፍቅር ፤ ተከክርን ፡ ትምክሖትን ፡ ታሸንፋለች ፤	፩
የአንበሳና ፡ የጅብ ፡ ወያጅነት ፤	፩
አይጥና ፡ ድመት ፤	፩
የቆጡን ፡ አወርድ ፡ ብላ ፡ የብብሷን ፡ ጣለች ፤	፩
ምስክር ፤	፩
ጣዖት ፤	፩
ብለመት ፤	፩

በአንድ ጊዜ አንድ ነገር

ስትሠራ ፡ ሥራ ፡ ስትጫወትም ፡ ተጫወት ፤ የተድላና ፡ የደስታ ፡ መንገድ ፡ ይህ ፡ ነው ።

የምታደርገውን ፡ ሁሉ ፡ አስተውለህ ፡ አድርግ ። በችኩላ ፡ የተደረገ ፡ ነገር ፡ ሁሉ ፡ ከቶ ፡ በትክክል ፡ አይሠራም ።

ባንድ ጊዜ አንድ ነገር ፡፡

ያም ፡ ቢሆን ፡ ደኅና ፡ ሆኖ ፡ ይደረግ ። ብዙዎች ፡ ሊመሰክሩለት ፡ የሚችሉ ፡ መልካም ፡ ሥርዐት ፡ ነው ።

ጊዜ ፡ አይታመንም ፡ ቶሎ ፡ ያልፋል ፤ እንግዲያስ ፡ ስትሠራ ፡ ሥራ ፤ ስትጫወትም ፡ ተጫወት ፤ ጊዜው ፡ ይበራል ፤ ደቂቃውም ፡ ያልፋል ፤ አንድ ፡ ሰዓት ፡ ሆነ ።

ቀኑ ፡ በረረ ፤ ሌሊቱም ፡ ቀረበ ፤ አንድ ፡ ሳምንት ፡ ሄደ ፤ ወሩም ፡ ዓመቱም ፡ አለፈ ።

ዘመኔ ፡ ከሚሮጥ ፡ ሰው ፡ ይፈጥናል ። ንስር ፡ የሚበላውን ፡ አይቶ ፡ እንደሚበር ፡ እንደምትፈጥንም ፡ መርከብ ፡ አለፈ ፤ ኩብ ለለ ፡ መልካም ፡ ነገርም ፡ አላየም ።

ጪዋታ የሚወድ ሰጅ ፡፡

ብራ ፡ የሆነ ፡ አንድ ፡ የበጋ ፡ ቀን ፡ ነበርና ፡ አንድ ፡ ትንሽ ፡ ልጅ ፡ በናቱ ፡ ፈቃድ ፡ ወደ ፡ ተግሪ ፡ ቤት ፡ ተልኮ ፡ ሄደ ። እርሱም ፡ ገን ፡ ጪዋታ ፡ እንዲወድ ፡ አላወቀችምና ፡ እገቱ ፡ ከርሱ ፡ ጋር ፡ እንድትሄድ ፡ አዘዘች ።

ቀንም ፡ ሙቀት ፡ ነበርና ፡ ልጁ ፡ እንሥቶ ፡ እጎቱን ፡ ወደ ፡
ተማሪ ፡ ቤት ፡ ከመሄድ ፡ ይልቅ ፡ ብንጫወት ፡ እጅግ ፡ መልካም ፡
ነበር ፡ አላት ፡ እርስዋ ፡ ግን ፡ እንኳን ፡ አይደለም ፤ አሁን ፡ ለጫ
ዋታ ፡ ጊዜ ፡ የለኝምና ፡ እንተን ፡ ወደ ፡ ተማሪ ፡ ቤት ፡ ካደረስኩኸ ፡
በኋላ ፡ ጥጥ ፡ ሐርና ፡ መርፈ ፡ ሌላም ፡ ብዙ ፡ ነገር ፡ ለናታችን ፡ እን
ድግዛላት ፡ ወደ ፡ ከተማ ፡ እሻገራለሁ ። ምግብ ፡ ለማግኘትም ፡ ገን
ዘብ ፡ እንድናገኝ ፡ ገድ ፡ ሥራዬን ፡ እወራለሁ ፡ አለችው ።

ከዚህ ፡ በኋላ ፡ ይኸው ፡ ልጅ ፡ እንዲት ፡ ንብ ፡ ከአበባ ፡ ወደ ፡
አበባ ፡ ስትበር ፡ አየና ፡ ንብ ፡ ለመሆን ፡ እወዳለሁ ፡ እርሷ ፡ ሥራ ፡
የላትም ፡ እኔም ፡ ሥራ ፡ የለኝም ፡ አለ ። እጎቱ ፡ ግን ፡ ዋይ ፡ ብላ ፡
ንቢቱ ፡ እኮ ፡ ሰነፍ ፡ አትምሰልህ ፡ ማር ፡ ታገኛለች ፤ አበባም ፡
በሌለ ፡ ጊዜ ፡ ለክረምት ፡ እንዲሆናት ፡ ትሰበሰባለች ። ንቢቱ ፡ አው
ላዋን ፡ ይዛ ፡ ወደ ፡ ቀርቦ ፡ ትመለሳለች ፡ አለችው ። ወዲያውም ፡
እንድ ፡ ወፍ ፡ ስትዘፍን ፡ ሰማና ፡ ይህች ፡ ወፍ ፡ በርግጥ ፡ አሁን ፡
ሥራ ፡ የላትም ። ቀኑንም ፡ ሁሉ ፡ መልካም ፡ ዘፈን ፡ ትዘፍናለችና ፡
በዛፉ ፡ ሥር ፡ ተቀምጦን ፡ እርስዋን ፡ ብንሰማ ፡ እወዳለሁ ፡ አለ ።
እጎቱም ፡ መልሳ ፡ ወፊቱ ፡ ትበርራለች ፤ ገለባውንም ፡ ሰብሰባ ፡
አሁን ወደ ፡ ጎጆዋ ፡ ትወስዳለች ። በላባና ፡ በገለባ ፡ በቅርንጫፍም ፡
ጉጆዋን ፡ ትሠራለች ፤ ስለዚህ ፡ ለመሰነፍ ፡ ጊዜ ፡ የላትም ፡ አለች ።

ሄደውም ፡ ሳይጨርሱ ፡ በመንገድ ፡ አጠገብ ፡ አንድ ፡ ውሻ ፡
ባዩ ፡ ጊዜ ፡ ይህ ፡ ውሻ ፡ የሚያደርገው ፡ እንዳች ፡ ነገር ፡ ያለ ፡ አይ
መሰለኝም ፤ ስለዚህ ፡ ከርሱ ፡ ጋራ ፡ ለመጫወት ፡ አይፈቀድልኝምን ፡
እያለ ፡ ሲነጋገር ፡ ወዲያው ፡ አንድ ፡ ሰው ፡ አፏጪ ። ውሻውም ፡
ፈጥና ፡ ተነግና ፡ በጎቹን ፡ ወደ ፡ ገበያ ፡ ሊወስድ ፡ የሚነዳውን ፡ ሰ
ውጥ ፡ ለመርዳት ፡ ሄደ ።

እንደ ፡ ገናም ፡ ልጁ ፡ እልፍ ፡ ሲል ፡ አንድ ፡ ፈረስ ፡ በመስክ ፡
ሲገጥ ፡ አየና ፡ ይህ ፡ ፈረስ ፡ የሚያደርገው ፡ የለውምና ፡ ስለዚህ ፡
ሄጂ ፡ ከርሱ ፡ ጋራ ፡ እጫወታለሁ ፡ አለ ። ነገር ፡ ግን ፡ ጥቂት ፡ ወደ
ፊት ፡ እንደ ፡ ተራመደ ፡ ሰውጥው ፡ ልባብ ፡ ይዞ ፡ ቀረበና ፡ ፈረሱን
ለበበው ።

እንዲህም ፡ እንዳደረገ ፡ ልጁን ፡ ጠራና ፡ ልጁ ፡ ሆይ ፡ ፈረሴ ፡
ያርሳል ፤ ይተልግልም ፤ ገንዘብም ፡ እንዳገኝ ፡ ገረማ ፡ ንብስ ፡ ስንዴ
ፈጭቶ ፡ ለመሸጥ ፡ ገድ ፡ ያስፈልገናል ፤ ብሎ ፡ መንገዱን ፡ ቀጠለ ።

ከዚህ ፡ በኋላ ፡ ይህ ፡ ልጅ ፡ ንብ ፤ ወፍና ፡ እንሰሳ ፡ ሥራ ፡ እንዳ
ላቸው ፡ ባዩ ፡ ጊዜ ፡ እጎቱን ፡ እንዲህ ፡ አላት ፤ እጎቱ ፡ ሆይ ፡ እንዲ
ህስ ፡ ከሆነ ፡ እኔም ፡ ወደ ፡ ተማሪ ፡ ቤት ፡ ሄጂ ፡ ትምርቴን ፡ አጠና
ለሁ ፤ ወደ ፡ ቤቴም ፡ ስመለስ ፡ ሳልተኛ ፡ ረገጄም ፡ ጊዜ ፡ ከባልንጀ
ሮቼ ፡ ጋራ ፡ ለመጫወት ፡ እናቴ ፡ ትፈቅድልኛለች ።

እንዲህም ፡ እያለ ፡ ወደ ፡ ተማሪ ፡ ቤቱ ፡ ሮጦ ። እጎቱም ፡ ከርሱ
ስለ ፡ ተለየች ፡ መልከትዋን ፡ ለማድረስ ፡ ደስ ፡ እያላት ፡ ሄደች ።

ሰነፍን ፡ የሚወልድ ፡ ጎዘን ፡ ይሆንበታል ።

ይቅርታ ፡፡

በከፉ ፡ ጠባይህ ፡ እግዚአብሔርን ፡ እንደ ፡ በደልህ ፡ አሰብ ፤
ሌላውን ፡ ይቅር ፡ ካላልከ ፤ ኃጢአትህን ፡ ይቅር ፡ እንዲልህ ፡ ልትለ
ምነው ፡ እንዴት ፡ ይቻላል ?

ይቅር ፡ እንዲሉህ ፡ ይቅር ፡ በል ።

ንቢቱ ፡ ቀኑን ፡ ሁሉ ፡ ስትሠራ ፡ ስትደክም ፤

ውሻው ፡ ጌታውን ፡ ሲያገለግል ፤

ሌላውም ፡ እንሰሳ ፡ ሰውን ፡ ሲረዳ ፡ ታያለህ ፤

አንተስ ፡ ለናትህና ፡ ለእህቶችህ ፡ ምን ፡ ልታደርግላቸው ፡
ታሰባለህ ?

የዐዳኝ መስወጥ ፡፡

አንድ ፡ የምሥራቅ ፡ ጦረኛ ፡ ጉበዝ ፡ ንጉሥ ፡ ብዙ ፡ ጦር ፡ ድል ፡
አድርጎ ፤ ብዙ ፡ አገርም ፡ አሸንፎ ፤ አስገብሮ ፡ ይኖር ፡ ነበር ። ፍዳ ፡
አይቀርምና ፡ በመጨረሻው ፡ ባንዲት ፡ ትንሽ ፡ ጦርነት ፡ ተሸ
ንፎ ፡ ድል ፡ ሁኖ ፡ ተማረከ ።

እዚያው ፡ ከተማረከበት ፡ ቦታ ፡ ሁኖ ፡ ረኃብ ፡ ይዞት ፡ ነበር ።
ረኃቡንም ፡ ሊያበርድለት ፡ አንድ ፡ ወታደር ፡ የተራ ፡ ወታደር ፡

ምግብ ፡ ሲያስናዳለት ፡ ሳለ ፡ መቀመጫውን ፡ አቧራ ፡ ላይ ፡ አድርገው ፡ አግድም ፡ አስቀመጡት ።

ምግቡም ፡ የፈረስ ፡ ሥጋ ፡ በሚቀቀልበት ፡ ባንድ ፡ ግሰር ፡ ውስጥ ፡ ሲቀቀልና ፡ ሲፈላ ፡ ሳለ ፡ አንድ ፡ ውሻ ፡ መጣና ፡ ይህን ፡ ሥጋ ለመውሰድ ፡ አንገቱን ፡ በማሰርው ፡ ውስጥ ፡ አስገባው ።

የግሰርውም ፡ አንገት ፡ በጣም ፡ ጠባብ ፡ ስለ ፡ ሆነ ፡ ራሱን ፡ ለማውጣት ፡ አልቻለም ፡ ነበርና ፡ ሥጋውን ፡ እንዳለ ፡ ከነግሰርው ፡ ይዞት ፡ በረረ ።

ይኸውም ፡ ታሰር ፡ የነበረው ፡ ንጉሥ ፡ ይህንን ፡ ባየ ፡ ጊዜ ፡ በጣም ፡ ገርሞት ፡ ተደነቀ ፤ ከልቡም ፡ ሣቀ ። እርሱንም ፡ ከሚጠብቁት ፡ ዘበኞች ፡ ውስጥ ፡ አንደኛው ፡ ዘበኛ ፡ ምን ፡ ያሥቅሃል ? ምን ፡ የሚያስደንቅ ፡ ነገር ፡ አለ ? በእንደዚህ ፡ ያለ ፡ አደጋ ፡ ውስጥ ያለ ፡ ሰው ፡ ሊሥቅ ፡ ይገባልን ? ብሎ ፡ ጠየቀው ። ንጉሡም ፡ አሁን ፡ የምስቀው ፡ ዛሬ ፡ ጥዋት ፡ አንድ ፡ ውሻ ፡ መጥቶ ፡ ሦስት ፡ መቶ ፡ ግመሎች ፡ እንኳ ፡ ቢመጡ ፡ የማያነሡትን ፡ የቤት ፡ ዕቃዬን ፡ መብሉን ፡ ከነግሰርው ፡ ይዞት ፡ በረረ ፡ ብሎ ፡ ከእልፍኝ ፡ አሽከሮቼ ፡ አንደኛው ፡ አሰቃ ፡ ስለነገረኝ ፡ ነው ፡ የሚል ፡ መልስ ፡ ሰጠው ።

ለዘበኛው ፡ ዋያቂ ፡
ንጉሡ ፡ የመለሰው ፡ ምንድን ፡ ይሆን ?

ሕልምና ማድረግ ፡፡

አንድ ፡ የማይረባ ፡ ሰነፍ ፡ ልጅ ፡ ወጥቼ ፡ ልጫወትን ፡ ብሎ ፡ እናቱን ፡ ጠየቃት ።

እናቱም ፡ ትምህርትህን ፡ አጥንተሃልን ? ብላ ፡ መልሳ ፡ ብትጠይቀው ፡ እንኳን ፡ እናቱ ፡ ሆይ ፡ ተኝቼ ፡ ነበርና ፡ ትምህርቱን ፡ እንደ ፡ ጨረስኩ ፡ አሰምሁት ፡ እንጂ ፡ አላጠናሁትም ፡ ብሎ ፡ ነገራት ።

እርሷም ፡ እንግዲያስ ፡ ጨዋታህን ፡ በሕልምህ ፡ ጨርስና ፡ ወደ ፡ ትምህርትህ ፡ ተመለስ ፡ ብላ ፡ መለሰችለት ፡ ይባላል ።

ሕልም ፡ የማይጠቅም ፡ ተስፋ ፡ ነው ። እንዲሁም ፡ አሳቡ ፡ ያልተፈጸመለት ፡ ሰው ፡ የሕልም ፡ እንጀራ ፡ ሆነብኝ ፡ ይላል ።
ሕልምን ፡ አምና ፡ የሚሠራ ፡
ምን ፡ ማግኘት ፡ ይችላል ?

ድመትና ግልገሎች ፡፡

ድመቲቱን ፡ ከግልገሎቿ ፡ ጋራ ፡ ታያታለህን ? ለእሷ ፡ አራት ፡ እግሮችና ፡ ለስላሶች ፡ መዳፎች ፡ አሉዋት ። ወዲህና ፡ ወዲያም ፡ ስትመላለስ ፡ አትሰማም ፤ ንጹሕ ፡ መሆንን ፡ ትወዳለች ። በምንጣፍ ፡ ላይ ፡ ትቀመጣለች ። በምላሷ ፡ መዳፏን ፡ ትልሳለች ፤ በርሱም ፡ ፈቷን ፡ ታወዛለች ።

የድመቲቱን ፡ መዳፍ ፡ አስተውል ፤ ለስላሳ ፡ ነው ፤ ግን ፡ በዚያው ፡ በመዳፏ ፡ ውስጥ ፡ ስለታሞች ፡ ጥፍሮች ፡ ተደብቀው ፡ አሉ ። ድመቲቱ ፡ ልትጉዳህ ፡ ብታስብ ፡ በጥፍሮቿ ፡ ትሟጭርሃለች ። አይጠችንና ፡ ወፎችንም ፡ መያዝ ፡ ትወዳለች ።

አንተ ፡ ግን ፡ ወፎችን ፡ ማርባት ፡ ብትወድ ፡ ድመቲቱ ፡ ወደ ፡ ወፎቹ ፡ እንዳትቀርብ ፡ ተጠንቅቀህ ፡ ነር ፤ ድመቲቱ ፡ ወፎቹን ፡ ብትይዝ ፡ እንድትጎዳቸው ፡ አስብ ፤ ገድላም ፡ ትበላቸዋለች ።

የድመት ፡ ግልገሎች ፡ እየበረቁና ፡ እየዘለሉ ፡ ይጫወታሉ ። ከኳሱ ፡ በኋላም ፡ እየሮጡና ፡ እየተሸቀዳደሙ ፡ በደስታ ፡ ይፈነጥዛሉ ።

ድመቲቱን ፡ አይተህ ፡
ምን ፡ መሆን ፡ ትመኛለህ ?

ምድር ፡፡

እኔ ፡ በቤቴ ፡ እናራለሁ ፤ ቤቴም ፡ ባንድ ፡ መንገድ ፡ ዳር ፡ ነው ፤ መንገዱም ፡ ያንድ ፡ መንደር ፡ ክፍል ፡ ነው ፤ በመንገዱም ፡ አጠገብ ፡ መስክ ፡ አለ ፤ ከመስኩም ፡ ትይዩ ፡ ብዙ ፡ መንደሮች ፡ አሉ ።

ከዚህ ፡ በኋላ ፡ ባንድ ፡ ስፍራ ፡ ጫካና ፡ ኮረብቶች ፡ ይገኛሉ ።
በሌላውም ፡ ስፍራ ፡ ሐይቆችና ፡ ወንዞች ፡ አሉ ፤ ራቅ ፡ ብንልም ፡
ወደ ፡ ባሕር ፡ ጠረፍ ፡ እንደርሳለን ።

መንደሩና ፡ ጫዳው ፤ ጫካውና ፡ ኮረብታው ፤ ሐይቁና ፡ ወንዙ
ባሕሩም ፡ እነዚህ ፡ ሁሉ ፡ መሬት ፡ ናቸው ።

ምድር ፡ እንዳንድ ፡ ትልቅ ፡ ኳስ ፡ ከብ ፡ ሆና ፡ እጅግ ፡ ታላቅ ፡
ናት ፤ ሰው ፡ ምድርን ፡ ለመዞር ፡ ቢፈልግ ፡ ረዥም ፡ ጊዜ ፡ ይወስድ
በታል ።

አንዳንዱ ፡ አገር ፡ እጅግ ፡ ሙቀታም ፡ ነው ፤ ሌላውም ፡ እጅግ
ብርዳም ፡ ነው ፡ አንደኛው ፡ እጅግ ፡ ድርቅ ፡ ይገኝበታል ፤ ሁለተ
ኛውም ፡ እጅግ ፡ ዝናም ፡ ይበዛበታል ።

እግዚአብሔር ፡ ዓለምን ፡ ፈጠረ ። ደግሞ ፡ ዝናምን ፡ ያዘን
ማል ፤ ፀሐይንም ፡ ያወጣል ።

እግዚአብሔር ፡ ለዓለምና ፡ በርሱዋ ፡ ለሚኖሩ ፡ ሁሉ ፡ ይጠ
ነቀቅላቸዋል ። እርሱ ፡ ለመልካሞችና ፡ ለክፉዎች ፡ ፀሐይን ፡ ያወ
ጣል ። በጸድቃንና ፡ በኃጥአንም ፡ ላይ ፡ ዝናሙን ፡ ያዘንማል ።

ምድር ፡ መላዋ ፡ ለእግዚአብሔር ፡ ናት ።

በዚህች ፡ ባጭር ፡ ትምህርት ፡ ስንት ፡ ሥነ ፡

ፍጥረት ፡ እንዳለ ፡ ታውቃለህን ?

የእካል ስሞች ፡፡

እኔ ፡ አንድ ፡ ልጅ ፡ ነኝ ። የማሰብበት ፡ ራስ ፡ አለኝ ። የማይባ
ቸው ፡ ሁለት ፡ ዐይኖች ፡ የምስማባቸው ፡ ሁለት ፡ ገሮዎች ፤ የማ
ሸትበት ፡ አፍንጫ ፤ የምበላበት ፡ አፍ ፡ አሉኝ ።

ባፌ ፡ ውስጥ ፡ የምናገርበት ፡ ምላስ ፤ የምነከስበት ፡ ጥርስ ፡
አፈንም ፡ የምዘጋባቸው ፡ ከንፈሮች ፡ አሉኝ ።

በራሴ ፡ ጠጉር ፡ ይበቅላል ። ሁለት ፡ ከንዶች ፡ አሉኝ ። በከን
ዶቼም ፡ ጫፍ ፡ እጅ ፤ በእጄም ፡ ላይ ፡ አንድ ፡ (መንኮብ) ፡ አውራ ፡
ጣት ፡ አራት ፡ ጣቶች ፤ በጣቶችም ፡ ጫፍ ፡ ጥፍር ፡ አለ ።

በእጆቼም ፡ ብዙ ፡ ነገር ፡ ማድረግ ፡ እችላለሁ ። ደግሞ ፡ ለመ
ራመድና ፡ ለመዝለል ፡ ሁለት ፡ ቅልጥሞችና ፡ ሁለት ፡ እግሮች ፡
አሉኝ ፤ በያንዳንዱ ፡ እግር ፡ አምስት ፡ ጣቶች ፤ በያንዳንዱም ፡ ጣት
አንዳንድ ፡ ጥፍሮች ፡ አሉ ።

ሁሉን ፡ ማድረግ ፡ እችልባቸዋለሁ ፡ እንጂ ፡ የብልቶችንና ፡
የእኩላትን ፡ ስም ፡ መናገር ፡ አልችልም ። እግዚአብሔር ፡ እንዲጠ
ቅሙኝ ፡ ብሎ ፡ አካላትን ፡ ሰጥቶኛልና ፡ ለውነቱን ፡ ንጹሕ ፡ ማድ
ረግ ፡ ይገባኛል ።

ቁርበትና ፡ ሥጋም ፡ አለበለኸኝ ፤ ባጥንትና ፡ በጅማትም ፡
አጸናኸኝ ።

አንተ ፡ ምንድን ፡ ነህ ?

እንዴትስ ፡ ሆነህ ፡ ተፈጥረሃል ?

እንበሳና ቀበሮ ፡፡

ቀበሮ ፡ አንበሳን ፡ ባንድ ፡ ላይ ፡ ሁነን ፡ ብናድን ፡ ምን ፡ አለብን ፡
ብሎ ፡ ጥያቄውን ፡ አቀረበ ። አንበሳውም ፡ ፈቃዱ ፡ ሆነና ፡ ይሁን ፡
አለ ። ቀበሮውም ፡ ወዲያው ፡ በአንበሳው ፡ ጎን ፡ ለጎን ፡ ሊሄድ ፡
ጀመረ ። አንበሳውም ፡ በቀጣ ፡ አንተ ፡ የኔ ፡ ጓደኛ ፡ ነህን ? አለ ።

ቀበሮውም ፡ ፍርሃት ፡ ወደቀበትና ፡ እንኳን ፡ ጌታዬ ፡ ሆይ ፡
አገልጋይዎ ፡ ነኝ ፡ እንጂ ፡ ጓደኛዎስ ፡ አይደለሁም ፡ አለ ።

እንግዲያስ ፡ በፊት ፡ በፊቱ ፡ ሂድና ፡ ምግቤን ፡ ፈልገህ ፡ ቆየኝ
ባገኘኸም ፡ ጊዜ ፡ እስከበላ ፡ ድረስ ፡ ባጠገቤ ፡ እንዳትቆም ፤ ወይም
እንዳትቀመጥ ፤ ብቻዬን ፡ እሆናለሁ ፡ እንጂ ፡ ወዳጅ ፡ አያስፈል
ገኝም ፡ ብሎ ፡ አንበሳው ፡ ለቀበሮው ፡ በገይለ ፡ ቃል ፡ መለሰለት ።

ልጆቹ ፡ ሆይ ፤ ከጎይለኞች ፡ ጋራ ፡ ጓደኝነት ፡ ይቅርባችሁ ፤
ያንድ ፡ ቀን ፡ ምርኮ ፡ እንዳያደርጓችሁ ፡ ዐቅሙን ፡ እያውቅ ፡ የሚ
ሉት ፡ ተረት ፡ በዚህ ፡ ቀበሮ ፡ እንደ ፡ ደረሰበት ፡ ተመልከቱ ።

አንበሳ ፡ ማነው ?

ቀበሮስ ፡ ምንድን ፡ ነው ?

በስህ ተኩሳ ::

አንድ፡ ተኩሳ፡ ከቶ፡ ሥራ፡ ሠራና፡ አንድ፡ ቀን፡ አዳኞች፡ ሲያድኑት፡ አንዲት፡ ዝቄ፡ ቀምቶት፡ ወደነበረው፡ ቀበሮ፡ ጉድጓድ፡ ለመጠጋትና፡ በዚያም፡ ለመደበቅ፡ ሩጦ፡ ገባ ።

ቀበሮውም፡ ይህ፡ የኔ፡ ጉድጓድ፡ ነውና፡ ተሳስተሃል፡ አለው ። ተኩሳውም፡ የመጣሁት፡ በጠላቶቼ፡ ስለምታደን፡ ጥግ፡ ለመፈለግ፡ በወዳጅነት፡ ነው፡ እንጂ፡ ተሳስቼ፡ አይደለም፡ አለ ።

ቀበሮውም፡ እንዲህ፡ ከሆነ፡ ግን፡ አሁን፡ ያዳኞች፡ አመጣጥ፡ ይሰማኛልና፡ ወጥቼ፡ አንተ፡ በዚህ፡ እንደሌለህ፡ እነግራቸዋለሁ፡ አለው ።

ተኩሳውም፡ ቀበሮው፡ አዳኞችን፡ ጠርቶ፡ ያስገድለኛል፡ ብሎ፡ ጠረጠረና፡ እንኳን፡ ወዳጄ፡ ሆይ፡ አንተን፡ አዳኞች፡ ቢገድሉህ፡ እኔ፡ ያለ፡ አንተ፡ ብቻዬን፡ መኖር፡ እንደማልችል፡ ይታየኛልና፡ አዳኞቼ፡ እስኪያልፉ፡ ድረስ፡ በዚሁ፡ ልትቀመጥ፡ ይገባሃል፡ ብሎ፡ በማታለል፡ መክሮ፡ አስቀረው ።
ልጆቹ፡ ሆይ፡ ከአታላቶች፡ ምላስ፡ እንድትጠበቁ፡ ያስፈልጋችኋል ።

ገመፅ ::

ገመል፡ ከፈረስ፡ ይበልጣል፤ በአካሉም፡ ከሌሎቹ፡ እንስሳት፡ የተለየ፡ ረገርም፡ ነው ። ሲጫንና፡ ሲራገፍ፡ ሰው፡ ሲወጣበትም፡ ሳለ፡ ሲወርድም፡ ይንበረከካል ። ሊቆምም፡ ባሰበ፡ ጊዜ፡ መገመሪያ፡ የኋላ፡ እግሮቹን፡ ያነሣል ። ሰው፡ ተቀምጦበትም፡ ሲነሣ፡ አጥብቆ፡ ያልያዘ፡ እንደ፡ ሆነ፡ ሰውቱው፡ ወደ፡ ገመሉ፡ ራስ፡ ይወረወራል ። ገመል፡ ብርቱ፡ ነው፤ ከባድ፡ ዕቃም፡ ለመሸከም፡ ይችላል ።

በሰሜን፡ ሕንድ፤ በዐረብ፡ አገርም፤ በአፍሪቃ፡ በረሃዎችም፡ በጣም፡ ይጠቅማል ። ውሃ፡ ሳይጠጣም፡ ብዙ፡ ርቆ፡ ይሄዳል፤ ውሃም፡ በሌለበት፡ አሸዋ፡ በሆነ፡ ስፍራ፡ ካንድ፡ ቦታ፡ ወደ፡ ሌላው፡

ለመዝለቅ፡ የተደራጀ፡ ነው ። አራት፡ አምስት፡ ቀንም፡ ያህል፡ ውሃ፡ ሳይጠጣ፡ ለመሄድ፡ ይችላል ።

አንዳንድ፡ ግመሎች፡ በጀርባቸው፡ አንድ፡ እኩሌቶችም፡ ሁለት፡ ሻኛ፡ አላቸው ። ሻኛቸውም፡ የሰባ፡ ነው ። ግመሉ፡ ሳይበላ፡ አያሌ፡ ቀን፡ በተቀመጠ፡ ጊዜ፡ ሻኛው፡ እየሟሸሸ፡ ይሄዳል፤ ባይበላም፡ እንኳ፡ ሻኛው፡ ጉልበት፡ ይሆነዋል ።

የግመሉ፡ እግሮች፡ ትልልቅ፡ ሰፊና፡ ለሰላሳ፡ በወፍራም፡ ቆዳ፡ የተያያዙ፡ ናቸው ። በበረሃ፡ ውስጥ፡ ባለ፡ በሞቀ፡ አሸዋ፡ ላይ፡ በቀላል፡ አካሄድ፡ መራመድ፡ ይችላሉ ። ግመል፡ ሲሄድ፡ በጸጥታ፡ ነውና፡ ባጠገብህ፡ ሲያልፍ፡ አትሰማውም ።

የግመሉ፡ አፍንጫ፡ ጠባብ፡ ሥንጣቂ፡ ያለው፡ መዘጋት፡ መከፈት፡ የሚችል፡ ነው ። አሸዋው፡ በነፋስ፡ በተበተነ፡ ጊዜ፡ ግመሉ፡ ይተኛና፡ አፍንጫውን፡ ዘግቶ፡ ራሱን፡ በአሸዋ፡ ይቀብረዋል ። ከሩቅም፡ የውሃ፡ ሽታ፡ ይለባል ።

አንዳንድ፡ ጊዜ፡ መንገድ፡ አሳብሮ፡ በቀጥታ፡ ይሄድና፡ ወደውሃ፡ ይደርሳል ። በዚህ፡ አኳኋን፡ ብዙዎችን፡ መንገደኞች፡ ውሃ፡ ካለበት፡ ያደርሳቸውና፡ ከውሃ፡ ጥም፡ ያድናቸዋል ።

ነጋዴዎች፡ በገመል፡ ዕቃቸውን፡ ይጭናሉ፤ ግመሎችም፡ ጅምላ፡ ሁነው፡ ይጓዛሉ ። ጉዞውም፡ እስከ፡ ሰባና፡ እስከ፡ መቶ፡ ይደርሳል ።

አንዳንድ፡ ጊዜም፡ በተርታ፡ ተቀጣጥለው፡ ይሄዳሉ፤ አንዳንዶችም፡ ግመሎች፡ ጠያሮች፡ ናቸው ። ባንድ፡ ቀን፡ ከመቶ፡ ኪሎ፡ ሜትር፡ የሚበልጥ፡ መንገድ፡ መሄድ፡ ይችላል ።

ገመል፡ ከሌሎች፡ እንስሳ፡ ተለይቶ፡ ከባድ፡ ሸክም፡ የሚችልበት፡ ምክንያት፡ ምንድን፡ ነው ?

ደግ ሥራ ::

ከዕድሜው፡ ገፋ፡ ያለ፡ አንድ፡ ሰው፡ ብዙ፡ ገንዘብ፡ ሰብስቦ፡ ነበርና፡ የሞት፡ ቀኑ፡ እንደ፡ ደረሰ፡ ዐውቆት፡ ያለ፡ ገንዘቡን፡ ለሦስት፡ ወንዶች፡ ልጆቹ፡ አካፈላቸው ። ገንዘቡንና፡ ርስቱን፡ ካካፈ

ላቸው፡ በኋላ፡ አንድ፡ ዕንቁ፡ ሲቀረው፡ አንሥቶ፡ በዚህ፡ በሦስት፡ ወር፡ ውስጥ፡ በጣም፡ መልካም፡ የሆነ፡ ሥራ፡ ለሠራው፡ ልጅ፡ ይኸን፡ ዕንቁ፡ እስጠዋለሁ፡ ሲል፡ ወዳንድ፡ ወገን፡ አስቀመጠው።

ከዚህ፡ በኋላ፡ ታላቁ፡ ልጅ፡ ተነሣና፡ አባቴ፡ ሆይ፡ አንድ፡ ሰው፡ ከዚህ፡ ቀደም፡ ዕውቀት፡ እንኳን፡ ሳይኖረን፡ ብዙ፡ ገንዘብ፡ አምኖ፡ አደራ፡ አስቀመጠብኝ፤ ሳስቀምጥለትም፡ የደረሰኝ፡ ፈርግዬን፡ አልሰጠሁትም። ምንም፡ ዕውቀት፡ የለኝም፡ ነበር። እኔም፡ ከገንዘቡ፡ ምንም፡ ሳልነካበት፡ በጥንቃቄ፡ ጠብቄ፡ አስቀመጥሁለት። እርሱም፡ መጥቶ፡ ለመውሰድ፡ በጠየቀኝ፡ ጊዜ፡ ገንዘቡን፡ በመላው፡ መልሼ፡ ሰጠሁት። ስላስቀመጥሁለትም፡ የእምነቴን፡ ዋጋ፡ ቢሰጠኝ፡ አልቀበልም፡ ብዬ፡ መለስሁለት፡ ይህ፡ ደግሞ፡ ሥራ፡ አይደለምን? አለ።

አባትዬውም፡ ልጄ፡ ሆይ፡ ይህ፡ ያንተው፡ የሐቀኝነት፡ ሥራ ነው፡ እንጂ፡ ደግሞ፡ ሥራ፡ ነው፡ ሊባል፡ አይበቃም፡ አለው። ደግሞ፡ ሁለተኛው፡ ታናሹ፡ ልጅ፡ ተነሣና፡ አባቴ፡ ሆይ፡ አንድ፡ ቀን፡ በኩሬ፡ ዳርዳሩን፡ ስሄድ፡ ሳለሁ፡ አንድ፡ ሕፃን፡ ልጅ፡ እኩሬው፡ ውስጥ፡ ወድቆ፡ ነበርና፡ እኔም፡ ለነፍሴ፡ ሳልሳሳ፡ በድፍረት፡ ዘልዬ፡ እኩሬው፡ ውስጥ፡ ገባሁና፡ ልጄን፡ በደኅና፡ አውጥቼ፡ ለተጨነቀኝው፡ እናቱ፡ ሰጠኋት። ይህ፡ መልካም፡ ሥራ፡ አይባልምን? አለ።

አባትዬውም፡ ልጄ፡ ሆይ፡ ይሁን፡ እንጂ፡ ይህ፡ ሥራ፡ የልማድ፡ ርኅራሄ፡ ይባላል፡ እንጂ፡ ብቻውን፡ ደግሞ፡ ሥራ፡ ነው፡ ሊባል፡ አይበቃም፡ አለው።

ደግሞ፡ ሦስተኛ፡ ታናሹ፡ ልጅ፡ ተነሣና፡ አባቴ፡ ሆይ፡ አንድ ጊዜ፡ በጨለማ፡ ሌሊት፡ ሁኖ፡ ሳለ፡ በጣም፡ ደመኛ፡ የሆነኝ፡ ጠላቴ፡ በገደል፡ አፋፍ፡ ላይ፡ ተኝቶ፡ አገኘሁትና፡ ደንግጦ፡ ባኖ፡ ወደ፡ ገደል፡ እንዳይወድቅ፡ ቀስ፡ ብዬ፡ ተንቋቅቄ፡ ሄድሁና፡ በጠላትነት፡ መንገድ፡ ሳይሆን፡ ተስቅሼ፡ ከገደሉ፡ አፋፍ፡ አስነሥቼ፡ ወደ፡ ደኅና፡ ስፍራ፡ አምጥቼ፡ አስተኛሁት። ግን፡ እኔ፡ በጠላትነት፡ መንገድ፡ ሄጄ፡ ደንግጦ፡ ቢባንንና፡ ወደ፡ ገደል፡ ቢወድቅ፡ ኑሮ፡ በዚያ፡ በትልቁ፡ ገደል፡ ገብቶ፡ ለመሞት፡ አይዘገይም፡ ነበር። ይህስ፡ ደግሞ፡ ሥራ፡ አይባልምን? አለው።

ከዚህም፡ ወዲህ፡ አባትዬው፡ በዚሁ፡ በትንሹ፡ ልጄ፡ ሥራ፡ ደስ፡ ብሎት፡ ውድ፡ ልጄ፡ ከዚህስ፡ የበለጠ፡ ምን፡ ደግሞ፡ ሥራ፡ አለ፡ አለና፡ እየሳመ፡ ይህ፡ ዕንቁ፡ ላንተ፡ ነው፡ የሚገባው፡ ብሎ ሰጠው።

እንግዲህ፡ ጠላትን፡ መውደድ፡ ከሁሉ፡ የበለጠ፡ ሥራ፡ ሊሆን፡ ይገባል።

የንጉሡ የካህን ገራ ዐይን ::

በመስኮብ፡ እገር፡ አንድ፡ ባለጸጋ፡ ነበር። ሦስት፡ ልጁን ረዶች፡ ልጆች፡ ነበሩት። ከነርሱም፡ ልጆቹ፡ ውስጥ፡ እንደኛዬቱ፡ ልጁን ረድ፡ ትንሹዋ፡ ከታራዶን፡ የምትባለዋ፡ ድንቅ፡ የሆነች፡ ብልሃተኛ፡ ቆንጆ፡ ነበረችና፡ በዚሁ፡ በሚያስደንቀው፡ ብልሃቷና፡ ቁንንጅናዋ፡ በጣም፡ ትከበር፡ ነበረች። አባታቸው፡ አንድ፡ ቀን፡ ጧት፡ ወደ፡ ገበያ፡ ከብት፡ ለመሸጥ፡ ሊሄድ፡ ተሰናድቶ፡ ነበርና፡ ልጆቹ፡ ሆይ፡ ስመለስ፡ ምን፡ ገዝቸላችሁ፡ ልምጣ፡ ብሎ፡ ሦስቱን፡ ልጆቹን፡ ጠየቃቸው።

ታላላቆቹም፡ ሁለቱ፡ ልጆቹ፡ የወርቅ፡ ቀለበት፡ ጉትቻ፡ እንዲገዛላቸው፡ ተናገሩት። ግን፡ ትንሹቱ፡ ቆንጆዋ፡ ልጅ፡ ለርሱ የሚያስፈራውንና፡ የሚያስቸግረውን፡ ነገር፡ ገዛልኝና፡ ና፡ ስትል ለመነሻው።

አባትዬውም፡ እንዲሁ፡ እንደ፡ ለመነሻው፡ ለያደርግላት፡ ፈቀደላትና፤ አባቴ፡ ሆይ፡ ከመጋላው፡ በሬ፡ በተቀር፡ የቀሩትን፡ ከብቶች፡ በተገኘው፡ ዋጋ፡ ሽጣቸው። ነገር፡ ግን፡ መጋላውን፡ የጠየቁህ፡ እንደ፡ ሆነ፡ የካህንን፡ የንጉሡን፡ ገራ፡ ዐይን፡ አምጡና፡ እሸጥላችኋለሁ፡ ያለዚያ፡ አይሸጥም፡ በላቸው፡ አለቸው።

ይህም፡ አባትዬውን፡ በጣም፡ አስደነቀው። ነገር፡ ግን፡ የልጄን፡ ብልህ፡ መሆን፡ በጣም፡ ያውቃልና፡ እርሱም፡ እርሷ፡ እንደ ነገረችው፡ ጥያቄ፡ ለገበያተኞች፡ ሲመልስላቸው፡ ዋለ፤ ይህንም፡ የሱን፡ ጥያቄ፡ የገበያው፡ ሰው፡ ሁሉ፡ በሰማ፡ ጊዜ፡ እንደዚህ፡ በግለቱ፡ ሁሉም፡ ደንግጠው፡ እየሮጡ፡ ከበው፡ ያዙትና፡ እንደ

ሴት : ወይዘሮ : ተሸከመው : አንከብከበው : እንጉሡ : እካህን : ፊት : አቀረቡት ።

ይህም : ሽማግሌ : ሰው : በድንቁርናው : ልጁ : በነገረችው : ጥፋት : ተከትሎ : ለበሬው : ዋጋ : ሲጠይቁት : በመለሰላቸው : አድራጎት : ደንግጦ : ሄደ ። በንጉሡ : እግሮች : ላይ : ወድቆ : ሥራውን : ይናገር : ጀመር ። ንጉሡም : ይህን : ጥልቅ : ነገር : ያለ በትን : ጥያቄ : ተጠራጥሮ : ይህ : ሽማግሌ : ሰው : ወደ : ቤቱ : ሄዶ : ያችን : ልጁን : ይዞ : እንዲያመጣና : እንድትመረመር : አሰናብቶት : ሄደ ።

እርሱም : ሄደና : ልጁን : እፈቱ : አስቀድሞ : እንደታዘዘው : ተከታትሏት : በጥቂት : ሰዓት : ከንጉሡ : ፊት : አቀረባት ። እርሷም : እንደ : ቀረበች : የንጉሡን : የካህንን : ግራ : ዐይን : በመጋላው : በሬ : እንዲሸጥ : የተመኘችበትን : ነገርና : ምክንያት : ላባቷ : ስለ : መከረችው : ጥያቄ : መልስ : ሰጠች ። እንዲህ : ስትል : ንጉሡ : ሆይ : የሚገርምዎት : አሳብ : ባገኝዎት : ጊዜ : ወደኔ : እንዲልኩልኝና : ለርስዎም : ለሕዝብዎም : የሚሆነውን : ዋና : ቁም : ነገር : ያለውን : አሳብ : እንድንገናኝዎት : ምኞት : ነበረኝ : ስትል : መልስ : ሰጠች ።

ንጉሡም : ከዚህ : ወዲህ : ምንድነው : እስኪ : ንገረኝ : አላት እርሷም : እንደሚከተለው : ተናገረች ። ሁለት : ባላጋራዎች : ባለ : ጸጋና : ድጋ : ግራና : ቀኝ : ይቆማሉ ። ባለጸጋው : በስተቀኝ : ሲቆም : ድጋው : በስተግራ : በኩል : ይቆማል ። ባለጸጋው : ሲደላሰት ድጋው : ይደላበታል ። ደግሞ : ባለጸጋውን : ሲያፈቅሩት : ድጋውን : ሲጠሉት : እየሰማሁ : ስለዚህ : ግራ : ዐይንዎ : ድጋን : ካላየና : ካልተመለከተ : ምንም : አይጠቅምዎትም : በማለት : አባቴ : ገዝቶ : እንዲያመጣልኝ : አፋጥኘ : ሰደድኩት : ስትል : መልስ : ሰጠች ።

ንጉሡም : ካታራደን : በተናገረችው : አሳብ : ተቆጭቶ : ነበር ፤ ነገር : ግን : ይህም : የክፉ : አሳብ ፤ ወይም : የጥበብ : አሳብ : እንደ : ሆነ : ሊመከርበትና : ሊመረምረው : አሰበ ። እርሱም : በፍጹም : ብዙ : ብዙ : በሚያስቸግሩ : ነገሮች : ፈተናት ። ለዚሁ : በጣም : አስቸኳይ : ለሆኑት : ጥያቄዎችና : ፈተናዎች : መልስ : በመስጠቷ : በጣም : ተደነቀ ። ያልሆነ : ጥያቄ : ይዞ : ስለ : መጣ

ችም : በጣም : ይቆጣ : ዝምረ ። ካንድም : ብዙ : ነገር : እያመጣ : ሊያሳምናት : ዝምረ ።

ዳግም : የገንዘቡን : ሁሉ : ቀጥሮ : እንድትነግረው : ፈቃድ : አደረገ ። እርሷም : በትክክል : የመለሰች : እንደ : ሆነ : ለንጉሡ : አማካሪ : የምትሆን : ብልህ : ሴት : ነችና : በነጻ : ተቀመጭ : ልትባል : ታስበች ። እርሷም : ለሦስት : ቀን : በዚህ : ውል : የሰጠችውን : ጥያቄ : እንዲቀበላት : ተስማሙ ። ይህንም : እሺ : እሺ : ሲባላት : ያንን : ሦስት : ቀን : ሙሉ : ምንም : ምግብ : እንዳይቀምስ : እዘዘችው ። በመጨረሻውም : ይህም : ውላቸው : ከተፈጸመ : በኋላ : እንድ : ብልት : ሥጋ : በሣህን : አድርጋ : አቀረበችለትና : ገንዘብህ : እንደዚህ : እንደ : ብልት : ሥጋ : ምንም : ዋጋ : እያወጣልህምና : ተናዘዝ : አለችው ።

ከዚህ : ወዲህ : እርሱ : በዚህ : በበለጠ : ዕውቀቷ : ከርስዋም : ያገኘው : ምክርና : ሐቀኝነት : በእውነት : አስደንቆት : ሁልጊዜ : ይህን : ግራ : ዐይኔን : የምሠራበትንና : የምጠቅምበትን : እንድታስታውሺኝ : ብሎ : ልጁን : አጋብቶ : አስቀመጣት ።

ይች : የመስኮብ : ልጃገረድ : እንዲህ : አድርጋ : ጥበበኛ : መሆንዋ : ምን : ብታደርግ : ነው ?

ሁለት ፍየሎች ፡፡

ሁለት : ፍየሎች : ምናምን : በሌለበት : ስፍራ : ባንድ : ተራራ : ጫፍ : ላይ : ተገናኙ ። እርሱም : ጠባብ : ነበርና : ለያንዳንዱ : መተላለፊያ : ስፍራ : አልተገኘላቸውም ። ዙሪውም : ለመመለስ : ቢያስቡ : ሳይሆንላቸው : ቀረና : አጥብቀው : ተቸገሩ ።

ወደ : ላይም : እንዳይወጡ : ቀጥ : ያለ : ተራራ : ሆነባቸው : ወደታችም : እንዳይወርዱ : ጅው : ያለ : ዓዘቅት : መስሎ : ታያቸው ።

እንግዲህ : እኒህ : ሁለት : ፍየሎች : ምን : ያደርጉ : ይመስልሃል ? አንደኛው : ቀስ : አለና : በጠባቡ : ተረተር : ላይ : ተጠግቶ : እንደ : ምንም : አድርጎ : ተጋደመ ። ሁለተኛውም : በዕርጋ ታና : በጸጥታ : ሁኖ : በወዳጁ : ላይ : አልፎ : በቀላሉ : ተራምዶ : ሄደ ።

ከዚህም ፡ በኋላ ፡ ተራምዶ ፡ የነበረው ፡ ፍየል ፡ ከነበረበት ፡ ስፍራ ፡ ብድግ ፡ አለና ፡ ምንም ፡ አንዳች ፡ ሳይሆን ፡ ካንዱ ፡ ቋጥኝ ፡ ወደ ፡ አንዱ ፡ ቋጥኝ ፡ መዝለል ፡ ቻለ ። ወደ ፡ ኮረብታው ፡ ጫፍ ፡ ደርሶ ፡ ሣሩን ፡ ለመንጨት ፡ በቃ ።

ሁለት ፡ ሌሎች ፡ ፍየሎች ፡ ግን ፡ ሸለቆውን ፡ ትተው ፡ ከፍ ፡ ወዳለው ፡ ተራራ ፡ ወጡና ፡ በወንዙ ፡ አፋፍ ፡ ተገናኙ ። በዚያም ፡ ካንዱ ፡ ወገን ፡ ወደሌላው ፡ የማያራምድ ፡ ግንድ ፡ ተጋድሞበት ፡ ነበር ።

ትዕቢተኞቹ ፡ ፍየሎች ፡ እኔ ፡ ልቅደም ፡ እኔ ፡ ልቅደም ፡ በመባባል ፡ እርስ ፡ በርሳቸው ፡ ተያዩ ። አንዱም ፡ አንዱን ፡ ወደ ፡ ኋላው ፡ ይመለሳል ፡ ሲባባሉ ፡ በያንዳንዱ ፡ እግራቸው ፡ ዛፉን ፡ ረገጡና ፡ ጥቂት ፡ ጊዜ ፡ ቆመው ፡ ተፋጠጡ ።

ግን ፡ ከርሳቸው ፡ ምንም ፡ መንገድ ፡ የሰጠ ፡ የለምና ፡ በመጨረሻ ፡ በጠባቡ ፡ ድልድይ ፡ መካከል ፡ ተገናኙ ፤ ከዚህ ፡ በኋላ ፡ እግራቸው ፡ ተለናከሉ ፡ ወደ ፡ ዓዘቅቱ ፡ ወደቁ ። እስኪጠፉ ፡ ድረስ መጋፋትንና ፡ በቀንዳቸው ፡ መዋጋትን ፡ ጀመሩ ።

በጊዜው ፡ አንዱ ፡ ላንዱ ፡ መንገድ ፡ ለቆለት ፡ ቢሆን ፡ ሁለቱም ፡ ይድኑ ፡ ነበር ። በልቡ ፡ የታበየ ፡ ሁሉ ፡ በእግዚአብሔር ፡ ዘንድ ፡ ርኩስ ፡ ነው ።

ፍየሎቹን ፡ የሚመስሉ ፡ እነማን ፡ ናቸው ?

ልታውቁ ፡ ትችላላችሁን ?

እሁን እርጅታለሁ ፡፡

እኔ ፡ ሽማግሌ ፡ ውሻ ፡ ነኝና ፡ የምጠቅም ፡ አይደለሁም ። ቢሆንም ፡ ገና ፡ ጉበዝ ፡ ሳለሁ ፡ ከሙሉ ፡ ልቤ ፡ እንዳገለገልሁት ፡ ያውቃልና ፡ ጌታዬ ፡ ይወደኛል ።

ጌታዬ ፡ ገና ፡ ጉበዝ ፡ ልጅ ፡ ሳለ ፡ አብረን ፡ በመስኩ ፡ ላይ ፡ እንደ ፡ ምን ፡ እንድንጫወት ፡ በሚዳውም ፡ ላይ ፡ ብዙ ፡ እሸቅድ ምድም ፡ እናደርግ ፡ እንደ ፡ ነበርን ፡ ዐውቃለሁ ።

ሁልጊዜ ፡ ያዝንልኝ ፡ ነበር ፡ እንጂ ፡ ከቶ ፡ አይመታኝም ፡ ነበር ። ጌታዬ ፡ ይፈልገው ፡ የነበረውን ፡ ሁሉ ፡ ለማድረግ ፡ የተዘጋጀሁ ፡ ነኝና ፡ መመታት ፡ እንደማይገባኝ ፡ እርሱ ፡ ያውቃል ።

ማናቸውንም ፡ ነገር ፡ ባስተማረኝ ፡ ጊዜ ፡ ያቅሜን ፡ ያህል ፡ ለማወቅ ፡ ተጣጣርሁ ። ጌታዬ ፡ ሊያደርገው ፡ ከኔ ፡ የሚፈልገውን ፡ እንደ ፡ ምችለው ፡ ያህል ፡ ሞከርሁ ። አንድ ፡ ጊዜም ፡ ካወቅሁ ፡ በኋላ ፡ ከቶ ፡ አልረሳውም ።

ከርሱ ፡ ጋራም ፡ ወደ ፡ ተማሪ ፡ ቤት ፡ እንሄድና ፡ በሩጫ ፡ ወደ ቤት ፡ እመለሳለሁ ። አሁን ፡ እርሱ ፡ ትልቅ ፡ ልጅ ፡ ሆኗል ። ነገር ፡ ግን ፡ ሲመጣ ፡ ባየሁት ፡ ጊዜ ፡ እንዴት ፡ ሩጫ ፡ እንደምቀበለው ፡ ያውቃል ፡ ለማለት ፡ እደፍራለሁ ።

በርሱ ፡ ፈንታም ፡ እንድሸከም ፡ አንዳንድ ፡ ጊዜ ፡ የመጽሐፉን ፡ ኩሮጆ ፡ ይሰጠኛል ፤ መንገዱንም ፡ ሁሉ ፡ በጥንቃቄ ፡ ተሸክሜ ፡ በጎን ፡ በጎኑ ፡ ስሄድ ፡ እጅግ ፡ እኩራለሁ ።

ለጌታዬ ፡ ለወልደ ፡ ጊዮርጊስ ፡ ተስፋዬ ፡ የምትባል ፡ እገት ፡ ነበረችው ። አንድ ፡ ቀን ፡ በማሩ ፡ ላይ ፡ ተቀምጣ ፡ በእጅዋ ፡ ብስኩት ፡ ይዛ ፡ ነበረ ።

አንድ ፡ ራብተኛ ፡ ውሻ ፡ አያትና ፡ የያዘችውን ፡ ብስኩት ፡ ለመንጠቅ ፡ ወደርሷ ፡ እየሮጠ ፡ መጣ ። በተስፋዬ ፡ አቅራቢያ ፡ ከቀጥቋጠው ፡ በኋላ ፡ ተጋድሜ ፡ ነበርና ፡ እንግዳው ፡ ውሻ ፡ ሲመጣ ፡ ባየሁት ፡ ጊዜ ፡ እርሷን ፡ ለማስጣል ፡ ዘለልሁ ።

ወደ ፡ ተስፋዬም ፡ በረረና ፡ ብስኩቱን ፡ ለመንጠቅ ፡ ሞከረ ፡ ግን ፡ አንገቱን ፡ ይገር ፡ ጉተትሁት ። በብርቱም ፡ ታገልን ፤ በመጨረሻውም ፡ እሸነፍሁት ።

በተስፋዬም ፡ ጩኸት ፡ እናቲቱ ፡ ፈጥና ፡ መጣች ። ትንሹንም ፡ ልጅዋን ፡ ከጉዳት ፡ እንዳዳንኋት ፡ ባየች ፡ ጊዜ ፡ በጣም ፡ ደስ ፡ አላት ።

ጌታዬ ፡ ወልደ ፡ ጊዮርጊስ ፡ ከተማሪ ፡ ቤት ፡ በተመለሰ ፡ ጊዜ ፡ የነገሩን ፡ ሁኔታ ፡ ነገረችውና ፡ ከድሮው ፡ ይልቅ ፡ አብልጦ ፡ ወደደኝ ፡ ከዚህ ፡ ቀን ፡ ጀምሮ ፡ ከጌታዬ ፡ ጋራ ፡ ብዙ ፡ የደስታ ፡ ዓመት ፡ ነበረኝ ።

ነገር ፡ ግን ፡ እኔ ፡ እንግዲህ ፡ ሽማግሌ ፡ ነኝና ፡ አደርገው ፡ አንድ ፡ ነበረ ፡ ላገለግለው ፡ አልችልም ። ለወልደ ፡ ጊዮርጊስ ፡ የኔ ፡

ሥዕል ፡ አለው ። በቤቱም ፡ ከፍል ፡ ተንጠልጥሏል ፤ ጉበዝ ፡ በነ
በርሁ ፡ ጊዜ ፡ እንደ ፡ ምን ፡ እታይ ፡ እንደ ፡ ነበርሁ ፡ በዚህ ፡ ታዩ
ታላቸው ። ያን ፡ ጊዜ ፡ የምጠቅም ፡ ውሻ ፡ ነበርሁ ። ያን ፡ ጊዜ ፡
አይተኸኝ ፡ እንኳ ፡ ብትሆን ፡ ዛሬ ፡ አታውቀኝም ።

እንደዚህ ፡ ያለ ፡ ጌታ ፡ ስለ ፡ ነበረኝ ፡ ላመጠግን ፡ ይገባኛል ።
የኔን ፡ ጌታ ፡ የሚመስሉ ፡ ብዙ ፡ ጌቶች ፡ ቢኖሩ ፡ መልካም ፡ ነበር ።
እንደኔ ፡ ያለ ፡ ሽግግሌ ፡ የታመነ ፡ አገራጋይ ፡ ምንም ፡ እንኳ ፡ ውሻ
ቢሆን ፡ ከቶ ፡ አይረሳም ።

በሬ ፡ የገዛውን ፡ ዐወቀ ፤ አህያም ፡ የጌታውን ፡ ጋጥ ።

እስራኤል ፡ ግን ፡ አላወቀም ፤ ሕዝቤም ፡ አላስተዋለም ።

ነብርን የሚመስል ሕውራ ፡፡

ይህ ፡ አውሬ ፡ መልክ ፡ መልካም ፡ የድመት ፡ አምሳያ ፡ እንስሳ ፡
ነው ። የሚገኘውም ፡ በእስያና ፡ በአፍሪካ ፡ ነው ። ቁመናው ፡ ደስ ፡
የሚያሰኝ ፤ ብሜነቱም ፡ በጥቁረት ፡ የተኸጉረጉረ ፡ ነው ። እንጂ ፡
እንደ ፡ ነብር ፡ ዝብርቅርቅ ፡ አይደለም ።

ከቅርንጫፍ ፡ ወደ ፡ ቅርንጫፍ ፡ እየተራመደ ፡ እንደ ፡ ድመት ፡
ይዘላልና ፤ ስለዚህ ፡ በሕንድ ፡ አገር ፡ የዛፍ ፡ ነብር ፡ ይባላል ። አን
ብላና ፡ ነብር ፡ ለደርሱበት ፡ የማይችሉትን ፡ ማናቸውንም ፡ ፍጥ
ረት ፡ ለይዝ ፡ ይችላል ። በታደነም ፡ ጊዜ ፡ እንደሚችል ፡ አድርጎ ፡
በጫካ ፡ ውስጥ ፡ ይሸሽጋል ።

ነገር ፡ ግን ፡ ውሾቹ ፡ እየሮጡ ፡ ቀስቅለው ፡ ያገኙታል ። ከጫ
ካውም ፡ ከወጣ ፡ በኋላ ፡ ራሱን ፡ ሊያድን ፡ ወደ ፡ ዛፍ ፡ ላይ ፡ ይወ
ጣል ። ስለ ፡ ሆነ ፡ ከውሾቹ ፡ ያመልጣል ፡ እንጂ ፡ ከእዳኞቹ ፡ ጥይ
ት ፡ ሊያመልጥ ፡ አይችልም ። ደግሞ ፡ አዳኞቹ ፡ እንኳ ፡ ቢሆኑ ፡
ደፍረው ፡ አይቀርቡትም ። ተወርውሮ ፡ እንዳይነጥቃቸው ፡ ርቀው
በጥንቃቄ ፡ ይቆያሉ ፡ እንጂ ፡ አይቀርቡትም ። የቆሰለ ፡ እንደ ፡
ሆነ ፡ ግን ፡ ወደርሳቸው ፡ ይዘላል ። የሆነ ፡ ሆኖ ፡ እንዳንድ ፡ ጊዜ ፡
ባንድ ፡ ጥይት ፡ ያስቀሩታል ። ነገር ፡ ግን ፡ ብዙ ፡ አዳኞች ፡ በቆለ
ለው ፡ ነብር ፡ የተጉዱ ፡ ይገኛሉ ።

ይህ ፡ አውሬ ፡ እንደ ፡ ቀበሮዎች ፡ ጫጮቶችን ፡ ይወዳል ።
ሌሊትም ፡ ሲሆን ፡ ዶሮዎች ፡ ወዳሉበት ፡ እየመለገ ፡ ይገባል ።
የቤቱ ፡ ጌታ ፡ ግን ፡ የነብር ፡ እንግዳ ፡ መጥቶበት ፡ እንደ ፡ ነበረ ፡
ማልዶ ፡ ያውቀዋል ፤ ነብሩም ፡ እንደ ፡ ልማዱ ፡ ዶሮዎችን ፡ ይዞ ፡
እንደ ፡ ሄደ ፡ ይረዳዋል ። እንዳንድ ፡ ጊዜም ፡ ይህ ፡ አውሬ ፡ ለማዳ ፡
ይሆንና ፡ ባኳኋኑ ፡ ተጫዋችና ፡ ገር ፡ ይመስላል ። ግልገሎቹም ፡
የሚያምሩና ፡ ደስ ፡ የሚያሰኙ ፡ እንስሶች ፡ ይሆናሉ ። እርስ ፡ በር
ላቸውም ፡ እንደ ፡ ቡችሎች ፡ እየዘለሉ ፡ ሲጫወቱ ፡ ይታያሉ ።

ጧትና ማታ ፡፡

እንዴት ፡ እንደ ፡ በሬ ፡ ተመልከት ፤ ፀሐይም ፡ ወጣ ፤ ወፎችም ፡
ተንጫጩ ። ሲዘፍኑ ፡ ትሰማለህን ፤ ንቦችም ፡ በሥራቸው ፡ ላይ ፡
ናቸው ። ከወጡም ፡ ቆይተዋል ። በቀፎው ፡ አጠገብ ፡ ተቀምጠን ፡
እንድናያቸው ፡ ፈጥነን ፡ እንሂድ ።

ፀሐይ ፡ ሲወጣ ፡ ላለ ፡ ከወፎችና ፡ ከንቦች ፡ ጋራ ፡ አብረን ፡
ብንነጣ ፡ ላንተና ፡ ለኔ ፡ እጅግ ፡ መልካም ፡ ነው ።

እግዚአብሔር ፡ ሌሊቱን ፡ ሁሉ ፡ ጠብቆሃልና ፡ አሁን ፡ ተንበ
ርከከህ ፡ እመስግን ። እንዲባርከህና ፡ እንዲጠብቅህም ፡ እርሱን ፡
ለምን ።

ፀሐዩ ፡ እንደ ፡ ተቆለቆለ ፤ በምዕራብም ፡ በኩል ፡ ሰማዩ ፡
እንደ ፡ ቀላ ፤ ፈጥኖም ፡ እንዲጨልም ፡ እይ ።

ወፎችም ፡ በዛፍ ፡ ላይ ፡ ሰፍረዋል ። በያንዳንዱም ፡ በከንፋ ፡
ራሱን ፡ እንዲሸፍን ፡ እይ ።

ደግሞም ፡ አንተ ፡ ደኅና ፡ እደሩ ፡ ብለህ ፡ ወደ ፡ መኝታህ ፡
ለመሄድ ፡ ጊዜህ ፡ ነው ። ግን ፡ ስለ ፡ ፍቅሩና ፡ ስለ ፡ ጥበቃው ፡
ብዛት ፡ እግዚአብሔርን ፡ እስከታመስግን ፡ ተንበርከከህም ፡ እግ
ዚአብሔርን ፡ እስከትለምን ፡ ድረስ ፡ አትረፍ ።

በሌሊትም ፡ እንዲጠብቅህ ፡ ብትለምነው ፡ ይሰማሃል ። ከማ
ናቸውም ፡ እደጋ ፡ ይጠብቅሃል ። እግዚአብሔር ፡ እንዲጠብቅህ ፡
ምን ፡ ማድረግ ፡ ይገባሃል ፤

አልፈራም ፤ እግዚአብሔር ፡ ቅርብ ፡ ነው ።
በርሱ ፡ ዘንድ ፡ ሌሊቱ ፡ እንደ ፡ ቀን ፡ ነው ።
ባንቀላፋም ፡ በረድኤቱ ፡ አጠበቃለሁ ።
እግዚአብሔር ፡ ከኔ ፡ ጋራ ፡ ነው ፤ ለምን ፡ እፈራለሁ ፡

የሕንድ ሰውና የእስፓንያ ሰው ::

አንድ ፡ የእስፓንያ ፡ ሰው ፡ መንገደኛ ፡ በበረሃ ፡ ውስጥ ፡ ሲሄድ ፡
ሳለ ፡ በበረሃ ፡ መካከል ፡ ሕንዳዊ ፡ ከሆነ ፡ ካንድ ፡ ሰው ፡ ጋራ ፡ ተገ
ናኙ ። ሁለቱም ፡ በፈረስ ፡ በፈረስ ፡ ነበሩ ። ነገር ፡ ግን ፡ የእስፓን
ያው ፡ ሰው ፡ ፈረሱ ፡ አንካላ ፡ ስለ ፡ ሆነበት ፡ ይዞኝ ፡ አይዘልቅም ፡
በማለት ፡ ፈርቶት ፡ ነበር ።

እርሱም ፡ ስለዚህ ፡ ምክንያት ፡ በጣም ፡ ጠንካራና ፡ ልጅነት ፡
ያለውን ፡ የሕንዱን ፡ ሰው ፡ ፈረስ ፡ በርሱ ፡ ፈረስ ፡ እንዲለውጠው ፡
ሕንዱን ፡ ጠየቀው ።

ሕንዳዊውም ፡ ሰው ፡ ይህንን ፡ ትክክል ፡ ያልሆነ ፡ ጥያቄውን ፡
ሊቀበለውና ፡ ሊፈጽምለት ፡ እንቢ ፡ አለው ። ይህም ፡ የእስፓንያው
ሰው ፡ ጠብ ፡ ለማንሣት ፡ ሞከረ ። አንድ ፡ ሁለት ፡ ሲሉ ፡ ጠቡን ፡
አጋነኑትና ፡ በፍጥነት ፡ ይማቱ ፡ ዝምር ።

የእስፓንያው ፡ ሰው ፡ ለጠብ ፡ በጣም ፡ የተሰናዳ ፡ ሰው ፡ ስለ
ሆነ ፤ የሕንዱን ፡ ሰው ፡ አሸነፈና ፡ በጣም ፡ ጠንካራ ፡ የሆነውን ፡
ፈረሱን ፡ ቀምቶት ፡ መንገዱን ፡ ይጓዝ ፡ ዝምረ ። ሕንዳዊውም ፡
ሰው ፡ እስከ ፡ ቅርቡ ፡ ከተማ ፡ ተከታተለውና ፡ ፈረሱን ፡ በዳኛ ፡
ፊት ፡ ይዞለት ፡ እንዲቀርብ ፡ ይህን ፡ ወንበዴ ፡ ከሰለው ። የእስፓ
ንያውም ፡ ሰው ፡ ይህ ፡ የሕንዱ ፡ ሰው ፡ የከሰሰኝ ፡ በውሸት ፡ ነው ፤
ፈረሱንም ፡ እኔው ፡ ራሴ ፡ ነኝ ፡ ያሳደግሁት ፡ የራሴ ፡ ከብት ፡ ነው ፡
ሲል ፡ ማለ ።

ዳኛውም ፡ በነገሩ ፡ ውስጥ ፡ የሚገልጽለት ፡ አንዳች ፡ ምክን
ያት ፡ ስላጣ ፡ ነገሩን ፡ ለማቃለል ፡ አስቦ ፡ ነበር ። ይህም ፡ የሕንድ ፡
ሰው ፡ ፈረሱ ፡ የኔ ፡ የራሴ ፡ ነው ፡ ሲል ፡ ጮኸበት ።

ከዚህም ፡ ወዲህ ፡ የሕንዱ ፡ ሰው ፡ በርኖሱን ፡ በፈረሱ ፡ ራስ
ላይ ፡ ሸፈነው ።

ዳኛውም ፡ ይህን ፡ የእስፓንያ ፡ ሰው ፡ ይህ ፡ የሕንድ ፡ ሰው ፡
ይህን ፡ ፈረስ ፡ ከልጅነቱ ፡ ዝምረ ፡ እኔው ፡ ራሴ ፡ ነኝ ፡ ያሳደግሁት ፡
የኔው ፡ የራሴ ፡ ነው ፡ ይላል ። ያንተ ፡ ከሆነ ፡ ማናቸው ፡ ዐይኑ ፡
ነው ፡ ዕውር ፡ ብሎ ፡ ጠየቀው ። ይህም ፡ የእስፓንያ ፡ ሰው ፡ እንደ
ዚህ ፡ ያለ ፡ ጥያቄ ፡ ያመጣብኛል ፡ አልመሰለውም ፡ ነበርና ፡ በነ
ገሩ ፡ ሳይጠራጠር ፡ ቀኝ ፡ ዐይኑ ፡ ነው ፡ አለ ።

የሕንዱ ፡ ሰው ፡ ከዚህ ፡ ወዲህ ፡ ከፈረሱ ፡ ራስ ፡ ላይ ፡ በር
ኖሱን ፡ አነሣና ፡ የቀኙም ፡ የግራውም ፡ ዐይኑ ፡ ምንም ፡ ዕውርነት ፡
የለበትም ፡ አለ ።

ዳኛውም ፡ ይህን ፡ ነገር ፡ በእውነት ፡ ተረዳውና ፡ እንደዚሁ ፡
ለዚህ ፡ ጠንካራና ፡ ብልህ ፡ ለሆነ ፡ ለሕንድ ፡ ሰው ፡ ፈረሱን ፡ እን
ዲመልስለት ፡ እዘዘለትና ፡ ነገሩ ፡ በእንደዚህ ፡ ያለ ፡ ተፈጸመ ።

እንደ ፡ ሕንዱ ፡ ሰው ፡ ጠላትን ፡ ተከታትሎ ፡ መያዝ ፡

የሚገባ ፡ መስሎ ፡ ይታይህልን ፡ ወይስ ፡ ፈረሱን ፡

ትተኸ ፡ መንገድኸን ፡ ልትቀጥል ፡ ትወዳለህ ፡

የምትመርጠው ፡ ማናቸውን ፡ ነው ፡

ዕድስና ሰማኝ ::

አንድ ፡ ለማኝ ፡ በመልካም ፡ አታከልት ፡ ውስጥ ፡ ሲመላለስ ፡
ሳለ ፡ ሀብታሞች ፡ ሰዎች ፡ ከቶ ፡ እንዴት ፡ እብዶች ፡ ናቸው ። ብዙ
ገንዘብ ፡ እያላቸው ፡ ስለ ፡ ምን ፡ በቃን ፡ አይሉም ። እንደ ፡ ገናም ፡
ይፈልጋሉ ፤ ለኔ ፡ እኮ ፡ አሁን ፡ አንድ ፡ ከረጢት ፡ ወርቅ ፡ ቢኖረኝ ፡
ይበቃኝ ፡ ነበር ፡ እያለ ፡ ያጉረመርም ፡ ጀመረ ። እንዲህም ፡ እያለ ፡
ሲናገር ፡ ወዲያው ፡ አንዲት ፡ የተዋበች ፡ መልካም ፡ ሴት ፡ ወይ
ዘሮ ፡ ታየችውና ፡ እንዲህ ፡ ብላ ፡ ተናገረችው ።

እኔ ፡ ስሜ ፡ ዕድል ፡ ይባላል ፡ አሁን ፡ አንተን ፡ ላበለጽግ ፡
መጥቻለሁና ፡ ከረጢትህን ፡ ከፍተህ ፡ ያዝ ። ወርቅም ፡ እመላዋ
ለሁ ፡ ግን ፡ ባንድ ፡ ነገር ፡ ብቻ ፡ እንድትጠነቀቅ ፡ እስታውቅሃ

ለሁ = ከወርቁም ፣ ማናቸውም ፣ ሽራፊ ፣ ወደ ፣ ምድር ፣ ቢወድቅ ፣
አፈር ፣ ሁኖ ፣ ይቀርብሃል ፣ አለችው ።

ለማኙም ፣ ከረጢቱን ፣ አቀረበና ፣ ዕድል ፣ ወርቁን ፣ እየዘገ
ነች ፣ ትወረውርለት ፣ ጀመር ። ወዲያውም ፣ ምናልባት ፣ ከረጢ
ትህ ፣ መልቶ ፣ የሚቀደድ ፣ ይመስለኛልና ፣ ይበቃሃል ፣ አለችው ።

ለማኙም ፣ እንኳን ፣ እንኳን ፣ አመቤት ፣ ሆይ ፣ ከረጢቱ ፣
ጠንካራ ፣ ነውና ፣ አይቀደድም ፣ አንድ ፣ እፍኝ ፣ ምሉ ፣ ይጨምሩ
ልኝ ፣ አለ ። ዕድልም ፣ እርሱ ፣ እንዳላት ፣ ሁሉ ፣ አንድ ፣ እፍኝ ፣
ምሉ ፣ ጨመረችለትና ፣ እኔስ ፣ አንድ ፣ የወርቅ ፣ ሽራፊ ፣ ብቻ ፣
እንጂ ፣ ሌላ ፣ የሚችል ፣ አይመስለኝም ፣ አለችው ።

ለማኙ ፣ ግን ፣ ግድ ፣ የለም ፣ አመቤቱ ፣ አንድ ፣ ጊዜ ፣ ደግሞ ፣
ይጨምሩልኝ ፣ አለ ። ዕድልም ፣ እንደገና ፣ ሌላ ፣ አንድ ፣ ወርቅ ፣
ጨመረችለት ፣ ከረጢቱም ፣ ፈነዳ ፣ ወርቁም ፣ በመሬት ፣ ላይ ፣ ፈሰ
ሰና ፣ አፈር ፣ መስሎ ፣ ቀረ ።

በዚያን ፣ ጊዜም ፣ ዕድልን ፣ ቀና ፣ ብሎ ፣ ቢያይ ፣ ከዐይኑ ፣
ተሠወረችበት ፣ እርሱም ፣ እንደ ፣ ወትሮው ፣ ወደ ፣ ድገነቱ ፣ ተመ
ልሶ ፣ ይኖር ፣ ጀመር ።

ዕድልን ፣ እንዳታጣ ፣ ዕድለ ፣ ቢስም ፣ እንዳትሆን ፣ ምን ፣
ልትሠራ ፣ ይገባህል ?

የሚያስገርም ግብዣ ::

አንድ ፣ ቀን ፣ አጎታችን ፣ ወደኛ ፣ መጥቶ ፣ ለምሳ ፣ ጠራንና ፣ ከሺሕ ፣
የሚበልጡ ፣ ሠራተኞች ፣ የሚያስፈልገውን ፣ ግብዣ ፣ አቀርብላችኋለሁ ፣
አለ ። ከሺህ ፣ ሰው ፣ የሚበልጥ ፣ ሠራተኛ ፣ እንደ ፣ ምን ፣ ያለ ፣ ነው ።
እንግዲያስ ፣ እንዳንድ ፣ ትልቅ ፣ ቤተ ፣ ከርስቲያን ፣ ይሆናል ፣ ብንለው ፣

ልጆቹ ፣ ሆይ ፣ የሆነ ፣ ይሁን ፣ እንጂ ፣ ነገ ፣ በምሳ ፣ ጊዜ ፣ ታዩ
ታላችሁ ፣ ብሎን ፣ ሄደ ። በነጋታውም ፣ ገና ፣ ቀርሳችንን ፣ ሳንበላ ፣
ወደ ፣ አጎታችን ፣ ቤት ፣ ለመሄድ ፣ ተደራጅተን ፣ ነበርና ፣ ከዚያው ፣
በደረሰን ፣ ጊዜ ፣ ሁሉም ፣ እንደቀድሞው ፣ ሁኖ ፣ ሳይለወጥ ፣ ብናይ
ተደነቅን ።

ወዲያውም ፣ በገበታው ፣ ተቀምጠን ፣ ተበላና ፣ የመዝናኛው ፣
ሣህን ፣ ተነሣ ። ደግሞም ፣ ዐይናችን ፣ ሆነ ፣ ብሎ ፣ ወደ ፣ መዝጊ
ያው ፣ ሲመለከት ፣ ያ ፣ ጣፋጭ ፣ ምግብ ፣ መጣ ። አሁንም ፣ ያው ፣
የወትሮው ፣ ነው ፣ እንጂ ፣ ምንም ፣ አልተጨመረም ።

ከዚህ ፣ በኋላ ፣ ወንድሜ ፣ እንሥቶ ፣ አጎታችን ፣ ተስፋ ፣ ካደ
ረገልን ፣ ግብዣ ፣ ይህ ፣ ምንም ፣ አይደለም ፣ አለ ። አጎታችውም ፣
መልሶ ፣ በርግጥ ፣ እርሱ ፣ ነው ፣ እንጂ ፣ ሌላ ፣ አይደለም ፣ አላቸው ።
ያም ፣ ልጅ ፣ እንደ ፣ ገና ፣ መለሰና ፣ አሁን ፣ በእውነት ፣ ይህን ፣ ትን
ሹን ፣ ምግብ ፣ ከሺህ ፣ ሰው ፣ የሚበልጥ ፣ ሠርቶታል ፣ ትላለህን ፣
አለ ። ልጄ ፣ ሆይ ፣ እስኪ ፣ ከዚህ ፣ መዝናኛው ፣ ቅመስለትና ፣ ከዚያ
ወዲያ ፣ ጽላቱንና ፣ እርሳሱን ፣ እንሥተህ ፣ ሠራተኞቹን ፣ እንድት
ቆጥር ፣ ርዳኝ ፣ መጀመሪያ ፣ ይህን ፣ ዱቄት ፣ ለመሥራት ፣ ስንት ፣
ሠራተኞች ፣ ያስፈልጋል ?

አስቀድሞ ፣ መሬቱ ፣ ይታረስና ፣ ይዘራል ፣ በይም ፣ ይተለማል
ይታረማል ። ቀጥሎም ፣ ይታጨዳል ። ከዚህ ፣ በፊትም ፣ መሣሪያ ፣
ለመሥራት ፣ ብረት ፣ አውጪዎች ፣ አፍላሾች ፣ ቀጥቃጮች ፣ ዕን
ጨት ፣ የሚቆርጡ ፣ በመጋዝ ፣ የሚሠነጥቁ ፣ እናጢዎችም ፣ አሉ
በት ። ቀጥሎም ፣ ለቆዳ ፣ ፋቂዎች ፣ ለወፍጮ ፣ ወቃሪዎች ፣ ለፋብ
ሪካ ፣ ሠሪዎች ፣ እንደ ፣ ገና ፣ ዐስብ ። የሚያስፈልገውን ፣ ቅመማ
ቅመም ፣ ሎሚ ፣ ሱካር ፣ ይህን ፣ የመሰለ ፣ ሁሉ ፣ ተከፍሎም ፣ ከሌ
ላ ፣ አገር ፣ የሚመጣ ፣ አለ ። መርከብ ፣ ሠሪዎች ፣ መርከብ ፣ ሠራተ
ኞች ፣ የነፋስ ፣ ሥራ ፣ የሚሠሩ ፣ መርከበኞች ፣ ነጋዴዎችና ፣ ቸር
ቻሪዎች ፣ በዚህ ፣ ሥራ ፣ ውስጥ ፣ አሉ ።

ከዚህ ፣ በኋላ ፣ ዕንቁላልና ፣ ወተት ፣ ትባትም ፣ እንጨምራ
ለን ። አጎቱ ፣ ይበቃል ፣ ይበቃል ፣ አለና ፣ ጮኸ ። በርግጥ ፣ እስከ ፣
ሺሕ ፣ ድረስ ፣ ቆጥረሃል ፣ ብሎ ፣ ተናገረ ። ልጄ ፣ ሆይ ፣ ሁሉንም ፣
አልቆጠርሁለህምና ፣ ቆይ ፣ አለ ። እኛ ፣ ምግቡን ፣ ማብሰል ፣ ያስ
ፈልገናል ። ስለዚህ ፣ እንደ ፣ ገና ፣ እንቆጥራለን ።

ማዕድን ፣ ቆፋሪዎችንና ፣ ከሰል ፣ አከላዮችን ፣ ብረታ ፣ ብረ
ቱን ፣ ለመሥራት ፣ ደግሞም ፣ ተጠቅልሎበት ፣ የነበረውን ፣ ጨርቃ
ጨርቁን ፣ ደግሞም ፣ ጥጡን ፣ የሚያበቅሉ ፣ የሚሰበስቡ ፣ የሚ
ዳምጡ ፣ የሚፈትሉ ፣ የሚነድፉ ፣ የሚያጠነጥኑ ፣ የሸማኔ ፣ ዕቃው

ንም ፡ የሚያዘጋጁ ፡ አሉ ፡ አለው ። ልጁ ፡ ግን ፡ እንዲህ ፡ አለ ፡
አሁን ፡ ከሺህ ፡ የሚበልጡ ፡ ሠራተኞች ፡ እንደ ፡ ነበሩ ፡ ተመስከረ ።
ሠራተኞቹን ፡ ልንመስል ፡ ይገባናል ?
ወይስ ፡ ምሳ ፡ የሚጋበዘውን ፡ ጸሐፊውን ?
ማናቸውን ፡ ልንመስል ፡ ይገባናል ?

አንተ ታካች ::

አንተ ፡ ታካች ፡ ወደ ፡ ገብረ ፡ ጉንዳን ፡ ሂድና ፡ መንገዱን ፡
ተመልከተህ ፡ ጠቢብ ፡ ሁን ። አለቃ ፡ አዛዥና ፡ ገዢ ፡ ሳይኖራት ፡
መብሏን ፡ በበጋ ፡ ታስናዳለች ። የምትባላውንም ፡ በመከር ፡ ጊዜ ፡
ትሰበስባለች ።

አንተ ፡ ታካች ፡ እስከ ፡ መቼ ፡ ትተኛለህ ? ከመኝታህስ ፡
መቼ ፡ ትነሣለህ ? ጥቂት ፡ ትተኛለህ ። ጥቂትም ፡ ታንቀላፋለህ ።
ትተኛም ፡ ዘንድ ፡ እጅህን ፡ ታስተላልፋለህ ።

ከዚያ ፡ ወዲያም ፡ ድኅነት ፡ እንደ ፡ ፈጣን ፡ መንገደኛ ፡ ችጋ
ርም ፡ ስለት ፡ እንደ ፡ ታጠቀ ፡ ሰው ፡ ይመጣብሃል ።

በስጦታ ሳይ ::

ለወፍ ፡ ከጸጉር ፡ ከላባ ፡ ከሣር ፡ ከቅርንጫፍ ፡ አሻሽላ ፡ ቤት ፡ እን
ድትሠራ ፡ ቅርንጫፎቹንስ ፡ ደርድራ ፡ እንድትታታቸው ፡ ማን ፡
አስተማራት ?

ጠባቡን ፡ ጉድጓዳቸውን ፡ እንዲፈለፍሉና ፡ ባማረው ፡ በበጋ ፡
ጊዜ ፡ ሰብላቸውን ፡ ሰብስበው ፡ በክረምት ፡ ጊዜ ፡ እንዲበሉ ፡ ለቀ
ጫጮች ፡ ዕውቀትን ፡ ማን ፡ ሰጠ ?

ከድሮ ፡ ጀምሮ ፡ እግዚአብሔር ፡ አስተማራቸው ፡ ዕውቀትን
ም ፡ ሰጣቸው ፡ እንዲሁም ፡ ቅዱስ ፡ ፈቃዱን ፡ ለማድረግ ፡ በጸለዩ ፡
ጊዜ ፡ ልጆችን ፡ ያስተምራል ።

ማነው ፡ ያስተማረ ፡ ቤት ፡ መሥራትን ፡ ለወፍ ፡
ከጸጉርና ፡ ከሣር ፡ ደግሞ ፡ ከቅርንጫፍ ?

ማለዳ ፡ ተነሥተው ፡ ንቦች ፡ እንዲበሩ ፤
ማን ፡ አዟቸው ፡ ኑሯል ፡ መልካም ፡ የሚሠሩ ።
ከዱሮ ፡ ጀምሮ ፡ እግዚአብሔር ፡ ያስተምራል ፤
እንዲህም ፡ አድርጎ ፡ ዕውቀትን ፡ ይሰጣል ።
አንተም ፡ ልጄ ፡ ሆይ ፡ ቅዱስ ፡ ፈቃዱን ፡ ለምን ፤
እግዚአብሔር ፡ ይችላል ፡ ሊሰጥህ ፡ ሁሉን ።

ለሠራተኛውስ ፡ ንብ ፡ መፃዛ ፡ ባላቸው ፡ አበቦች ፡ መካከል ፡
እንዲበር ፡ በጉተራውም ፡ አጠገብ ፡ አውላውን ፡ እንዲያከማች ፡
ማን ፡ አስተማረው ?

ቸር ጠባቂ ::

ጥያቄ ፡ የጠባቂው ፡ ሥራ ፡ ምንድንነው ?

የሚበሉት ፡ ሣር ፤ የሚጠጡት ፡ ውሃ ፡ እንዲያገኙ ፡ የበጎቹን ፡
መንጋ ፡ መመልከት ፡ ነው ። ቀበሮ ፡ ወይም ፡ ተኩላና ፡ ነብር ፡ ይዞአ
ቸው ፡ እንዳይሄዱ ፡ መትጋት ፡ ነው ።

ጠባቂው ፡ ቀኑን ፡ ሙሉ ፡ ከበጎቹ ፡ ጋራ ፡ አብሩዋቸው ፡ ይው
ላል ። ሌሊትም ፡ በበረት ፡ ይዘጋባቸዋል ፡ ፀሐይም ፡ በገረረ ፡ ጊዜ ፡
በጎቹን ፡ በሚዳ ፡ አይተዋቸውም ። ያለዚያስ ፡ በጫካ ፡ ይበተናሉ ።
ባውራም ፡ ተበልተው ፡ ይቀራሉ ። ብርቱ ፡ ዝናም ፡ ቢጥልም ፡ እደ
ጋ ፡ እንዳያገኛቸው ፡ አብሩዋቸው ፡ ሊሆን ፡ ይገባዋል ።

በግ ፡ ሰውን ፡ የማይጉዳ ፡ እንስሳ ፡ ነው ። መቃወምም ፡ አይ
ችልም ፤ ከውሻ ፤ ወይም ፡ ከቀበሮ ፤ ወይም ፡ ከነብር ፡ ራሱን ፡ ማዳን
አይችልም ። በግ ፡ ሞኝ ፡ እንስሳ ፡ ነውና ፡ ከመንገድ ፡ የተላላተ ፡
እንደሆነ ፡ ፈልጎ ፡ ማግኘት ፡ አይቻልም ። የዱር ፡ አውራ ፡ ቦጫጭ
ቆት ፡ ይቀራል ፤ ወይም ፡ ጉርፍ ፡ ይወስደዋል ።

በጎቹንና ፡ ጠቦቶቹን ፡ ከእሾህና ፡ ከጉርፍ ፡ ለማዳን ፡ አውራ
ውንም ፡ ለማባረር ፡ እጅግ ፡ ንቅ ፡ ሰው ፡ መሆን ፡ ለጠባቂው ፡ ያስ
ፈልገዋል ። በጎችም ፡ አብዝተው ፡ እንዲመገቡ ፡ ጠቦቶቹንም ፡
በደከሙ ፡ ጊዜ ፡ እንዲሸከማቸውና ፡ ለምለም ፡ ሣር ፡ ወደ ፡ በቀለ

በት ፡ ጥሩ ፡ ወሃ ፡ ወዳለበት ፡ እንዲመራቸው ፡ ርኅሩኅ ፡ መሆን ፡ ስጠባቂው ፡ ይገባዋል ።

ጠባቂው ፡ የጠፋትን ፡ በጎች ፡ ተከታትሎ ፡ ሄዶ ፡ ወደ ፡ በረት እንዲመልሳቸው ፡ ታጋሽ ፡ መሆን ፡ ይገባዋል ፤ ስለ ፡ በጎቹ ፡ የሚጠነቀቅ ፡ ነፍሱንም ፡ ስለርሳቸው ፡ የሚለውጥ ፡ እንዲሆን ፡ ይገባዋል ።

ወንዶችና ፡ ሴቶች ፡ ልጆቻችንም ፡ እንደ ፡ በጎችና ፡ እንደ ፡ ግልገሎቻቸው ፡ ናቸው ። በቅን ፡ የሚመራቸው ፡ ለከፋም ፡ የሚመክሩት ፡ የሚጠብቃቸውና ፡ የሚጠነቀቅላቸው ፡ እረኛ ፡ ግድ ፡ ያስፈልጋቸዋል ።

እንግዲህ ፡ ወደ ፡ ኃጢአት ፡ የሚወስደንና ፡ ከፋም ፡ እንድናደርግ ፡ የሚፈትነን ፡ አንድ ፡ እባብ ፡ አለ ። ስለዚህ ፡ እንዲያስተምረንና ፡ ከኃጢአትም ፡ እንዲያድነን ፡ ወደ ፡ እግዚአብሔርም ፡ እንዲመልሰን ፡ አንድ ፡ ጠባቂ ፡ ያስፈልገናል ።

ቸር ፡ ጠባቂ ፡ ማነው ?

ነብርና ድኩሳ ፡፡

ነብርና ፡ ድኩሳ ፡ ከብዙ ፡ ዘመናት ፡ ጀምሮ ፡ እስከዚህ ፡ ቀን ፡ ድረስ ፡ እርስ ፡ በራሳቸው ፡ ፍቅር ፡ የሌላቸው ፡ ቂመኞች ፡ ነበሩ ፡ እንጂ ፡ ስምምነት ፡ ያላቸው ፡ አልነበሩም ።

እንዲሁም ፡ ሁነው ፡ ተሸማምቀው ፡ ሲኖሩ ፡ ነብር ፡ አንሥቶ ፡ ድኩሳን ፡ ሲመክረው ፡ አንተ ፡ ሆይ ፡ እኔና ፡ አንተ ፡ እንደዚህ ፡ ሁነን ፡ እስከ ፡ መቼ ፡ እንኖራለን ። አንተስ ፡ በየደረሰሽበት ፡ እየዘርሽ ፡ ስሜን ፡ ለምን ፡ ታጠፋለህ ፡ ዕድሜህንስ ፡ ሁሉ ፡ በየጥሻውና ፡ በየቀጥቋጡ ፡ ውስጥ ፡ እየተሹለክለክሽ ፡ በሥጋት ፡ ለምን ፡ ትኖራለህ ? ለኔም ፡ ላንተም ፡ ይሻለናልና ፡ ተማምለን ፡ ቃል ፡ ኪዳን ፡ ተጋብተን ፡ በፍቅር ፡ አብረን ፡ እንኑር ፡ አለው ።

ድኩሳም ፡ ሳይመስለው ፡ ቃሉን ፡ ያስተሐቀርሁ ፡ ይመስለውና ይበቀለኛል ፡ ብሎ ፡ አይሆንም ፡ እንጂ ፡ ከሆነማ ፡ ምን ፡ ባሰኝ ፡

አለና ፡ ሲፈራ ፡ ሲቸር ፡ መሐላውን ፡ ተቀበለ ። ውልም ፡ ተዋዋለና ፡ አብረው ፡ ይኖሩ ፡ ጀመር ።

ከዚህ ፡ በኋላ ፡ ፍቅር ፡ እየሰፋ ፡ ቂም ፡ እየጠፋ ፡ የሄደ ፡ መስለውና ፡ የድኩሳ ፡ ፊቱ ፡ እጅግ ፡ አወለወለ ፡ ገላውም ፡ አብረቀረቀ ፡

ነብርም ፡ ይህን ፡ አይቶ ፡ እንደ ፡ ገና ፡ ልቡን ፡ ሸፈጥ ፡ አደረገው ፡ መሐላውንም ፡ ሊያፈርስ ፡ ተቅበጠበጠ ፤ አንድ ፡ ቀንም ፡ ለሽርሽር ፡ ወጥተው ፡ እየተዘናኑ ፡ ሲሜወቱ ፡ ነብር ፡ ድኩሳን ፡ እረ ፡ በል ፡ ድኩሳ ፡ ብሎ ፡ ጠራው ፤ ድኩሳም ፡ አቤት ፡ ጌታው ፡ ምን ፡ ይላሉ ፡ ብሎ ፡ ቀረበ ፡ አለ ፤ ነብርም ፡ መሐላ ፡ ያፈረሰ ፡ ወዳጅ ፡ ምን ፡ ይሆናል ፡ ብሎ ፡ ጠየቀው ፤ እርሱም ፡ በልጁ ፡ በልጅ ፡ ልጁ ፡ ይደርስ ፡ ይሆናል ፡ እንጂ ፡ ሌላ ፡ ምን ፡ ይሆናል ፡ አለው ።

ይህንንም ፡ ሲነጋገሩ ፡ ነብር ፡ ብድግ ፡ አለና ፡ እንግዲያስ ፡ እንዲህ ፡ ከሆነ ፡ እኔ ፡ አሁን ፡ አንተን ፡ ልብላና ፡ መሐላው ፡ በልጄ ፡ ይድረስ ፡ ብሎ ፡ በድኩሳው ፡ ራስ ፡ ተከመረበት ።

ድኩሳውም ፡ አልሞት ፡ ባይ ፡ ተጋዳይ ፡ እንደሚሉ ፡ አመልጣለሁ ፡ ብሎ ፡ ሲፈራገጥ ፡ የድኩሳው ፡ ቂንድ ፡ በነብሩ ፡ ሆድ ፡ ዕቃ ፡ ጥልቅ ፡ አለና ፡ የነብሩን ፡ እንጀት ፡ ዘረገፈው ።

ነብርም ፡ ጊዜ ፡ ሞቱ ፡ እንደ ፡ ቀረበ ፡ አይቶ ፡ ምነው ፡ ድኩሳ ፡ መሐላ ፡ የሚደርስ ፡ በልጅ ፡ ነው ፡ ብለሽኝ ፡ አልነበረምን ፡ ቢለው ወዳጄ ፡ ሆይ ፡ ምናልባት ፡ አባትህ ፡ ምሎ ፡ ከድቶ ፡ እንደ ፡ ነበረ ፡ ምን ፡ ዐውቅልሃለሁ ፡ አለውና ፡ ነገራቸውም ፡ በዚህ ፡ ተጨረሰ ።

ልጆቹ ፡ ሆይ ፡ ከክፉ ፡ አድራጊዎች ፡ አትዋዋሉ ፤ ዐመጸኞች ፡ ለክፉ ፡ ሥራ ፡ ይጥራሉና ፡ በወጥመዳቸው ፡ ተብትበው ፡ እንዳይጥሏችሁ ፡ ተጠበቁ ።

አእምሮ ፡ የጉደለው ፡ ሰነፍ ፡ ሰው ፡ ሁልጊዜ ፡ በክፉ ፡ ወጥመድ ፡ ይወድቃል ።

ለነብርና ፡ ለድኩሳ ፡ ምሳሌ ፡ የሚሆኑ ፡ እነማን ፡ ይመስሉሃል ?

ጉጉት ::

ጉጉት፡ የሌሊት፡ አሞራ፡ ይባላል ። የቀኑ፡ ብርሃን፡ ብርቱና፡ የሚያጥበረብር፡ ስለሆነበት፡ ቀኑን፡ ሙሉ፡ በዛፎች፡ ቅጠል፡ ውስጥ፡ ወይም፡ በፋካ፡ ተሸሽን፡ ይውላል ። በጨለማም፡ ጊዜ፡ ፈጥኖ፡ ይወጣና፡ ወዲያና፡ ወዲህ፡ ይበርራል ። አይጦችንና፡ ወፎችንም፡ ይፈልጋል ።

ሲበርም፡ ሳለ፡ ከንፎቹ፡ አይሰሙም ፤ ስለዚህ፡ አይጦችና፡ ወፎች፡ ፈጽሞ፡ እስኪቀርባቸው፡ አይሰሙትም ። ወፎች፡ ሁሉ፡ ደገና፡ አድርገው፡ ያውቁታልና፡ አጥብቀው፡ ይፈሩታል ።

ግን፡ ቀን፡ ለቀን፡ ወጥቶ፡ ያገኙት፡ እንደ፡ ሆነ፡ ብቻ፡ ከበው፡ ባለ፡ ዐቅማቸው፡ ይጠቀጥቁታል ። ከዚህ፡ በኋላ፡ እየተደበሰበሰ፡ ይቀራል፡ እንጂ፡ እንደምንም፡ ሆኖ፡ ሊያመልጥ፡ አይችልም ።

እንዴት፡ እንዳላገጠብህ፡ አስተውል ።

ምስኪኑ፡ ጉጉት፡ መፍጠን፡ እንደሚቻልህ፡ ወደ፡ ፋካህ፡ ተመለስ ።

ጨለማን፡ ታደርጋለህ ፤ ሌሊትም፡ ይሆናል ። በርሱም፡ የዱር አራዊት፡ ሁሉ፡ ይንቀሳቀሳሉ ።

አበበችና አንዲት ሰማዳ ወፍ ::

አበበች፡ በወስከምት፡ ተይዛ፡ የተቀመጠች፡ አንዲት፡ ወፍ፡ ነበረችት ፤ ወፍዋም፡ መጥታ፡ ከአበበች፡ እጅ፡ ትመገብ፡ ነበረች ፤ አበበችም፡ ወፍዋን፡ አሁንም፡ አሁንም፡ እያወጣች፡ ትለቃት፡ ነበረች ። እርሷም፡ በወስከምቱ፡ ጫፍ፡ ላይ፡ ወጥታ፡ ትቀመጥና፡ ወይም፡ በከፍሉ፡ ዙሪያ፡ ትበር፡ ነበረች ።

ወፍዋንም፡ የምትመግባት፡ አበበች፡ ራሷ፡ ነበረች፡ እንጂ፡ ማንም፡ ከርስዋ፡ በቀር፡ ወፍዋን፡ የሚመግብ፡ አልነበረም ።

አንድ፡ ቀን፡ አከሰቲቱ፡ የሚያማምሩ፡ አዳዲስ፡ ያሻንጉሊቶች ሣጥን፡ ሠራችና፡ ላበበች፡ ላከችላት ፤ ባሻንጉሊቶቹም፡ ስትጫ

ወት፡ ደስ፡ አላትና፡ ቀኑን፡ ሁሉ፡ ዋለች ። በዚያም፡ ቀን፡ አበበች ወፍዋን፡ አልመገበቻትም ፤ በማግስቱም፡ ደግሞ፡ አበበችን፡ ሰማየት፡ አንዲት፡ ወዳጅዋ፡ መጣችና፡ የናፍቆታቸውን፡ ሲጫወቱ፡ ምስኪኒቱ፡ ወፍ፡ ምግብ፡ ሳታገኝ፡ ቀረች ።

አበበችም፡ ከወዳጅዋ፡ ጋራ፡ ቀኑን፡ በአሻንጉሊቶች፡ ሣጥን ሲጫወቱ፡ ዋሉ ። በሦስተኛው፡ ቀን፡ ግን፡ አበበች፡ አሻንጉሊቶቹን፡ ስልችታቸው፡ ኑሮ፡ ከወፊቱ፡ ጋራ፡ ልትጫወት፡ ሄደች፡ አንዳች፡ ፍሬም፡ ልትሰጣት፡ ወደ፡ ወስከምቱ፡ ቀረበች ። ነገር፡ ግን፡ ያች፡ ምስኪን፡ ወፍ፡ ሙታ፡ በወስከምቱ፡ ውስጥ፡ ተጋድማ፡ ተገኘች ። ምክንያቱም፡ ምግብ፡ ስለ፡ አጣች፡ ነው ።

ይህንን፡ አይታ፡ አበበች፡ ምንኛ፡ አዘነች ። ልጆችና፡ ልጃ ገረዶች፡ ይህን፡ የሚያሳዝን፡ ታሪክ፡ በልባችሁ፡ አኑሩት ፤ ለምትወዱትም፡ እዘኑለት፡

በዚያን፡ ጊዜ፡ በጫካ፡ ያለች፡ ወፍ፡ እንዲህ፡ አለች ።

የጌቶች፡ አዳራሽ፡ ምን፡ ያደርግልኛል ፤

በጠባብ፡ ጎጆዬ፡ መኖር፡ ይሻለኛል ።

ከዚህች፡ ምሳሌ፡ ምን፡ ትማራለሽ ?

ገበሬና ታማኝ ውሻው ::

ባንድ፡ መንደር፡ ታማኝ፡ ውሻ፡ ያለው፡ ገበሬ፡ ይኖር፡ ነበር ፤ ውሻውም፡ የጌታውን፡ ቤት፡ ተግቶ፡ ሁልጊዜ፡ ይጠብቅ፡ ነበር ። አነር፡ ወይም፡ ሌባ፡ ከቶ፡ ወደዚያ፡ ደፍሮ፡ ሊገባ፡ አልቻለም ። ከዕለታት፡ አንድ፡ ቀን፡ ገበሬውን፡ ገንዘብ፡ ቸገረውና፡ ውሻውን፡ አስከትሎ፡ ገንዘብ፡ የሚያበድር፡ ነጋዴ፡ ወዳለበት፡ ወደ፡ ሌላ፡ መንደር፡ ሄደ ።

እርሱም፡ ዐሥር፡ ብር፡ ተበደረና፡ ብድሩን፡ እስኪከፍል፡ ድረስ፡ ውሻውን፡ ስለ፡ ዕዳው፡ እንደ፡ ዋስ፡ አሳልፎ፡ አስያዘው ። ውሻውም፡ የጌታውን፡ አሳብ፡ ያውቃልና፡ የጌታውን፡ ቤት፡ እንደሚጠብቅ፡ አድርጎ፡ የነጋዴውን፡ ቤት፡ ይጠብቅ ። ነበር ።

አንድ፡ ቀንም፡ የነጋዴው፡ ልጅ፡ ባልጋ፡ ተኝቶ፡ ውሻውም፡ ሲጠብቅ፡ ሳለ፡ አልጋው፡ በገመድ፤ ከጣራው፡ ተንጠልጥሎ፡ ነበርና፡ እባቡ፡ በገመዱ፡ ላይ፡ እየተሳበ፡ ወደ፡ ልጁ፡ ቀረበ። ታማኝ፡ ውሻ፡ ይኸን፡ አየና፡ ወደ፡ እባቡ፡ ተራመደ፤ እባቡንም፡ ይዞ፡ ከሁለት፡ ቆራርጦ፡ ገደለው።

ወደዚያውም፡ እናቲቱ፡ መጥታ፡ የሞተውን፡ እባብና፡ በውሻው፡ አፍ፡ ላይ፡ ያለውን፡ ደም፡ አየች። ውሻውም፡ እባቡን፡ ገድሎ፡ የልጅዋን፡ ነፍስ፡ እንዳዳነ፡ ዐወቀች። ከዚህ፡ በኋላ፡ ውሻውን፡ በጣም፡ እመሰገነችና፡ ባልዋ፡ በመጣ፡ ጊዜ፡ ይህንን፡ ታሪክ፡ አጫወተችው። ነጋዴውም፡ እጅግ፡ ደስ፡ አለውና፡ ውሻውን፡ በፍቅር፡ ይዞ፡ ይህን፡ ውሻ፡ ከርሱ፡ ዘንድ፡ ትቶለት፡ ስለ፡ ሄደ፡ ገበሬውን፡ እጅግ፡ አመስግኖ፡ አንድ፡ ደብዳቤ፡ ለገበሬው፡ ሲጽፍ፡ በወረቀቱ፡ እንዲህ፡ አለ።

ወዳጄ፡ ሆይ፡ ውሻህ፡ የልጄን፡ ሕይወት፡ እዳነ፤ ከተበደርኸኝ፡ ገንዘብ፡ ይልቅ፡ የሚበልጥ፡ ተቀብያለሁና፡ እንግዲህ፡ እንተን፡ ገንዘብ፡ እምጣ፡ ብዬ፡ አልፈልግህም። እንደዚህ፡ ያለውን፡ ውለታ፡ የዋለልኝን፡ ውሻህን፡ መልሼልሃለሁ፡ አለና፡ ነጋዴው፡ ወረቀቱን፡ በውሻው፡ አንገት፡ አስሮ፡ ወደ፡ ጌታው፡ መለሰው።

በዚያም፡ ቀን፡ ገበሬው፡ የተበደረውን፡ ገንዘብ፡ ይዞ፡ ወደ፡ ነጋዴው፡ ሲመለስ፤ ውሻው፡ በመንገድ፡ እየሮጠ፡ ወደ፡ እርሱ፡ ሲመጣ፡ አየና፡ እጅግ፡ ተቆጥቶ፡ ውሻውን፡ አለው፤ እኔ፡ ገንዘቡን፡ ይገር፡ ወደ፡ እርሱ፡ ስሄድ፡ አንተ፡ ነጋዴውን፡ አታለህ፡ አምልጼህ፡ መጣህን፡ ብሎ፡ ተናደደና፡ በያዘው፡ በትር፡ ቢመታው፡ ውሻው፡ በእግሩ፡ ላይ፡ ወድቆ፡ ሞተ።

ከዚህ፡ በኋላ፤ ያ፡ ገበሬ፡ በውሻው፡ አንገት፡ ታስሮ፡ የነበረውን፡ ደብዳቤ፡ ፈታና፡ እያነበበ፡ ነገሩን፡ በተረዳው፡ ጊዜ፡ እጅግ፡ አጥብቆ፡ አዘነና፡ ዋይ፡ ዋይ፡ ብሎ፡ ጮኸ፤ አዬ፡ አዬ፡ ለካ፡ ውሻው፡ ነጋዴውን፡ አልከዳውም፡ ኑሯል፤ ውሻው፡ ወደኔ፡ እንዲመጣ፡ ነጋዴው፡ አዞት፡ ነው፡ እንጂ፡ ውሻውን፡ በቀጣዩ፡ መምታቱ፡ እኔ፡ እንዴት፡ ከፋ፡ ሰው፡ ነኝ፤ እንግዲህ፡ እኔንና፡ በጎቼን፡ የሚጠብቅ፡ አሁን፡ ማን፡ አለ፡ ብሎ፡ እያዘነና፡ እየተጸደተ፡ ወደ፡ መንደሩ፡ ተመለሰ።

ወዳጆቹ፡ ሆይ፤

በተቆጣን፡ ጊዜ፡ ያለ፡ ማስተዋል፡ እንዳንሠራ፡ ታሪኩ፡ ያስጠነቅቀናል፤ ላናሰብ፡ ብንሠራ፡ ግን፡ በርግጥ፡ ከፋ፡ ነገር፡ ይደርርሰብናል።

በተቆጣን፡ ቀን፡ ትዕግሥተኞች፡ ለመሆን፡ እንድናስብ፡ ይገባናል። የሰው፡ ቀጣ፡ የእግዚአብሔርን፡ ጽድቅ፡ አይሠራምና፡ ከናንተ፡ ሰው፡ ሁሉ፡ ለመስማት፡ የፈጠነ፤ ለመናገርና፡ ለቀጣ፡ የዘገየ፡ ይሁን።

ሰው፡ ሊታገሥ፡ የሚገባው፡ ምን፡ በሆነ፡ ጊዜ፡ ነው?

የማታሰል ቃል ፡፡

አንድ፡ ቀን፡ አንድ፡ ሰውዬ፡ ዕንጨት፡ ቅረጥ፡ ብሎ፡ ለልጁ፡ መጋዝ፡ ሰጠው። ልጁ፡ ግን፡ ይኸን፡ ሊሠራ፡ አልወደደምና፡ አባቱ፡ ከሄደ፡ በኋላ፡ መጋዙን፡ ወረወረና፡ ሰበረው።

ልጁም፡ እሱ፡ ተሰበረ፡ እንጂ፡ እኔ፡ አልሰበርሁትም፡ እያለበልቡ፡ ያወጣና፡ ያወርድ፡ ጀመር። በቃሉም፡ ራሱን፡ ሊያታልልፈለገ። ነገር፡ ግን፡ የውሸት፡ ቃል፡ መሆኑን፡ ልቡ፡ ያውቃልና፡ አባቱን፡ ለማየት፡ ፈራ።

አንድ፡ ቀንም፡ ከተማሪ፡ ቤቱ፡ ሲመለስ፡ እናቱ፡ አሁን፡ ዐሥር፡ ሰዓት፡ ሁኗል፡ ተማሪ፡ ቤትህ፡ የሚዘጋው፡ በስድስት፡ ሰዓት፡ ነው፤ ልጄ፡ ሆይ፡ ወዴት፡ ኑረሃል፡ አለችው፤ ልጁም፡ መልሶ፡ እናቱ፡ ሆይ፡ ኳስ፡ ስንጫወት፡ ሌላውን፡ ነገር፡ ሁሉ፡ ረሳነውና፡ ወደ፡ ቤት፡ የምንመለስበትን፡ ጊዜ፡ አሳስብኝውም። አሁን፡ ይልቅ፡ ቻይ፡ ደርሰዋልን? አላትና፡ እናቱ፡ ተታለለች።

የልጅዋ፡ አነጋገር፡ ከባልንጀሮቹ፡ ጋራ፡ ይጫወት፡ እንደ፡ ነበረ፡ አሳስባት፤ ነገር፡ ግን፡ ትምህርቱን፡ ሳያጠና፡ ስለ፡ ቀረ፡ ባንድ፡ ክፍል፡ ተዘግቶ፡ ውሎ፡ ነበረ፡ እንጂ፡ አይጫወትም፡ ነበር። ይህን፡ ለናቱ፡ ሊያስታውቃት፡ አልወደደም። እርሱ፡ ይጫወት፡ እንደ፡ ነበረ፡ ልታሰብ፡ ብቻ፡ ነገሩን፡ አደራጅቶ፡ ነበር።

በቻዩ ፡ ጠረጴዛ ፡ ላይ ፡ ሳለም ፡ እናትህን ፡ ለማታለል ፡ ስለ ፡
ፈተንህ ፡ እንዴት ፡ ያለ ፡ ውርደትና ፡ ኅጢአት ፡ ሠራህ ፡ የሚል ፡
በልጁ ፡ አሳብ ፡ ተነሣበት ።

ግድ ፡ የለም ፤ ግድ ፡ የለም ፡ ስሜወት ፡ ነበር ፡ አልሁ ፡ እንጂ ፡
ሐሰት ፡ አልተናገርሁም ፡ እያለ ፡ እንደ ፡ ገና ፡ በልቡ ፡ ያወጣ ፡ ያወ
ርድ ፡ ጀመር ። ለናትህ ፡ ስትሜወት ፡ እንደ ፡ ነበረ ፡ የሚያሳስብ ፡
ቃል ፡ ተናገርህ ፤ ይህም ፡ አንተ ፡ እንደምትለው ፡ ነው ፡ የሚል ፡
ድምጽ ፡ ከልቡ ፡ ሰማ ። አሁንም ፡ መልሶ ፡ እኔ ፡ ውሸት ፡ አልተና
ገርሁም ፡ አለ ።

አንባቢ ፡ ሆይ ፡ ምን ፡ ታስባለህ ?

ይህ ፡ ልጅ ፡ ውሸት ፡ ተናግርዋልን ? ወይስ ፡ አልተናገረም ?
በእርግጥ ፡ አዎን ፡ ውሸት ፡ ተናግርዋል ፡ ትላለህ ።

የሚያታልል ፡ ቃል ፡ ብንናገር ፡ ውሸት ፡ መናገራችን ፡ ነው ፤ እው
ነት ፡ እያስመሰለ ፡ የሚናገረው ፡ የልጁ ፡ ውሸት ፡ እጅግ ፡ ከፋ ፡ ነው ፤
እውነት ፡ የሚመስል ፡ ውሸት ፡ ከሁሉ ፡ የባለ ፡ ኅጢአት ፡ ነው ፤

ወዮላቸው ፡ ከፋውን ፡ መልካም ፤ መልካሙን ፡ ከፋ ፡ ለሚሉ
ጨለማውን ፡ ብርሃን ፤ ብርሃኑንም ፡ ጨለማ ፡ ለሚያደርጉ ። ጣፋጩ
ን ፡ መራራ ፤ መራራውንም ፡ ጣፋጭ ፡ ለሚያደርጉ ፡ ወዮላቸው ።

፩ ፡ ጢሎሽ ፡፡

ተንጠልጥያለሁና ፡ ተመልከተኝ ፡ እይ ፡ እጆቼን ፡ እለቃለሁ ፡ እንጂ ፡
አልወድቅም ።

ሽቅቦሽ ።

ዮሐንስ ፡ አሁን ፡ ሞክር ፤ አንተ ፡ ሽቅብ ፡ ውጣ ፤ እኔ ፡ ቀልቀል ፡
እወርዳለሁ ፤ ተጠንቀቅ ፡ ወደ ፡ ላይም ፡ ስትወጣ ፡ አጥብቀህ ፡ ያዝ ።

ጢሎሽ ፡ ላይና ፡ ታች ።

በጢሎሽ ፡ ላይ ፡ መቀመጥ ፡ ትልቅ ፡ ደስ ፡ የሚያሰኝ ፡ ጨዋታ ፡ ነው ።

፪ ፡ ድመቲቱ በዛፍ ላይ ፡፡

ድመቲቱ ፡ በዛፍ ፡ ላይ ፡ ወጥታ ፡ እንዳለች ፡ ተመልከት ፤ መል
ካሞች ፡ ድመቶች ፡ በቤት ፡ ውስጥ ፡ ይቀመጣሉ ።

አይጠችንና ፡ አይጠ ፡ መጎጠችን ፡ ይይዛሉ ። ድመቲቱ ፡ ወፎ
ችን ፡ ለመያዝ ፡ ወደ ፡ ዛፍ ፡ ላይ ፡ ትወጣለች ፡ እየገደለችም ፡ ትበ
ላለች ።

በጫካ ፡ የሚኖሩ ፡ እንደ ፡ አውሬ ፡ የሆኑ ፡ ድመቶች ፡ አሉ ፤
የሚበልጠውንም ፡ ጊዜ ፡ በዛፍ ፡ ላይ ፡ ይኖራሉ ።

ወፎችን ፡ እያጠቁ ፡ ቤቶቻቸውን ፡ ይቀምጥባቸዋል ፤ ድመትም
ከእነዚህ ፡ እንደ ፡ አንዱ ፡ ናት ።

፫ ፡ የወፍ ዘፈን ፡፡

በጎጂው ፡ አቅራቢያ ፡ በዛፋ ፡ ቅርንጫፍ ፡ ላይ ፡ ተቀምጥዋልና ፡
ወፋን ፡ ተመልከተው ፤ ዘፈኑን ፡ ትሰማለህን ፡ እንዴት ፡ ያምራል ፡
ሰማ ።

ቅርንጫፉ ፡ ላይ ፡ ላዩን ፡ ይወዛወዛል ፤ ወዲያና ፡ ወዲህም ፡
ይላል ። ነገር ፡ ግን ፡ ወፋ ፡ ዘፈኑን ፡ አላቋረጠም ፤ ከንፍ ፡ እንዳለው
ዐውቋልና ፡ እወድቃለሁ ፡ ብሎ ፡ አልፈራም ።

ጢሎሽ ፤ ሽቅቦሽ ፤ ላይና ፡ ታች ፡ እያሉ ፡ ሰውነትን ፡ ማንቀሳ
ቀስ ፡ ሰውን ፡ የሚጠቅም ፡ ሥራ ፡ መሆኑን ፡ ታውቀዋለሽን ?

ለመስረቅ መጣጣር ፡፡

አንድ ፡ ሌባ ፡ ሊሰርቅ ፡ ያንዱን ፡ ሰው ፡ ቤት ፡ መዝጊያ ፡ ሰብሮ ፡
ገባ ፤ ነገር ፡ ግን ፡ ያሰራረቁን ፡ ጊዜ ፡ ላይመርጥና ፡ ሳያውቅ ፡ እንዲ
ያው ፡ ሲንከረፈፍ ፡ ባለቤቱ ፡ መጣና ፡ ያዘው ።

ሌባውም፡ እየኝ፡ እኔ፡ ምንም፡ አልሰረቅሁም፤ እውነቱንም፡ ስናገር፡ ታየኛለሁ፡ ብሎ፡ ተርገበገበ፤ ባለቤቱ፡ ግን፡ እኔ፡ የያዝሁህ፡ በመሰረቅህ፡ ብቻ፡ አይደለም። ለመሰረቅ፡ በላሰብህ፡ ልቀጣህ፡ እመኛለሁ፡ እንጂ፡ ብሎ፡ ነገረው።

አትመኝ፡ ይላል፤
ምኞትን፡ መተው፡ ይቻላልን?

ሕንዲት ስስተዋይ ሸረሪት ::

ሸረሪቱ፡ ከር፡ ፈተለችና፡ ካንድ፡ ቅርንጫፍ፡ ላይ፡ ጠምጥማ፡ ወደ፡ ውሃ፡ እስኪደርስ፡ እንጠለጠለችው።

ክሩን፡ እንዲህ፡ አድርገሽ፡ የምትለቂው፡ እስከዚህ፡ ዕብድ፡ ነሽን፡ ብሎ፡ የሐር፡ ትል፡ ሸረሪቷን፡ ተናገራት።

ሸረሪቷም፡ መልሳ፡ ዕብደትስ፡ ነገሩን፡ ላያስቡ፡ የሚናገሩ፡ ናቸው፡ እንጂ፡ እኔ፡ አይደለሁም፡ አለች።

ነገር፡ ግን፡ ነፋስ፡ በነፈሰ፡ ጊዜ፡ ክሩ፡ ካንድ፡ ወገን፡ ወዳንድ፡ ወገን፡ ሲወዛወዝ፡ በመጨረሻው፡ በማዶ፡ ቅርንጫፍ፡ ላይ፡ ተንጠልጥሎ፡ ለሸረሪቷ፡ መሻገሪያ፡ ድልድይ፡ ሆናት።

እስተዋይቱ፡ ሸረሪት፡ ማን፡ ናት?
ልታውቃትስ፡ ትችላለህን?

ሳይና ታች ::

አንድ፡ ልጅ፡ ወደ፡ መሬት፡ እየተመለከተ፡ አንድ፡ ሚዳ፡ አቋርጦ፡ ሲሄድ፡ ከወደላይ፡ ድንጋይ፡ ተወርውሮ፡ ራሱን፡ መታው። ወደ፡ መሬት፡ እየተመለከተህ፡ ባትሮጥ፡ ኑሮ፡ ድንጋይ፡ ተወርውሮ፡ ራስህን፡ ባልመታህም፡ ነበር፡ ብሎ፡ አንድ፡ ያረጀ፡ ቁራ፡ ተናገረው።

የዚያን፡ ጊዜም፡ ቁራው፡ እንዲህ፡ ብሎ፡ ስለ፡ ተናገረው፡ ወደ፡ ላይ፡ እንጋጦ፡ ሲሄድ፡ ተሰናክለና፡ ባንድ፡ ጉድጓድ፡ ውስጥ፡ ወደቀ። ከዚህ፡ በኋላ፡ እንዲህ፡ ሲሆን፡ እንድ፡ ሽማግሌ፡ ውሻ፡ እየወና፡ ልጄ፡ ሆይ፡ ወደ፡ ሰማይ፡ እኮ፡ እንጋጠህ፡ ባትሄድ፡ እጉድጓዱ፡ ውስጥ፡ ባልገባህም፡ ነበር፡ አለው።

ልጁም፡ ከጉድጓዱ፡ ውስጥ፡ እንደ፡ ወጣ፡ ተገርሞ፡ የሚከተለውን፡ ቃል፡ ተናገረ። አሁንስ፡ ሁሉንም፡ አይቻለሁ። እንግዲህስ፡ ላይና፡ ታች፡ እያየሁ፡ መሄድ፡ ይገባኛል፡ አለ።

የሰው፡ አካሄድ፡ ከእግዚአብሔር፡ ዘንድ፡ ነው። ከሰውስ፡ መንገዱን፡ የሚያስተውላ፡ ማነው?

አንድ፡ ዐይኑን፡ ወደ፡ ሰማይ፤ ደግሞ፡ አንድ፡ ዐይኑን፡ ወደ ምድር፡ አድርጎ፡ ማየት፡ የሚችል፡ እርሱ፡ ማነው?

የንብና የድንጉል መፈካከር ::

እኔ፡ ካንተ፡ የማርሁና፡ የበለጥሁ፡ ነኝ፡ አለና፡ አንድ፡ ድንጉል፡ ባንድ፡ ንብ፡ ፈከረበት። ንቡም፡ ሲመልስ፡ በርዝመትና፡ በትልቅነት፡ ካንተ፡ ይልቅ፡ በጣም፡ አንሳለሁ። ነገር፡ ግን፡ ካንተ፡ ይልቅ፡ ጠንክራ፡ እየሠራሁ፤ ካንተ፡ አብልጫ፡ እጠቅማለሁ። ስለሆነ፡ በፍክራ፡ ካንተ፡ የማንስ፡ መሆኔ፡ የታወቀ፡ ነው፡ አለ።

በዓለም፡ ላይ፡ ካሉ፡ ነገሮችሁሉ፡ ለነፍና፡ ዝርክርክ፡ አንተ፡ እንደ፡ ሆንህ፤ እኔ፡ ግን፡ ጥንቁቅና፡ ሠራተኛ፡ እንደ፡ ሆንሁ፡ ሰዎች፡ ሁሉ፡ ያውቃሉ፡ ብሎ፡ ንብ፡ እንደ፡ ገና፡ ለድንጉሉ፡ መለሰ።

ሰውነታችንን፡ ለማኩራት፡ አንደፍርም፤ ሰውነታቸውንም፡ ከሚያኩሩ፡ ከነዚያ፡ ጋራ፡ ራሳችንን፡ አናስተካክልም። እርሳቸው ሰውነታቸውን፡ እርስ፡ በርሳቸው፡ ሲመጥኑ፤ እርስ፡ በርሳቸው፡ ሲያስተካክሉ፡ አያስተውሉም።

ነገር፡ ግን፡ የሚመካ፡ በእግዚአብሔር፡ ይመካ፤ እግዚአብሔር፡ ያከበረው፡ ይከብራል፡ እንጂ፡ ራሱን፡ የሚያከብር፡ እርሱ፡ የከበረ፡ አይደለም።

ትምክሕት፡ ወዴት፡ አለ?

አንበሳ ::

አንበሳ፡ የአራዊት፡ ንጉሥ፡ ይባላል። የሚያስፈራና፡ ግርማ፡ ያለው፡ ጎይለኛም፡ አውሬ፡ ነው። ብዙ፡ አንበሶች፡ የሚገኙበት፡ ስፍራ፡ በአፍሪቃ፡ ውስጥ፡ ባለው፡ በሰፊው፡ ሚዳና፡ በልዩ፡ ልዩ፡ ተራሮች፡ ላይ፡ ራቅ፡ ብለው፡ ነው። በእስያም፡ ይገኛሉ። ነገር፡ ግን፡ እንደ፡ አፍሪቃ፡ አንበሶች፡ ብርታትና፡ ትልቅነት፡ የላቸውም።

አንዳንድ፡ ጊዜም፡ ቀን፡ ሰቀን፡ ሲሄዱ፡ ይታያሉ፤ የሆነ፡ ሆኖ፡ አንበሳ፡ ፀሐይ፡ ሲጠልቅ፡ ዋሻውን፡ ትቶ፡ ወደ፡ አደን፡ ይሄዳል፤ ሲራመድም፡ ቀስ፡ ብሎ፡ እያደባ፡ ነው፡ እንጂ፡ ዱካው፡ አይሰማም፤ ፍለጋውም፡ እንዳይታይ፡ በጭራው፡ እያጠፋው፡ ይሄዳል፡ ይባላል። ጸጥ፡ ባለ፡ ጊዜም፡ የሚያስፈራ፡ ድምጹን፡ ያሰማል፤ በሌሊትም፡ እንደ፡ ነጉድጓድ፡ ያስደነግጣል። ወደ፡ መንደርም፡ በቀረበ፡ ጊዜ፡ ውሾች፡ ጨክታቸውን፡ ያሰማሉ፤ በቤትም፡ ውስጥ፡ ያሉ፡ እንሰሳት፡ ሁሉ፡ ድምጹን፡ ያውቃሉና፡ በፍርሃት፡ ይናወጣሉ፤ ይንበደበዳሉ። ሰዎችም፡ እርሱን፡ ለማብረር፡ ሲሻቸው፡ ችቦ፡ አብርተው፡ ያወዛውዛሉ። አንበሳው፡ ግን፡ ከቁም፡ ነገር፡ አይቆጥረውም። ከብት፡ ወደሚኖርበት፡ ስፍራ፡ ሄዶ፡ እንሰሰችን፡ ይሰብራልና፡ በዚህ፡ ምክንያት፡ የሰሜን አፍሪቃ፡ ሰዎች፡ ከመንጎቻቸው፡ ብዙ፡ ያጣሉ።

ስለሆነም፡ አንበሳ፡ አንዳንድ፡ ጊዜ፡ ሳይመሽ፡ ቀደም፡ ብሎ፡ ዋሻውን፡ ይለቃል፤ በተራብ፡ ጊዜም፡ ቀን፡ ለቀን፡ ሚዳ፡ ለሚዳ፡ ሲዞር፡ ይገኛል። በዚያም፡ የሚዳ፡ አህዮችና፡ አጋዘኖች፡ መንጋ፡ ሁነው፡ ወዲያና፡ ወዲህ፡ ሲሉ፡ ይገኛሉ፤ በሩቅም፡ ሳለ፡ ያንበሳው፡ ጠረን፡ ይሰማቸዋል።

ድምጹንም፡ በሰሙ፡ ጊዜ፡ በበረሃው፡ እንደ፡ ነፋስ፡ ይበራሉ።

አንዳንድ፡ ጊዜም፡ በድንጋጤ፡ ተንበርክከው፡ አንበሳው፡ ወደ፡ ተሸሽገበት፡ ይደርሳሉ፤ ከዚህ፡ በኋላ፡ ያደፍጥና፡ ዐይኑን፡ አፍጥጦ፡ ያያቸዋል። ወዲያውም፡ ባንድ፡ ዝላይ፡ ድል፡ ይነሣቸዋል።

አንበሳ፡ ረጅም፡ ጉፈር፡ ያለው፡ ዳለቻ፡ መሳይ፡ ነው። እንሰቲቱ፡ አንበሳ፡ ከተባቱ፡ አንበሳ፡ አነስተኛ፡ ናትና፡ ጉፈር፡ የላ

ትም፤ መኖሪያዋንም፡ ጽፍት፡ በሆነ፡ ዱር፤ ወይም፡ በደን፡ ውስጥ፡ ታደርጋለች፤ በዚያም፡ ከግልገሎቻ፡ ጋራ፡ ትኖራለች፤ አንበሳዬቱ፡ በዋሻዋ፡ ሳለች፡ ለሚደርስ፡ አውሬ፤ ወይም፡ ሰው፡ ወዮለት።

አንበሳን፡ ለምን፡ ምሳሌ፡ ልናደርገው፡ ይገባናል?

የሚዳ አህያ ::

የሚዳ፡ አህያ፡ ያህዮች፡ ወገን፡ ከሚሆኑ፡ እንሰሰች፡ የሚበልጥና፡ የሚያምር፡ ነው። ሰፈሩና፡ ኑሮውም፡ በአፍሪቃ፡ በረሃ፡ ውስጥ፡ ነው። ቆዳውም፡ እንደ፡ ከፊይ፡ ለስላሳነት፡ ያለው፡ ነው፤ ከራሱ፡ አስከ፡ እግር፡ ጥፍሩ፡ ድረስ፡ ሁለንተናው፡ ዝንጉርጉር፡ ነው። ከሚዳም፡ ይልቅ፡ ከፍ፡ ያለ፡ ጉብታ፡ ስፍራ፡ ይወዳል። ደንባሪ፡ እንሰሳ፡ ነውና፡ ባንዳች፡ ነገር፡ በደነገጠ፡ ጊዜ፡ ወደ፡ ተራራው፡ ቶሎ፡ ብሎ፡ ይጠጋል።

ያገር፡ ጉብኞችም፡ (መንገደኞች) የሚያማምሩ፡ መንጋዎች፡ ባንድነት፡ ተሰብስበው፡ ከምንጭ፡ ውሃ፡ ሲጠጡ፡ በአፍሪቃ፡ ይገኛሉ፡ እያሉ፡ ይናገራሉ። በምንጩም፡ ላይ፡ የሚገኙበት፡ ጊዜ፡ ጧትና፡ ማታ፡ ነው፤ አንዳንድ፡ ጊዜም፡ ጥፋታቸውን፡ ሳያስቡ፡ በድንገት፡ አንበሳ፡ ይከተላቸዋል።

የሚዳ፡ አህዮች፡ የጠላታቸውን፡ መቅረብ፡ ባወቁ፡ ጊዜ፡ ዱር፡ ለዱር፡ አድርገው፡ ወደ፡ ተራራው፡ ይበራሉ። ጨረቃም፡ በወጣች፡ ጊዜ፡ አንበሳው፡ ያለ፡ ችግር፡ በሩቁ፡ ይታያልና፡ ወደ፡ ምንጭ፡ አይሄዱም፡ ይባላል።

እርሱ፡ ጨለማ፡ ይወዳል። ያን፡ ጊዜ፡ መልካሚቱ፡ የሚዳ፡ አህያ፡ ላንበሳው፡ ምርኮው፡ ትሆነዋለች። ይህን፡ የሚያምር፡ ፍጥረት፡ ለማዳ፡ ለማድረግ፡ አስቸጋሪ፡ ሁኖ፡ ተገኝቷል። እንደ፡ ፈረስና፡ እንደ፡ አህያም፡ ሥራ፡ ለማስያዝ፡ አይቻልም።

በአፍሪቃ፡ በረሃ፡ በየኮረብቶቹና፡ በየተራሮቹ፡ መላ፡ ዘመኑን፡ እየፋነነ፡ በነጻነት፡ ለመኖር፡ የተፈጠረ፡ ይህ፡ የሚዳ፡ አህያ፡ ብቻ፡ ነው።

የሚጻገን ፡ አህያ ፡ አርነት ፡ ማን ፡ አወጣው ፡ ? በበረሃስ ፡ የሚ
ዞረውን ፡ አህያ ፡ ከእስራቴ ፡ ማን ፡ ለቀቀው ?

የአሜሪካ ነብር ::

የአሜሪካ ፡ ነብር ፡ ኑሮው ፡ ባዲሱ ፡ ዓለም ፡ በደቡብ ፡ አሜሪካ ፡
በደን ፡ ውስጥ ፡ ነው ። ቆዳው ፡ ከመጥቆሩ ፡ በቀር ፡ የነብር ፡ ቆዳ ፡
ይመስላል ፤ ይህም ፡ እንዲህ ፡ ያለው ፡ አውሬ ፡ የአሜሪካ ፡ ነብር ፡
ይባላል ። ከምግብም ፡ ሁሉ ፡ አብልጦ ፡ የሚወደው ፡ የዝንጀሮ ፡
ሥጋ ፡ ነው ።

ነገር ፡ ግን ፡ እነዚህን ፡ ፈጣኖች ፡ አራዊቶች ፡ ለመያዝ ፡ ችግር
ይሆንበታል ። ስለ ፡ ሆነ ፡ አንዳንድ ፡ ጊዜ ፡ ከዛፍ ፡ ላይ ፡ ሲያንጉ
ላቹ ፡ ድንገት ፡ ሳያውቁ ፡ ይደርስና ፡ በመዳፉ ፡ እየመታ ፡ ወደ ፡ መሬ
ት ፡ ይጥላቸዋል ። ከዚህ ፡ በኋላ ፡ በዕረፍቱ ፡ ጊዜ ፡ የገደላቸውን ፡
ምርኮኞቹን ፡ ይበላል ።

መንገደኞቹም ፡ ብዙ ፡ ጊዜ ፡ በደኑ ፡ ውስጥ ፡ ሲያልፉ ፡ የነብ
ርና ፡ የዝንጀሮ ፡ ውካታ ፡ ይሰማሉ ። ይህም ፡ ውካታ ፡ በዛፉ ፡ ላይ ፡
ያሉትን ፡ የአራዊት ፡ አሟሟት ፡ ያመለክታል ፤ የአሜሪካ ፡ ነብር ፡
ሌላም ፡ እንስሳ ፡ እየገደለ ፡ ይበላል ።

አንድ ፡ ፈረስ ፤ ወይም ፡ አንድ ፡ አጋዘን ፡ መግደል ፡ አያውቅ
ውም ፤ የአሜሪካን ፡ ነብር ፡ አንዲት ፡ አውሬ ፡ ሲያባርር ፡ ወደ ፡ ውሃ ፡
ውስጥ ፡ ብትገባበት ፡ ወዲያው ፡ ገብቶ ፡ አውጥቶ ፡ ይበላታል ፡
እንጂ ፡ ምንም ፡ ቢሆን ፡ አታመልጠውም ።

ዓሣዎችን ፡ መመገብ ፡ ስለሚወድ ፡ በውሃው ፡ ዳር ፡ ተቀምጦ ፡
ይጠባበቃቸዋል ። አንዲት ፡ ዓሣ ፡ ብቅ ፡ ስትል ፡ በመዳፉ ፡ ጠልፎ ፡
ወደ ፡ ዳር ፡ ይጥላታል ። ወፍም ፡ ብትሆን ፡ ሊይዛት ፡ አታውከውም ፤
ከመፍጠኑ ፡ የተነሣ ፡ ከመብረርዋ ፡ በፊት ፡ ወፉዋን ፡ ዘሉ ፡ ያንቃ
ታል ።

ከነብሩ ፡ ለማምለጥ ፡
ምን ፡ ዘዴ ፡ ያስፈልጋል ?

ፈረስ ::

ፈረስ ፡ አንድ ፡ የሚጠቅም ፡ ገራም ፡ እንስሳ ፡ ነው ፤ ሰውን ፡ ሊጠ
ቅም ፡ እንጂ ፡ ሊጉዳ ፤ ወይም ፡ ሊገድል ፡ አልተፈጠረም ። ለሥ
ራም ፡ ፈቃደኛና ፡ ታዛዥ ፡ ነው ። ሣር ፡ ድርቆሽ ፤ እህል ፡ ይበላል ፡
እንጂ ፡ ማናቸውንም ፡ ሕይወት ፡ ያለውን ፡ ፍጥረት ፡ አይመገብም ።

ፈረስ ፡ ጌታውን ፡ ይወዳል ፤ ስለዚህ ፡ አንድ ፡ ታሪክ ፡ ይተረ
ካል ። ለአንድ ፡ ወታደር ፡ አንድ ፡ የታመነ ፡ ፈረስ ፡ ነበረው ፡ ያም ፡
ፈረስ ፡ ጌታው ፡ እንደ ፡ ተቀመጠበት ፡ ጊዜ ፡ አድርጎ ፡ መቼም ፡ ቢ
ሆን ፡ ደስ ፡ አይለውም ፡ ነበር ፤ ጌታው ፡ በተቀመጠበት ፡ ጊዜ ፡
በሙሉ ፡ ንቃት ፡ ይንቆራጠጥ ፡ ነበር ፤ በመጨረሻ ፡ በሚያስፈራ ፡
ጦርነት ፡ ወታደሩ ፡ ከፈረሱ ፡ ወድቆ ፡ ሞተና ፡ ከጥቂት ፡ ቀን ፡ በኋ
ላ ፡ ሬሳው ፡ ሲፈለግ ፡ ይኸ ፡ የታመነ ፡ ፈረስ ፡ ባጠገቡ ፡ ተገኘ ።

ይህን ፡ ያህል ፡ ጊዜ ፡ ውሃ ፡ ሳይጠጣ ፡ ሣር ፡ ሳይበላ ፡ የጌታ
ውን ፡ ሬሳ ፡ ይጠብቅ ፡ ነበር ። ባጠገቡም ፡ ቁሞ ፡ አሞራዎችን ፡
ይከላከል ፡ ነበር ፡ እስኪ ፡ ይኸ ፡ እንስሳ ፡ ባለውለታ ፡ መባል ፡
አይገባውምን ?

ከፈረስ ፡ ይልቅ ፡ ታማኝ ፡ ሊሆን ፡ የሚገባው ፡ ማን ፡ አለ ?

ዐዋቂ ሰው ::

ተሰማ ፤ መልካም ፡ አድርጎ ፡ የሚያውቃት ፡ አንዲት ፡ ልጃገረድ ፡
ነበረችና ፡ በቤትዋ ፡ በር ፡ አጠገብ ፡ ስትቀመጥ ፡ አይቶ ፡ እኔ ፡
አሁኑኑ ፡ በቶሎ ፡ ፈጽሜ ፡ አንድ ፡ ዐዋቂ ፡ ሰው ፡ የምሆን ፡ ይመ
ስለኛል ፡ ብሎ ፡ ተናገራት ።

እርሷም ፡ መልካም ፡ ነው ፡ አንዳንዶች ፡ ልጆች ፡ በጣም ፡
ትልቅ ፡ ሰው ፡ የሆኑ ፡ ይመስላቸዋል ። ነገር ፡ ግን ፡ ሥራቸው ፡
ሁሉ ፡ እንደ ፡ ልጆች ፡ ነው ፡ አለችው ።

አንደ ፡ ገናም ፡ መልሳ ፡ እንዲህ ፡ አለችው ። አንተስ ፡ አንድ ፡
ዐዋቂ ፡ ሰው ፡ ብትሆን ፡ ኑሮ ፡ ድንጋይ ፡ ባለወረወርሽብኝም ፤

ውሻዩንም ፡ ባላስቆጣኸውም ፤ በእግርህም ፡ ጠልፈህ ፡ ባላስናከል
ኸኝም ፤ ባለጌዎች ፡ ልጆች ፡ መጥፎ ፡ ሥራ ፡ ሲሠሩ ፡ አይተህም ፡
ባልሣቅህ ፡ ነበር ።

ሦስተኛም ፡ መልሳ ፡ እንዲህ ፡ አለች ። ትንሽም ፡ ልጅ ፡ ወይ
ም ፡ ነፍስ ፡ ያወቅህ ፡ ብትሆን ፡ ሥራህ ፡ ፈጽሞ ፡ የዐዋቂ ፡ ሰው ፡
እስኪሆን ፡ ከሰው ፡ አልቆጥርህም ። እውነተኛ ፡ ሰው ፡ መጥፎ ፡
ሥራ ፡ አይሠራም ። እውነተኛ ፡ ሰው ፡ ጀግናና ፡ ትክክለኛ ፡ ነው ።

ነገሩንም ፡ ሁሉ ፡ ሳይፈራና ፡ ሳይጠራጠር ፡ በቅንነት ፡ እስ
ተካክሉ ፡ ይሠራል ፤ ይህንንም ፡ ሁሉ ፡ እንድትታስብበት ፡ ይሁን ፡
አለችው ።

ተሰማም ፡ የምትዩው ፡ ሁሉ ፡ እውነት ፡ ነውና ፡ ይሁን ፡ እሺ ፡
አስብበታለሁ ፡ እውነተኛ ፡ ሰውም ፡ እስኪሆን ፡ ድረስ ፡ መልካም ፡
ልጅ ፡ ሁኖ ፡ ለማደግ ፡ እጥራለሁ ፡ ብሎ ፡ መለሰላት ።

ማነው ፡ ከናንተ ፡ እስቦ ፡ አንድ ፡ ከንድ ፡ በቁመቱ ፡ ላይ ፡ መ
ጨመር ፡ የሚችል ፡ ? በሕጻንነትህ ፡ ወራት ፡ ፈጣሪህን ፡ አስብ ።

የጭንቀትህ ፡ ቀን ፡ ሳይመጣ ፤

ደስ ፡ አያሰኙም ፡ የምትላቸው ፡ ዓመታት ፡ ሳይደርሱ ፤

መጨካሚቱ ትንሽ ልጅገረድ ፡፡

አንድ ፡ ቀን ፡ ሁለት ፡ ልጆች ፡ ወደ ፡ ተማሪ ፡ ቤት ፡ ሲሄዱ ፡ ነፋሱ ፡
በጣም ፡ በርትቶ ፡ ነበርና ፡ በመንገዳቸው ፡ ላይ ፡ መሄድ ፡ የተሳ
ነው ፡ አንድ ፡ ሽማግሌ ፡ አገኙ ። ወዲያው ፡ የዚህን ፡ ሽማግሌ ፡ ባር
ኔጣ ፡ ነፋሱ ፡ ከራሱ ፡ ላይ ፡ እንሥቶ ፡ ባውራ ፡ መንገድ ፡ ላይ ፡
ጣለው ።

ሽማግሌውም ፡ ባርኔጣውን ፡ ሩጦ ፡ ማንሣት ፡ ተሳነውና ፡ ልጆ
ቹን ፡ ጠርቶ ፡ ልጆቹ ፡ ሆይ ፤ ባርኔጣዬ ፡ ተበላሽቶ ፡ ይቀርብኛልና ፡
ቁማችሁ ፡ እንሠራኝ ፡ ብሎ ፡ ይጮህ ፡ ጀመረ ። ልጆቹ ፡ ግን ፡ ባር
ኔጣውን ፡ ነፋስ ፡ ሲያንክባልለው ፡ ግየት ፡ ማለፊያ ፡ ጨዋታ ፡
መስሎ ፡ ታያቸውና ፡ እንዲያው ፡ ቀጥ ፡ ብለው ፡ ቁመው ፡ ብቻ ፡
ይሥቁ ፡ ነበር ።

ቀጥሎ ፡ ወደዚያው ፡ ተማሪ ፡ ቤት ፡ የምትሄድ ፡ እንዲት ፡
ልጁ ፡ ገረድ ፡ ስትመጣ ፡ ታየች ፤ እሷም ፡ ይኸን ፡ ተመልክታ ፡ እየ
ሮጠች ፡ ሄደችና ፡ ባርኔጣውን ፡ እነሣች ፤ ሽማግሌውም ፡ ሳይነግ
ራት ፡ ባርኔጣውን ፡ ጠራርጋ ፡ እሳምራ ፡ ሰጠችው ። እሱም ፡ ድጋ ፡
ለሆነ ፡ ሽማግሌ ፡ ሰው ፡ ይህን ፡ ትሕትና ፡ ስለ ፡ ሠራሽ ፡ እግዚአ
ብሔር ፡ ይስጥሽ ፡ ብሎ ፡ መረቀና ፡ ተቀበላት ።

ከዚህ ፡ በኋላ ፡ እነዚህ ፡ ሁለቱ ፡ ልጆችና ፡ ይህች ፡ ልጅገረድ ፡
ባንድነት ፡ ተያይዘው ፡ ወደ ፡ ተማሪ ፡ ቤታቸው ፡ ሄዱ ።

ይህም ፡ ሲደረግ ፡ ሳለ ፡ መምህራቸው ፡ ባንደኛው ፡ መስኮት ፡
ዘልቆ ፡ ያስተውል ፡ ኑሮ ፡ ከዚህ ፡ በኋላ ፡ በተማሪ ፡ ቤቱ ፡ ክፍል ፡
ያሉትን ፡ ልጆች ፡ ሁሉ ፡ ሰብስቦ ፡ ትምህርታቸውን ፡ እንዲያበቁ ፡
እዘዛቸው ። ቀጥሎም ፡ ስለ ፡ ሽማግሌው ፡ ባርኔጣ ፡ የሆነውን ፡ ሁሉ
ተረከላቸውና ፡ ወዲያው ፡ እንዲት ፡ ያማረች ፡ ሥዕል ፡ አንሥቶ ፡
ይህን ፡ ትሕትና ፡ ለሠራች ፡ ለዚች ፡ ልጅገረድ ፡ ሊሰጥ ፡ እስቦ ፡ እን
ድ ፡ መጽሐፍ ፡ አወጣ ፡ ከመጽሐፉም ፡ ውስጥ ፡ በመጀመሪያው ፡
ሰሟ ፡ ተጽፎበታል ፤ ከሰሟ ፡ በታችም ፡ ከዚህ ፡ የሚከተለው ፡
ቃል ፡ አለበት ።

ትንሽ ፡ የትሕትና ፡ ሥራ ፤

ትንሽም ፡ የፍቅር ፡ ቃላት ፤

ይህን ፡ ምድር ፡ እንደ ፡ ሰማይ ፡ ቤት ፡ ያደርጉታል ፡ ይላል ፡
እነዚያም ፡ ልጆች ፡ በዚህ ፡ ሽማግሌ ፡ ሰው ፡ ላይ ፡ በሠሩት ፡ የስን
ፍና ፡ ሥራቸው ፡ እዘኑና ፡ አፈሩ ።

እንጀራህን ፡ በውኃ ፡ ላይ ፡ ስደድ ፤ ከብዙ ፡ ቀን ፡ በኋላም ፡
ታገኘዋለህ ።

ከሁሉ ፡ የሚበልጥ ፡ መምር ፡

ማን ፡ ሊሆን ፡ ይገባል ፤

መንገደኛውና ስንበሳው ፡፡

በአፍሪቃ ፡ ደቡብ ፡ የነበረ ፡ አንድ ፡ መንገደኛ ፡ ተነሥቶ ፡ ረገፍም ፡
መንገድ ፡ ሲሄድ ፡ ሳለ ፡ ከቤቱ ፡ ቀጥሎ ፡ ያለውን ፡ ሰፊ ፡ ሚዳ ፡ እን

ዳለፈ ሰውየው ለአንበሳውን በሩቅ ተመለከተው ። አንበሳውም ሰውየውን አይቶ በቀስታ ሊከተለው እንደጀመረ ወዲያው አስተዋለ ።

መንገደኛው ፈጥኖ ሲራመድ ለአንበሳው እንዲሁ ይራመዳል ፤ ሲቆምም ይቆማል ፤ እንግዲህ ለአንበሳው እስኪጨልም ተከትሎ እንደማይለቀው ሰውየው አሰበና ተረዳ ።

ስለዚህ ለአንበሳውን ለማታለል ሰውየው አንድ ነገር አሰበና ሠንጣቃ ገደል ወዳለበት ቋጥኝ ድንጋይ ተጠግቶ ለአንበሳው እንዳያየው ከቋጥኙ በስተኋላ ተሸሸገ ።

ከዚያም በቋጥኙ ውስጥ ለውስጥ የበቀለ አንድ ቅርንጫፍ አገኘና ሰው መስሎ በርሱ ፈንታ እንዲታይለት ባርኔጣውንና ኮቲን በቅርንጫፉ አንጠልጥሎ ተሸሸጎበት በነበረው ዛፍ ላይ ያለውን ቅርንጫፍ ጨበጠ ። አንበሳውም እነዚያን ባርኔጣና ኮት አየና ወደርሳቸው እየመለገ ቀርቦ ሰውየው መስለውት በድንገት ዘሎ ተከመረባቸው ።

ከዚህ በኋላ ሰውየው ተሸሸጎበት የነበረውን ስፍራ አልፎት ሄደ ተወረወረና በሠንጣቃው ቋጥኝ ውስጥ ገብቶ ተፈጠፈጠ ።

መንገደኛውም ሰውየው ከአንበሳው ድኖ ወዲያው ሳይቆይ ወደ ቤቱ ደረሰ ።

ልጆቹ ሆይ እንግዲህ ይህንን ተመልክታችሁ እንደ አባብ ጠቢባን እንደ ርግብም የዋሃን ሁኑ ።

መንገደኛው ሰው ከአንበሳው የዳነበትን ዘዴ አስተውላችሁታልን ?

ነብር ::

በሕንድ አገር በጣም ጠፍ የሆነ ሰፋፊ በረሃ አለ ፤ በዚያም የቋያ ግርና ረጃጅም ተጥቋጦ ይበቅልበታል ። ይኸውም ነብር የሚሸምቅበት ጥቅጥቅ ያለ ስፍራ ስለሆነ ሌሊትና ቀን አድብቶ ሰዎችን ይነጥቅበታል ። ብርቱና ጨካኝ አውሬ እሱ ነው ።

ነብር ያማረና ዝንጉርጉር ያለ መልክ አለው ፤ እንዲሁም ፤ በዱር ውስጥ ከሚኖሩ አውሬዎች ሁሉ በጣም የሚያስፈራ ብርቱ ነው ። ሰዎችም ከአንበሳ ይልቅ እሱን አጥብቀው ይፈሩታል ። አንበሳ ተርቦ ሳለ የሚያስፈልገውን ያህል ካገኘ ይጠግባል ። ነብር ግን አይጠግብም ።

ሁልጊዜ ሰውንና ያገኘውን ሁሉ ለማጥፋት ይጥራል ። ዘወትር የሚሠራው ሁሉ የተንኮልና የጭካኔ ሥራ ብቻ ነው ። ድምጡንና ኮቲውን ሳያሰማ ለማደን ወደሚፈልገው ስፍራ ይቀርባል ። ከዚህ በኋላም ዘሎ በፍጥነት እንሰባውን ለመያዝ ይችላል ። ፈረስ እንደሚሮጥ ሁሉ አይሮጥም ፤ ፈጥኖ ይዘላል እንጂ ወታደሮች ሁሉ እንዲህ ባለ ስፍራ ድንገት ቢሰፍሩ ይህ እንዳይደርስባቸው መጠንቀቅ ይገባቸዋል ። ይህ ባይሆን ግን አንዱን ከመሃከላቸው ነጥቆ እንዲወስደው የታወቀ ነው ።

ነብር ቀትረ ቀላልና ፈጣን ስለሆነ ሲታደን ሳለ ወደ አንድ ወንዝ ይቀርብና ሳይቸገር ቆይቶ ለማምለጥ ይሆንለታል ። ስለዚህ በሕንድ አገር በዝናንና በውሾች ይታደናል ።

ነብር በእስያ በኤሮጳ በአፍሪካም አለ ። ግን ዐይነቱ ልዩ ልዩ ነው ።

በመጨረሻ የቁጣ ቃል ::

አንዲት ልጃገረድ የወዳጅዋን ሞት በሰማች ጊዜ እንባ እያነቃት ጥይብ ላይ ሮክችና ያንለታ ያየችት ጊዜ የመጨረሻ ጊዜዋ እንደሆነ ዐውቄ ቢሆን ወዳጇን በተሰናበት ሕት ነበር ብላ አዘነች ።

እንዲህ ማለቷ ፊት ባንድነት ሳሉ በቀጣታ ቃል ተናግራ አሳዝናት ነበርና ያ ቀጣ በልቧ ውስጥ እንዳንድ ከባድ ሸክም ሁኖ ይኖር ስለነበረ ነው ። ይህም ስለ ርሃ ራሄ መልካም አገባብ የመለከተናል ።

ወዳጄ ፡ ሆይ ፡ የምትናገረው ፡ ነገር ፡ ሁሉ ፡ ያነጋገር ፡ ፍጻሜ ፤
እንዲሆንልህ ፡ አስበህ ፡ ከአባትህ ፡ ወይም ፡ ከናትህ ፤ ከወንድምህ ፡
ወይም ፡ ከእናትህ ፡ ከጎረቤትህ ፡ ከሌላም ፡ ካንዳንዱ ፡ ሰው ፡ ጋራ ፡
በፍቅርና ፡ በርኅራሄ ፡ ተነጋገር ፤ ቀጣ ፡ ቆይቶ ፡ ቢያስቡት ፡ ያላ
ዝናል ።

ልጆቼ ፡ ሆይ ፡ ሌላውን ፡ ሳትጉዱ ፤
እርስ ፡ በርሳችሁ ፡ ተዋደዱ ።
ወንድምህ ፡ ቢቆጣ ፡ ክፉ ፡ ቢናገርህ ፤
አንዳች ፡ እንዳትመልስ ፡ ልጄ ፡ ሆይ ፡ አደራህ ።
በወንድሙ ፡ ላይ ፡ በከንቱ ፡ የተቆጣ ፡ በፍርድ ፡ ይፈረድበታል።
የተወደዳችሁ ፡ ወንድሞቼ ፡ ሆይ ፤ የሰው ፡ ቀጣ ፡ የእግዚአ
ብሔርን ፡ ጽድቅ ፡ አያሠራምና ፤ ከናንተ ፡ ሰው ፡ ሁሉ ፡ ለመስማት ፡
የፈጠነ ፤ ለመናገርና ፡ ለቀጣ ፡ የዘገየ ፡ ይሁን ።

ዳቦ ጋጋሪና እንጨት አመላላሽ ::

አንድ ፡ ዕንጨት ፡ አመላላሽ ፡ አንድ ፡ ቀን ፡ ወደ ፡ ዳቦ ፡ ጋጋሪ ፡
ቤት ፡ ገብቶ ፡ ሳለ ፡ ጋጋሪው ፡ ከዳቦ ፡ ገዢ ፡ ገንዘቡን ፡ እቀበላለሁ ፡
ሲል ፡ ሌባ ፡ በጉን ፡ መጣና ፡ አንድ ፡ ዳቦ ፡ ስርቆ ፡ ይዞ ፡ ሄደ ።
ይህም ፡ ዕንጨት ፡ አመላላሽ ፡ ሰውዬ ፡ ሌባውን ፡ ይመለከተው ፡ ኑሮ ፡
ሩጦ ፡ ሂዶ ፡ ጉሮሮውን ፡ አንቆ ፡ ያዘና ፡ ዳቦውን ፡ ከሌባው ፡ አስ
ጣለው ።

ዳቦ ፡ ጋጋሪውም ፡ ሰውዬ ፡ ይህን ፡ አይቶ ፡ ነበርና ፡ በግግ
ሥቱ ፡ ያነን ፡ ዕንጨት ፡ አመላላሽ ፡ ሰው ፡ አግኝቶ ፡ ትላንትና ፡
ከሌባው ፡ ያስጣልኸውን ፡ ዳቦዬን ፡ ወዴት ፡ አደረሰኸው ፡ ብሎ ፡
ቢጠይቀው ፡ በላሁት ፡ ብሎ ፡ መለሰለት ።

ዳቦ ፡ ጋጋሪውም ፡ እንግዲያማ ፡ ዳቦዬን ፡ ከበላህ ፡ የዳቦዬ ፡
ን ፡ ዋጋ ፡ አትሰጠኝምን ፡ ብሎ ፡ ቢቆጣጠረው ፡ ስለ ፡ ምን ፡ ዋጋ ፡
እሰጣለሁ ፡ ሌባውን ፡ ተከትዬ ፡ እስክደክም ፡ ሩጪ ፡ ዳቦውን ፡
ከሌባው ፡ ያስጣልሁበት ፡ የድካሜ ፡ ዋጋ ፡ እንጂ ፡ ነው ፡ አለው ።

ከዚህ ፡ በኋላ ፡ ያ ፡ ዳቦ ፡ ጋጋሪ ፡ በነገሩ ፡ ተደንቆ ፡ ትላንትና ፡
በኔ ፡ ዘንድ ፡ ስንት ፡ ወንበዴዎች ፡ ኑረውብኝ ፡ ኑሯል ፡ ብሎ ፡ ተና
ገረ ፡ ይባላል ።

ከዳቦ ፡ ጋጋሪውና ፡ ከዕንጨት ፡ አመላላሹ ፡
ማናቸውን ፡ አከብረህ ፡ ታያለኸ ፡

ስጆችና እንቁራሪቶች ::

አንድ ፡ ቀን ፡ በኩረው ፡ አጠገብ ፡ ሁለት ፡ ልጆች ፡ ሲመለከቱ ፡
በውሃ ፡ ውስጥ ፡ እንቁራሪቶችን ፡ አዩ ። ታላቁም ፡ ልጅ ፡ እንግ
ዲህ ፡ በእንቁራሪቶቹ ፡ ልጄ ወትባቸው ፡ አለና ፡ ደንጊያውን ፡ አን
ሥቶ ፡ ወደ ፡ እንቁራሪቶቹ ፡ ወረወረው ።

ታናሹ ፡ ግን ፡ ደንጊያ ፡ አንሥቶ ፡ ወደ ፡ እንቁራሪቶቹ ፡ መወ
ርወርና ፡ እነሱን ፡ መጉዳት ፡ አይገባም ፡ ብሎ ፡ ገሠጸው ። እንቁራ
ሪቶቹ ፡ የሚናገሩ ፡ ቢሆኑ ፡ ምን ፡ ይሉ ፡ ኑሮ ፡ ይሆን ፡ ፤ ምናልባት ፡
ደንጊያ ፡ መወርወር ፡ ለናንተ ፡ ጨዋታ ፡ ይመስላችኋል ። ደንጊያ ፡
ይጉዳልና ፡ ለኛ ፡ ግን ፡ ጨዋታ ፡ አይደለም ፡ ብለው ፡ ለልጆቹ ፡
ይመልሱላቸው ፡ ነበር ።

እንቁራሪቶችን ፡ በራሪዎች ፡ ወፎችንና ፡ ተንቀሳቃሾችን ፡
ሁሉ ፡ መጉዳት ፡ አይገባም ። እሊህ ፡ አይናገሩምና ፡ በተጉዱ ፡
ጊዜ ፡ አንዳች ፡ ሊመልሱ ፡ አይችሉም ።

ልጆቼ ፡ ሆይ ።

ለእንስሳ ፡ ሁሉ ፡ ርኅሩኃን ፡ ሁኑ ። የሚራራም ፡ የተመሰገኑ ፡
ናቸው ። ምሕረት ፡ ያገኛሉና ፤ ለእንስሳ ፡ ነፍስ ፡ የሚራራ ፡ ጸድቅ ፡
ሰው ፡ ነው ።

የዚህ ፡ ምሳሌ ፡ ትርጉሙ ፡ ምንድነው ፡?
አፍታተህ ፡ ልትነግረኝ ፡ ትችላለህን ፡?

ፀሐይ ::

ፀሐይ፡ ከብና፡ ሁለንተናው፡ ነበልባላዊ፡ የሆነ፡ ብርሃንና፡ ሙቀት፡ የሚሰጥ፡ ማናቸውንም፡ ነገር፡ ሁሉ፡ የሚጠቅምና፡ አታከልትንም፡ ሁሉ፡ የሚያበስል፡ ነው። እርሱም፡ ከምድርና፡ ከጨረቃ፡ በጣም፡ ይርቃል።

ፀሐይ፡ ቆሞ፡ ሳለ፡ ምድሩ፡ እየተሸከረከረ፡ ቀኑንና፡ ሌሊቱን፡ በሐያ፡ አራት፡ ሰዓት፡ ውስጥ፡ አንድ፡ ጊዜ፡ ይዞራል፤ ምድርም፡ ወደ፡ ፀሐይ፡ በተመለሰች፡ ጊዜ፡ ፀሐይ፡ እንዴት፡ አደራችሁ፡ ነግቷልና፡ ተነሡ፡ ይለናል። ምድርም፡ ዳግመኛ፡ ከፀሐይ፡ በዘረች፡ ጊዜ፡ ጭልምልም፡ ይላል። ፀሐይም፡ ደገና፡ እደሩ፤ ለመኝታም፡ ጊዜ፡ ተፈቅዷል፡ ብሎ፡ ይሄዳል።

ጥያቄ፤ ፀሐይን፡ ማን፡ ፈጠረው? እግዚአብሔር፡ ፈጠረው። በስፍራውም፡ እናረው። ፀሐይም፡ እግዚአብሔር፡ ያዘዘውን ያደርጋል።

ልጆቹ፡ ሆይ፡ እኛም፡ እግዚአብሔር፡ ያዘዘንን፡ ማድረግ፡ ይገባናል።

አቤቱ፤ ሥራሽ፡ እንደ፡ ምን፡ ብዙ፡ ነው፡? ሁሉን፡ በጥበብ አደረግሽ። ምድርም፡ በባለጸገነትህ፡ መላች።

ወደ ባለእጅ ቤት መሄድ ::

ወደ፡ ባለእጅ፡ ቤት፡ እንሂድና፡ እንይ፤ ምን፡ ይሠራ፡ ይሆን? ብረቱን፡ እንዲያገል፡ በወናፎቹ፡ እሳቱን፡ ያናፋል። አሁን፡ ብረቱን፡ በጉጠት፡ አውጥቶ፡ በመስቶ፡ ላይ፡ ያናረዋል። በመደሻም፡ ይመታዋል፤ እንዴት፡ ጠንከሮ፡ ይሠራል፤ ጠለሸቱም፡ ይበራል፤ ፍንጣቸውም፡ ፍንጥታቸው፡ ይላሉ።

ባለእጁ፡ ምን፡ ያበጃል፤ ምስግርና፡ የፈረሰ፡ ጫግ፡ ሌላም፡ ይሆን፡ የመሰበ፡ ሁሉ፡ ይሠራል። ምስግሩና፡ የፈረሰ፡ ጫግ፡

የተሠሩት፡ ከምንድን፡ ነው? እነሱ፡ የተሠሩት፡ ከብረት፡ ነው። ብረት፡ ለኛ፡ ብዙ፡ የሚጠቅመን፡ ነው።

ማረሻ፡ መንኲራኩር፡ መርከብ፡ በወላፊን፡ የሚሄድ፡ መኪና ሌላም፡ ሁሉ፡ ዐይነት፡ ይሠራበታል። ያለ፡ ብረት፡ ምንም፡ ልንሠራ፡ አይሆንልንም።

ባሕረ፡ ወጥ፡ ብረት፡ እጅግ፡ ብሩህና፡ ስለታም፡ ብርቱም፡ ነው። ቢላዋና፡ መቀስ፡ ሁሉ፡ ከባሕረ፡ ወጥ፡ ብረት፡ ይሠራል። ሰው፡ ሁሉ፡ እርሱ፡ ራሱ፡ ማረሻ፡ ሊሠራ፡ ይችላልን? ወይስ፡ ወደ፡ ባለእጅ፡ ቤት፡ መሄድ፡ ይገባዋልን?

እንደ ልጅና የሚበላ ፍሬ ::

አንድ፡ ሰው፡ ቅርጫት፡ ሙሉ፡ ፍሬ፡ በራሱ፡ ላይ፡ ተሸከሞ፡ ወደ፡ ገበያ፡ ሲሄድ፡ ሳለ፤ ከፍሬው፡ ሦስት፤ ወይም፡ አራት፡ ያህል፡ ተንጠባጥቦ፡ በመንገድ፡ ላይ፡ ወደቀ። ሰውዬውም፡ ፍሬው፡ እንደ፡ ወደቀ፡ አላወቀም፡ ኑሯል። አንድ፡ ምስኪን፡ ብላቴና፡ ግን፡ ፍሬዎቹ፡ ሲወድቁ፡ አያቸውና፡ ለቀማቸው፡ ወዲያውም፡ ይኸው፡ ይኸው፡ እያለ፡ ወደ፡ ሰውዬው፡ ጮሽ። ሰውዬውም፡ የልጁን፡ ጩኸት፡ ሰምቶ፡ እንደ፡ ቆመ፡ ልጁ፡ ፍሬዎቹን፡ አምጥቶ፡ በሰውዬው፡ እጅ፡ ጣለለት።

ሰውዬውም፡ ፍሬውን፡ ተቀበለና፡ እግዚአብሔር፡ ይስጥህ፡ ብሎ፡ ቅርጫቱን፡ ከመሬት፡ አሳረፈና፡ አሁን፡ እንተ፡ የታመንህ ልጅ፡ ነህ። የሚሻልህንም፡ መርጠህ፡ አንዱን፡ ለራስህ፡ ውሰድ፡ አለው።

ሰውዬው፡ ግን፡ ከሄደ፡ በኋላ፡ አንድ፡ ጉበዝ፡ መጣና፡ ልጁን እንዲህ፡ አለው። የወደቀውን፡ ሁሉ፡ ለራስህ፡ አስቀርተህ፡ ቢሆን ለእኔም፡ ጥቂት፡ ታተርፍልኝ፡ ነበር።

ልጁ፡ ግን፡ እንኳን፡ ወዳጄ፡ ሆይ፡ አይገባም፡ ልሰጥህ፡ የሚያስፈልግኝን፡ ውሰድ፡ እንጂ፡ ለእኔ፡ ያልሆነውን፡ ብሰጥህ፡ ሌባ፡ መሆኔ፡ አይደለምን? ድኃም፡ እንኳ፡ ብሆን፡ በመልካሙ፡ ስሜ፡ ብኩራ፡ ይሻለኛል። ስሜንም፡ ከማጥፋት፡ ድኃ፡ ሁኔ፡ እመካ

ለሁ : አለ ። ከመልካም : ሽቱ : መልካም : ስም : ይሻላል ።
 ግንም : ትምክሕቱን : ሊያበላሸው : ብሞት : ይሻለኛል ።
 ስሙንና : ትምክሕቱን : ሊጠብቅ : የሚወድ : ሰው : ምን :
 ግድረግ : ይገባዋል ?

ማመልከቻ ::

ለድኃ : አዳሪዎች : የሚጠቅም : ቻይ : ወይም : ቻሂ : የሚባል :
 መጠጥ : ካንድ : ዐይነት : ዛፍ : ቅጠል : ተለቅሞ : ይደራጃል ፤
 ግር : ከንብ : ይሠራል ።

ቅቤ : ከላም : ወተት : ተንጦ : ይወጣል ።

የቱፋህ : ጭማቂ : የዕንጨቱን : መልክ : ያሳምራል ። ከወይን
 ዘለላ : ጭማቂ : ቀይና : ነጭ : መጠጥ : ይወጣል ።

ቡሽ : ሼን : የሚባል : ያንድ : ትልቅ : ዛፍ : ቅርፊት : ነው :
 ሰፍነግ : እንደ : ተክል : የጥልቅ : ጥልቅ : ከሆነ : ባሕር :
 ይበቅላል ።

ዘይት : ከዓሣና : ከተልባ : ከሌላም : ዐይነት : ተክል : ይወጣል ።
 ሻማ : ከሞራና : ከሰም : ይሠራል ።

ልብስ : ከተልባ : እግር : ጭረት : ይሠራል ።

ወረቀት : ከዕንጨት : ከሣርና : ከጨርቅ : ይሠራል ።
 የሱፍ : ፈትል : ከለሰላሳና : ከሙቀታም : ጠጉር : ይሠ
 ራል ።

ሐር : በትል : ተፈትሎ : ይደራጃል ።

ሰው : ይኸን : ሁሉ : ሠርቶ :

የሚያገኘው : ጥቅም : ምንድን : ነው ?

አታጥፋ : አትሻ : አታባከን ።

ብዙ : ራብተኞች : እንደ : ትልቅ : ስጦታ : ያስቡታልና : ልበ
 ላው : የማልፈቅደውን : በወለሉ : መወርወር : አይገባኝም ።

በፈቃድ : መበተን : ተቸግሮ : መሻትን : ያመጣል ። አንድ :
 ጊዜ : ከወረወርሁት : በኋላ : ዳግመኛ : ግጥሟት : እንዴት : እመ
 ኛለሁ ።

ሦስት ስታላዮች ::

ብራህማን : የተባለ : አንድ : የሕንድ : ካህን : ከገበያ : ፍየል : ገዛና :
 ተሸከሞ : ወደ : ቤቱ : ሲመለስ : አታላዮቹ : አይተው : ሰውዬ
 ውን : አታለው : ፍየሉን : ሊወስዱ : አሰቡ ።

እርሳቸውም : ወዴት : እንዲሄድ : አስተውለው : በየራሳቸው
 እልፍ : እልፍ : እያሉ : ተቀመጡ ። ይህም : ብራህማን : የተባለ :
 ሰው : ርኩስ : እንሰሳ : እንዳይነካ : የታወቀ : ልማድ : ነበርና : ስለ
 ዚህ : ወደ : መጀመሪያው : አታላይ : እንደ : ቀረበ : ርኩስ : ውሻ :
 በጫንቃህ : ተሸከመህ : የምትሄድ : ለምንድን : ነው : ብሎ : ጠየ
 ቀው ። እንዲህ : ማለቱ : እንደ : ብራህማን : ያለ : ቅዱስ : ሰው :
 ርኩሱን : እንሰሳ : ቢነካ : ይረከሳልና : ስለዚህ : ነበር ።

ብራህማን : ግን : ፍየል : ነው : እንጂ : ውሻ : አይደለም :
 ብሎ : መለሰ ። ጥቂትም : እልፍ : ብሎ : እንደ : ሄደ : ሁለተኛው :
 አታላይ : ደግሞ : አገኘውና : እንደ : ፈተኛው : ሁሉ : ውሻ : ተሸ
 ከመህ : መሄድህ : ለምንድን : ነው : አለና : ጠየቀው ።

ብራህማንም : እንደ : ገና : ፍየሉን : ከትከሻው : አወረደና :
 እያገላበጠ : ያይ : ይመረምር : ጀመር ። ነገር : ግን : ያው : ፍየል :
 እንጂ : ውሻ : እንዳልሆነ : ተረዳና : ዝም : ብሎ : መንገዱን :
 ይጓዝ : ጀመረ ።

አሁን : ደግሞ : ሦስተኛው : አታላይ : ወዳለበት : ብራህማን :
 ፍየሉን : እንደ : ተሸከመ : ቢደርስ : እነዚያው : ሁለቱ : አታላዮ
 ች : እንደ : ጠየቁት : ያለ : ጥያቄ : ጠየቀው። ከዚህ : ወዲያ :
 ብራህማን : ነገሩ : እውነት : መሰለውና : ፍየሉን : ከትከሻው :
 አውርዶ : ጣለው ። ርኩሱንም : እንሰሳ : የተሸከመበትን : ትከሻ
 ውን : ሊያጥብና : ሊያነጻ : ሄደ ።

እነዚህም : አታላዮች : ፍየሉን : ወስዱና : ብራህማን : ባደ
 ረገው : ሞኝነት : እየሣቁና : እየዘበቱ : ጊዜያቸውን : አሳለፉ ።

በባልንጀራህ : ላይ : ግፍ : አታድርግ ። በምንም : በምን :
 አትበላለጠው ። በማናቸውም : የግድ : አትበለው ።

ይህ : ትምህርት : ለምን : ይጠቅማል ?

የምድር ማዕድኖች ::

ማዕድኖች፡ አንዳንድ፡ ጊዜ፡ እንዲያው፡ ነጥረው፡ ይገኛሉ። ሌላም፡ ጊዜ፡ ከአፈር፡ ወይም፡ ከድንጋይ፡ ወይም፡ ከሌላ፡ ማዕድን፡ ጋራ፡ ተደባለቀው፡ ይገኛሉ። ከነዚህም፡ የሚለዩት፡ በማጠብ፡ በመውቀጥ፡ በማቃጠል፡ ነው።

ወርቅ፡ ብሩህና፡ ብጫ፤ ከባድና፡ ለስላሳ፡ ነው። በአውስትሪያሊያ፡ በአፍሪቃና፡ በደቡብ፡ እሜሪካ፡ በብዙ፡ ይገኛል።

ወርቅ፡ የሚገኝበት፡ አውራጃ፤ የወርቅ፡ ማውጫ፡ ይባላል፡ አብዛኙ፡ ጥቃቅን፡ ሆኖ፡ ይገኛል። አንዳንድ፡ ጊዜም፡ እየተድበለበለ፡ ይወጣል። አንዳንድ፡ ጊዜም፡ እንደ፡ ክር፡ በቀጭኑ፡ ረገርም፡ ሁኖ፡ ይገኛል።

ወርቅ፡ ወንዝ፡ ለወንዝ፡ በአሸዋ፡ ላይ፡ ተመልቶ፡ ይገኛል። የወርቅ፡ ዋጋው፡ ከማዕድናት፡ ሁሉ፡ ይበዛል። ይልቁንም፡ ጌጥና፡ ገንዘብ፡ ሆኖ፡ ይሠራል። ቀለበት፤ ድሪ፤ ጉትቻ፤ ጽዋ፤ አምባር፡ ይህ፡ ሁሉ፡ ከወርቅ፡ ይሠራል።

ብር፡ እንደ፡ ወርቅ፡ አይደለም፡ እንጂ፡ ብሩህና፡ ከባድ፡ ነው። በእሜሪካ፡ በብዙ፡ ይገኛል። ዋጋውም፡ ከወርቅ፡ ቀጥሎ፡ ይገመታል። ጌጥና፡ ገንዘብ፡ እየሆነም፡ ይሠራል። በኢትዮጵያ፡ ዋና፡ ገንዘባችን፡ ወርቅና፡ ብር፡ ነው። ብር፡ አንድ፡ አላድ፤ አንድ፡ ሩብ፡ መሐለቅ፡ እየሆነ፡ ይሠራል። ቤሳ፡ ግን፡ ከነሐስ፡ ነው።

ደግሞ፡ ወለባ፡ ጉትቻ፡ ቀለበት፤ ድሪ፤ ሰንሰለት፤ የሰንጠ፡ እጅታ፤ ሹካ፤ ማንካ፤ ጉብጉብ፤ የፈረስ፡ ቤነቻ፤ ቤተዋ፤ እምባር፡ ማልድያ፡ ይኸን፡ የመሰለ፡ ነገር፡ ሁሉ፡ ከብር፡ ይሠራል።

እርሳስ፡ መልኩ፡ ደበስ፡ ያለ፡ ብልጭልጭታ፡ ያለው፡ ከማዕድናቱ፡ ሁሉ፡ የለሰለሰ፡ ነው። በእንግሊዝ፡ ደሴቶች፡ በልዩ፡ ልዩ ክፍል፡ በዓለምም፡ ባንዳንድ፡ ስፍራ፡ ይገኛል። እርሳስ፡ ከማዕድናቱ፡ የተለመደና፡ የታወቀ፡ ነው። እጅግ፡ ለስላሳ፡ በመሆኑ፡ እንዳደረጉት፡ ሆኖ፡ ለመሥራት፡ ይመቻል።

አንዳንድ፡ ጊዜ፡ ለቤተ፡ ክርስቲያንና፡ ለቤት፡ ከዳን፡ ይጠቅማል። ለውሃ፡ ፓምፕና፡ ለበርሚልም፡ ይሆናል።

ብረት፡ ጠቆር፡ ያለ፡ ዐይነት፡ ነው። ብርቱና፡ ተሰባሪ፡ ነው። ከእንግሊዝ፡ አገር፡ ብዙ፡ ይወጣል። ብረት፡ ብዙ፡ ጥቅም፡ ያለው የታወቀ፡ ማዕድን፡ ለንግድ፡ ሁሉ፡ የሚያስፈልግ፡ ነው።

መርከቦች፤ መኪና፤ ቤተ፡ ክርስቲያን፤ የሠረገላ፡ ዐይነት፡ ሁሉ፡ ትልቅ፡ ሆነ፡ ትንሽ፡ ሲሠራ፡ ብረት፡ ያስፈልገዋል።

ከወርቅና፡ ከብር፡ ገንዘባችንን፡ እንሠራለን። ዕዳችንንም፡ እንከፍላለን፤ ሰውነታችንን፡ እናስጌጣለን።

ከብረት፡ መሣሪያችንን፡ እንሠራለን። ስለ፡ ሀገራችንም፡ እንመከትበታለን፤ ብዙ፡ የችግራችንንም፡ ቀዳዳ፡ እንደፍንበታለን።

ብረት፤ ወርቅና፡ ብር፡ እንደ፡ እንግሊዝ፡ አገር፡ በኢትዮጵያም፡ ይገኝ፡ ይመስልህልን? ያለበትን፡ ስፍራ፡ ለማወቅ፡ ትችላለህን?

ዕውር ::

በምድር፡ ላይ፡ ተቀምጦ፡ የሚለምነውን፡ ሰው፡ ታያለህን? እሱ፡ ዕውር፡ ነውና፡ አያይህም። እስኪ፡ እየው፡ እንዴት፡ እንደ፡ ታወረ፡ ብንጠይቀው፡ ዕውር፡ ሁኔ፡ ተወለድሁ፡ ይለናል፡ እንጂ፡ ማናቸውንም፡ ማየት፡ አይችልም። ያባቱን፡ ወይም፡ የናቱን፡ የወንድሞቹን፡ ወይም፡ የእንቶቹን፡ ፊት፡ ከቶ፡ አይቶ፡ አያውቅም፡ ሰማይና፡ ምድርን፡ የሚያምሩትንም፡ አበቦች፡ አላየም። ለርሱ፡ ሁልጊዜ፡ ጨለማ፡ ነው። ዕውር፡ ሁኖ፡ የሚወለድ፡ ሰው፡ በጣም፡ አያሳዝንምን?

አንድ፡ ቀን፡ ባንድ፡ አገር፡ አንድ፡ ዐይነት፡ ሰውር፡ በመንገድ አጠገብ፡ ተቀምጦ፡ ሲለምን፡ ሳለ፡ አንድ፡ የሚመኘው፡ ምሻት፡ ነበረው። ይኸውም፡ ዐይኑ፡ እንዲበራለት፡ ነው፤ ያ፡ ታላቅ፡ መምህር፡ ኢየሱስ፡ ክርስቶስ፡ ባጠገቡ፡ ሲያልፍ፡ ሰምቶ፡ ወዲያው፡ ይቅር፡ በለኝ፡ እያለ፡ ይጮህ፡ ጀመረ።

ጌታችን፡ ኢየሱስ፡ ክርስቶስም፡ ወደ፡ እርሱ፡ ቀረበና፡ ምን፡ እንዳደርገልህ፡ ትወዳለህ፡ ብሎ፡ በርኅራሄ፡ ቢጠይቀው፡ ጌታ፡

ሆይ ! አይ : ዘንድ : ነዋ : ብሎ : ዕውሩ : መለሰለት ።

ድውይ : የመፈወስ : ጎይል : ያለው : ኢየሱስ : ከርስቶስም : ሃይማኖት : አለሀና : እይ : ብሎ : በዚያው : ጊዜ : ፈወሰው ። ዕውሩም : ፈጥኖ : ዳነ : ለማየትም : ቻለ ።

ዕውርነትን : ከእግዚአብሔር : ዘንድ : እንደ : ተላከ : መርገም አድርገን : አንየው ። ብዙዎች : ይህን : እስበው : ለዕውሮች : አይ : ራሩም ፤ ዕውር : የሚያደርግ : ብዙ : ነገር : አለና : ሐኪሞች : በብዙ : ነገር : ዕውሮች : እንዲያዩ : ያደርጋሉ ።

ሰው : ከታወረ : በኋላ : ደስ : አያሰኝም ። ደግሞ : አይጠቅምም ። እንዳንዶቹ : ግን : ብልሆች : ይሆኑና : ይተጋገዛሉ ።

አንዳንዶችም : ያለ : መሪ : ካንዱ : ቤት : ወደ : ሌላ : ሊሄዱ : ይችላሉ ። ዕውር : በጣቱ : እየቆጠረ : ሊያነባቸው : የሚችልባቸው : ነጥብ : ነጥብ : ያላቸው : መጻሕፍት : አሉ ። አያሌም : ዕውሮች : ደገና : አድርገው : ይማሩና : እንደሚያዩ : ሰዎች : ሁሉ : ፈተናውን : ለማለፍ : ይችላሉ ። ዕውር : ምንጣፍና : ሌላም : ነገር : ሁሉ : እንደሚጠቅም : አድርጎ : ለመሥራት : ይችላል ። እግዚአብሔር : ዕውሮችን : ይጠብቃቸዋልና : በርኅራሄ : እንዘንላቸው ። ደግሞም : ኑሯቸውን : እንዲያሻሽሉ ፤ በልመናም : እንዳይኖሩ : እንርዳቸው ፤ እናስተምራቸው ።

እግዚአብሔር : የዕውሮችን : ዐይን : ይከፍታል ። ለችግረኛው : የሚያስብ : ብፁዕ : ነው ። እግዚአብሔር : በክፉ : ቀን : ያድነዋል ።

ለዕውሮች : ምን : ልናደርግላቸው : ይገባል ?

ሦስት የቢቀ መካከል ልጆች ::

አንድ : ባለጸጋ : የእንግሊዝ : ሊቀ : መኳስ : ሊሞት : ባልጋ : ላይ : ሁኖ : ሲያጣጥር : ሦስቱን : ወንዶች : ልጆቹን : እንዲመጡና : እንዲናዘዝላቸው : አስጠራቸው ። ከዚህ : ወዲህ : እነሱ : እንደመጡ : ከዚህ : በታች : የተሰጠውን : ጥያቄ : እያንዳንዳቸው : እንዲመልሱ : ነገራቸው ። ልጆቹ ። ሆይ : ወፍ : ለመሆን : የሚቻል : ቢሆ

ንና : ፈቃድ : ቢኖራችሁ : ከወፎች : ማናቸውን : ዐይነት : ወፍ : ለመሆን : ትወዱ : ነበር ? አላቸው ፤ ከነሱ : መሀከል : ታላቁ : ልጁ : ተነሣና : እኔ : በቅሚያ : የምትኖረውን : ጨሎሌን : ለመሆን : እወዳለሁ : ሲል : መለሰ ።

ሁለተኛው : ልጅ : እኔ : ግን : ሽመላ : የምትባለውን : ወፍ : ለመሆን : እወዳለሁ : ከባልንጀሮቿ : ጋራ : በማጎበር : አንድነት : ሁኖ : ትበርራለችና : አለ ።

ሦስተኛው : ትንሹ : ልጅ : ሲመልስ : እኔ : ዝዬ : ለመሆን : እወዳለሁ : ረዢም : አንገት : አላትና ፤ አንዳች : ነገር : ለመናገር : ባሰብሁኝ : ጊዜ : መልስ : ለመስጠት : ከአሳቤ : እስካወጣውና : ይህን : ረዥሙን : አንገት : እስኪያልፍ : ድረስ : ብዙ : ጊዜያት : አገኛለሁ : አለ ።

ከዚህ : ወዲህ : አባታቸው : ይህንን : ሁሉ : መልስ : ከሰማ : በኋላ : ለታላቁ : ልጁ : ይህንን : በጭሎሌነት : መኖር : የተመኘ ሽውን : ምኞትህን : እንደምመለከተው : ከእንግሊዝ : አገር : ያለውን : ርስቱን : ሁሉ : እውርሼሃለሁ : የሰላምና : የሐቀኝነት : ሥራ : ያለበት : አገር : ነውና : በሸፍጥ : ለመቀመጥ : አይመችህም : አለው ።

ሁለተኛውን : ልጁን : ሲለው : በማጎበር : ለመኖር : ስለ : ወደድሽ : በዌልስ : አገር : ያለኝን : ርስቱን : እውርሼሃለሁ ። ስም ምነት : የሌለበትና : የጦር : አገር : ነውና ፤ በዚያውም : የሚኖሩ : አውራጆች : ቂማቸውን : ወደኛ : ሲያመጡብን : ታበርድልናለህ : አለው ።

ከዚህ : ወዲህ : ሦስተኛውን : ልጁን : ላንተ : የዓለም : ነገር : ከቶ : አላወርስህም : እንተ : ብልሀና : ጥንቁቅ : ነህና : የሚበቃህን : በጥበብህ : መልካም : አድርገህ : ልታገኝ : ትችላለህ : አለው ።

ይህም : ታናሹ : ልጁ : ጥቅም : ባለው : ጥበቡ : አስቀድሞ : እንደ : ተናገረ : ለእንግሊዝ : አገር : ዋና : የፍርድ : ፈራጅ : ምክትል : ሆኖ : ወዲያውም : ከንጉሡ : በታች : ቢትወደድ : ተብሎ : እንደራሴነትን : ተሹሞ : ተከብሮ : ይኖር : ነበር : ይባላል ።

አንተላ : ከነዚህ : ከሦስቱ : ልጆች : ማናቸውን : ልትመርጥ : የትኛውንስ : ልትሆን : ትወዳለህ ?

የሦስት ክፍል መንግሥት ፍጥረቶች ::

የፕሩሲያ ፡ ንጉሥ ፡ ፍሬድሪክ ፡ ዊልሃም ፡ በግዛቱ ፡ ሀገሮች ፡ ውስጥ ፡ ለመኖሩ ፡ ሲሄድ ፡ ሳለ ፡ ወዳንድ ፡ ወደ ፡ ተዋበች ፡ መንደር ፡ ደርሶ ፡ በዚያውም ፡ አንድ ፡ ሁለት ፡ ሰዓት ፡ ቆየ ፡ በዚያውም ፡ መንደር ፡ ውስጥ ፡ ያሉት ፡ ሰዎች ፡ ንጉሣቸውን ፡ ለማየት ፡ በጣም ፡ ናፍቆት ፡ ስለ ፡ ነበራቸው ፡ እንኳን ፡ ደገና ፡ መጡልን ፡ ሲሉ ፡ አንዳችም ፡ የመቀበያ ፡ ፈንጠዝያ ፡ ሊሰጡትም ፡ አደራጅተው ፡ ቆዩት ።

በዚያም ፡ መንደር ፡ ውስጥ ፡ ያሉት ፡ ተማሪዎች ፡ ስለ ፡ ደስታ በንጉሡ ፡ ፊት ፡ መልካም ፡ መልካም ፡ ሽታ ፡ የሚሸቱ ፡ አበባዎች ፡ በተነ ፡ ከነዚህም ፡ ውስጥ ፡ አንዲቱ ፡ ልጃገረድ ፡ ተማሪ ፡ ንጉሡ ፡ ስለ ፡ ጉበኙን ፡ ምክንያት ፡ ስለ ፡ ደስታችን ፡ መቀበያ ፡ ስትል ፡ ግጥም ፡ ከልቧ ፡ ፈልሰፋ ፡ አውጥታ ፡ መልካም ፡ ግጥም ፡ በንጉሡ ፡ ፊት ፡ ቆማ ፡ አዜመች ፡ ንጉሡም ፡ በጸጥታ ፡ አዳመጣትና ፡ እንደ ዚህ ፡ ሥራዋን ፡ በማከናወኗ ፡ አመሰግናት ።

ከዚያም ፡ በላይ ፡ የትምህርታቸውን ፡ አጠናን ፡ ሊመረምር ፡ አንዳች ፡ ጥያቄ ፡ አደረገ ፡ በንጉሡም ፡ አጠገብ ፡ ባለ ፡ ባንድ ፡ ጠረ ሊዛ ፡ ላይ ፡ ንጉሡን ፡ ሲቀበሉ ፡ በጨዋታ ፡ ላሸነፈ ፡ እንዲሰጡ ፡ የተሰናዱ ፡ በሽረ ፡ ሎሚዎች ፡ ነበሩ ፡ ንጉሡ ፡ የዚያኑ ፡ ጊዜ ፡ ከነ ዚህ ፡ በሽረ ፡ ሎሚዎች ፡ አንዱን ፡ አነሣና ፡ ይህ ፡ የበሽረ ፡ ሎሚ ፡ አትክልት ፡ ከዚህ ፡ በላይ ፡ ከተባሉት ፡ መንግሥቶች ፡ ውስጥ ፡ ወደ ማንኛው ፡ ወገን ፡ ይቆጠራል ፡ ብሎ ፡ ጠየቀ ።

ከልጃገረዶቹም ፡ አንዲቱ ፡ አትክልት ፡ ወደሚያስተክል ፡ መን ግሥት ፡ ወገን ፡ ይቆጠራል ፡ አለችው ።

ዳግም ፡ ከኪሱ ፡ አንድ ፡ ወርቅ ፡ አወጣና ፡ ይህስ ፡ ወደማን ኛው ፡ መንግሥት ፡ ወገን ፡ ይቆጠራል ፡ አለ ፡ ማዕድን ፡ በሚያሠራና ፡ በሚያስወጣ ፡ መንግሥት ፡ ወገን ፡ ይቆጠራል ፡ ብላ ፡ መለሰች ።

እርሷም ፡ የመለሰችለት ፡ ሁሉ ፡ እውነት ፡ እንደ ፡ ሆነ ፡ ስለ ፡ ተገነዘበ ፡ ልጇ ፡ ሆይ ፡ እኔስ ፡ በማንኛው ፡ መንግሥት ፡ ወገን ፡ እቆጠራለሁ ፡ ብሎ ፡ ጠየቃት ። እርሷም ፡ በእንሰሳ ፡ መንግሥት ፡ ወገን ፡ ትቆጠራለህ ፡ ብላ ፡ መለሰች ። ይህንም ፡ ስትመልስ ፡ ንጉ

ሡን ፡ የእንሰሳ ፡ ወገን ፡ ነው ፡ ማለት ፡ ባፍ ፡ የሚያስቀይም ፡ ነገር ፡ ስለ ፡ መሰላት ፡ ይህን ፡ የመሰለውን ፡ አእምሮዋን ፡ አጸጸተችውና ፡ ሰውነቷ ፡ በጣም ፡ ተለዋወጠ ፡ ዳግም ፡ አራት ፡ ዘፍጥረት ፡ እግዚአቤሔር ፡ ሰውን ፡ በአምሳሉ ፡ ነው ፡ የፈጠረው ፡ የሚለውን ፡ አስባና ፡ ተመልክታ ፡ ወደ ፡ ንጉሡ ፡ አየችና ፡ የእግዚአብሔር ፡ መንግሥት ፡ ወገን ፡ ነህ ፡ አለችው ። ንጉሡም ፡ በዚህ ፡ ደስ ፡ በሚለውና ፡ ቀና ፡ በሆነው ፡ ቃልዋ ፡ ደስ ፡ ብሎት ፡ ከመቀመጫው ፡ ቆነጥነጥ ፡ እያለ ፡ ወደ ፡ እግዚአብሔር ፡ እጅ ፡ ነሣና ፡ እጁንም ፡ እትከኝዋ ፡ ላይ ፡ አድርጎ ፡ እግዚአብሔር ፡ ንጉሥ ፡ እንድሆን ፡ ባረከች ፡ እያለ ፡ በገዛዋንና ፡ በትካዜ ፡ ተናገረ ።

ይኸ ፡ ምሳሌ ፡

የሚያስተምረን ፡ ምንድን ፡ ነው ፡

ገንዘብ ::

ለወዳጆችህ ፡ ታዘዝ ።

በጣም ፡ የሚዋደዱ ፡ ሁለት ፡ ልጆች ፡ ነበሩና ፡ ሁልጊዜ ፡ አብረው ፡ ወደ ፡ ተማሪ ፡ ቤት ፡ ይሄዱ ፡ ነበር ። ያንደኛው ፡ ልጅ ፡ አባት መልካም ፡ የሆነ ፡ ያትክልት ፡ ስፍራ ፡ ነበረውና ፡ ባትክልቱ ፡ ውስጥ ፡ ማንን ፡ የሚባል ፡ ብዙ ፡ ዛፍ ፡ ነበረው ። በዛፋም ፡ ላይ ፡ ብዙ ፡ የበለለ ፡ ፍሬ ፡ ነበረ ።

አንድ ፡ ቀን ፡ እነዚህ ፡ ሁለት ፡ ልጆች ፡ ወደ ፡ አትክልቱ ፡ ሄደው ፡ ሳሉ ፡ አንደኛው ፡ ካትክልቱ ፡ ቀጥፎ ፡ ሊበላ ፡ ፈለገና ፡ ከፍሬው ፡ እንወሰድ ፡ ብሎ ፡ ለባልንጀራው ፡ አማከረው ። ያም ፡ ልጅ ፡ ያለፈቃድ ፡ አንዳች ፡ እንዳንወሰድ ፡ አባቱ ፡ አስጠንቅቆቿልና ፡ ይህን ፡ ማድረግ ፡ አይገባንም ፡ አለ ።

ያ ፡ ገን ፡ አሁን ፡ ከዚህ ፡ አንዳች ፡ ብንወስድ ፡ ማንም ፡ እያየንምና ፡ አባትህ ፡ ምን ፡ ማድረግ ፡ ይችላል ፡ ቢያውቅም ፡ እንኳ ፡ ርኅሩኅ ፡ ነው ፡ አይነካህም ፡ አለ ።

እርሱም ፡ መልሶ ፡ እውነት ፡ ነው ፡ አባቱ ፡ ርኅሩኅ ፡ ነውና ፡ አይጉዳኝም ፡ ገን ፡ ያለርሱ ፡ ፈቃድ ፡ ፍሬውን ፡ ብወስድ ፡ አባቱን ፡

እጉዳዋለሁ ፡ አለ ፤ እንደምን ፡ ትጉዳዋለህ ፡ ብሎ ፡ መልሶ ፡ ቢጠይቀው ፡ አባቴ ፡ ያምነኛልና ፡ ባልታዘዘው ፡ በጣም ፡ ያዝንብኛል ፡ አለ ።
 ሌላው ፡ ግን ፡ መልሶ ፡ አባትህ ፡ አላየህምና ፡ ይህንን ፡ ከቶ ፡ ምንም ፡ አያውቅም ፡ አለው ። አሁንም ፡ ልጄ ፡ መልሶ ፡ አባቴ ፡ ባያውቅ ፡ ምንም ፡ ባያየኝ ፡ እኔ ፡ ፈቱን ፡ ለማየት ፡ አልችልም ፤ ፍሬውንም ፡ መውሰድ ፡ ስሕተት ፡ እንደ ፡ ሆነ ፡ ሕሊናዬ ፡ ይነግርብኛልና ፡ አባቴን ፡ እጉዳዋለሁ ፤ ዳግመኛም ፡ አያምነኛም ፡ ብሎ ፡ አለ ። እርሱ ፡ እውነተኛ ፡ ልጅ ፡ ነበርና ፡ ለወዳጄ ፡ እውነቱን ፡ ለመንገር ፡ አልፈራም ።

እንዲሁም ፡ እውነተኛ ፡ ለመሆን ፡ አንፈር ። ይህ ፡ አጭር ፡ ታሪክ ፡ የሚያስተምረን ፡ ሰው ፡ አያየንም ፡ ብለን ፡ ኃጢአት ፡ እንዳንሠራ ፡ ነው ፤ እግዚአብሔር ፡ ያያልና ።

የእግዚአብሔር ፡ ዐይኖች ፡ በሰፍራው ፡ ሁሉ ፡ ናቸው ፤ ጻድቃንንና ፡ ኃጢአተኞችን ፡ ይመለከታሉ ።

ከፍጥረት ፡ ሁሉ ፡ አንዳች ፡ ከርሱ ፡ የሚሰወር ፡ የለም ። ሁሉ ፡ ባይኑ ፡ ፊት ፡ የተከፈተና ፡ የተገለጸ ፡ ነው ፡ እንጂ ፡ ነገርም ፡ ያለን ፡ ከርሱ ፡ ጋራ ፡ ነው ።

በምንም ፡ ነገር ፡ ማንም ፡ አያታላችሁ ፡ በዚህ ፡ ነገር ፡ ምክንያት ፡ በማይታዘዙ ፡ ልጆች ፡ ላይ ፡ እግዚአብሔር ፡ ቀጣን ፡ ያመጣልና ፡ ባልንጀሮችም ፡ አትሁኗቸው ።

ዝንጋዒ ፡፡

ኒው ፡ ቶን ፡ የሚባለው ፡ በጣም ፡ የተከበረው ፡ ፈላስፋ ፡ አንዳንድ ፡ ጊዜ ፡ ብርቱ ፡ ብርቱ ፡ ሥራ ፡ እንዲሠራ ፡ ግዴታ ፡ ነበረውና ፡ አሳቡንም ፡ ሆነ ፡ ብሎ ፡ ያሳርፍበት ፡ ነበርና ፤ በአእምሮው ፡ ጥፋት ፡ በፍጹም ፡ ነገር ፡ ይረሳ ፡ ጀመረ ። በዚሁም ፡ አሳብ ፡ ምክንያት ፡ በክፍሉ ፡ ማንም ፡ ሰው ፡ ገብቶ ፡ እንዲያነጋግረው ፡ አይፈቅድም ፡ ነበርና ፡ መዝጊያውን ፡ እየዘጋ ፡ ይቀመጥ ፡ ጀመር ። አንድ ፡ ቀን ፡ ጧት ፡ አስቸጋሪ ፡ የሆነ ፡ አንድ ፡ ጥልቅ ፡ ነገር ፡ ሲያስብ ፡ ሳለ ፡ ከቤተ ፡ ሰቦቹ ፡ ጋራ ፡ ምሳውን ፡ ለመብላት ፡ አልፈቀደም ፡ ነበር ።

የምሳ ፡ አስናጂዎችም ፡ አለቃ ፡ ይህን ፡ ያህል ፡ ጦሙን ፡ ሲውል ፡ ያመዋል ፡ በማለት ፡ ፈርቶ ፡ አንደኛውን ፡ አሸከር ፡ እንቁላልና ፡ አንድ ፡ የውኃ ፡ ማፍሊያ ፡ የብረት ፡ ድስት ፡ አሲዞ ፡ እሚሠራበት ፡ ቤት ፡ ድረስ ፡ ላከለት ።

ይህም ፡ የአሸከሮች ፡ አለቃ ፡ ለዚሁ ፡ ለተላከው ፡ አሸከር ፡ እንቁላሉን ፡ እንዲያፈላስትና ፡ ጌትዮውም ፡ በልቶ ፡ አስኪነሣ ፡ እንዲቈይ ፡ ነግሮት ፡ ነበር ። ነገር ፡ ግን ፡ ራሱ ፡ ብቻ ፡ እንዲሆን ፡ ወዶ ፡ እኔው ፡ ራሴ ፡ አፍልቼ ፡ እበላለሁና ፡ ሂድ ፡ ብሎ ፡ አሸከሩን ፡ መልሶ ፡ ላከው ።

አሸከሩም ፡ እንቁላሉንና ፡ ድስቱን ፡ በጠረጴዛው ፡ ላይ ፡ በሰዓቱ ፡ አጠገብ ፡ አስቀመጠና ፡ ሦስት ፡ ደቂቃ ፡ ብቻ ፡ እንዲያፈላው ፡ ነግሮት ፡ ወጥቶ ፡ ሄደ ። አሸከሩም ፡ ነገሩን ፡ ሁሉ ፡ በአሳብ ፡ ብዛት ፡ ይረሳዋል ፡ በማለት ፡ አስቦ ፡ በፍጥነት ፡ ተመለሰና ፡ ቢያየው ፡ አለቃው ፡ እንዳለው ፡ አሳብ ፡ ገብቶት ፡ ኖሮ ፡ ባንዱ ፡ እጁ ፡ እንቁላሉን ፡ ይዞ ፡ አሳስቶ ፡ ሰዓቱን ፡ እድስቱ ፡ ውስጥ ፡ ጨምሮ ፡ ቆሞ ፡ ሲያፈላ ፡ ሳለ ፡ ደርሶ ፡ አገኘው ።

እንደ ፡ ፈላስፋው ፡ አድርጎ ፡ ማሰብ ፡ ይገባልን ፡

ተርብና ንብ ፡፡

እየተመመ ፡ የሚሄድ ፡ አንድ ፡ ተርብ ፡ ንብን ፡ አየና ፡ እንዲህ አለው ። ትንሹ ፡ ያጉቴ ፡ ልጅ ፡ ሆይ ፤ ከኔ ፡ ይልቅ ፡ በለዎች ፡ ዘንድ ፡ የተወደድኸው ፡ በምን ፡ ምክንያት ፡ ነው ፤ ልትነግረኝ ፡ ትችላለህን ፡ ? ጀርባዬ ፡ እንደ ፡ ፀሐይ ፡ ያበራል ፡ እንደ ፡ ወርቅም ፡ ያምራል ፤ ለማየትም ፡ በትክክል ፡ የተሠራ ፡ ነው ። ያም ፡ ቢሆን ፡ ሰው ፡ እንደማይወደኝ ፡ ነገሩኝ ።

ንብም ፡ ሲመልስ ፡ አጉቴ ፡ ሆይ ፡ ሁሉም ፡ እውነትህ ፡ ነው ። ነገር ፡ ግን ፡ እኔ ፡ ተንኩለኛ ፡ ብሆን ፡ ካንተ ፡ አብልጠው ፡ አይወዱኝም ፡ ነበር ። ደም ፡ ግባትህ ፡ መልካም ፡ ነው ። ከንፍህም ፡ ለሰላሳ ፡ ነው ፤ ለሰው ፡ ፊት ፡ ሰው ፡ ትመስላለህ ። ነገር ፡ ግን ፡ አንድ ፡ ነገር ፡ አለ ። ይኸውም ፡ መናደፍህን ፡ አይተው ፡ አያምንሁምና ፡

ነው ። ዳግመኛም ፡ ለአደራ ፡ የማትበቃ ፡ ስለ ፡ መሆንህ ፡ ነው ።
አሁንም ፡ አንተ ፡ እንደምታይ ፡ ሁለንተናዬ ፡ ደስ ፡ የሚያ
ሰኝ ፡ ለሰላሳ ፡ ነውና ፡ ከኔ ፡ ጋራ ፡ ሁኖ ፡ የሚያዝን ፡ የለም ። ሠራተኛ
ነኝ ፡ እንጂ ፡ የምንዳ ፡ አይደለሁም ፡ አለ ።

እንግዲያስ ፡ እንደ ፡ ተርቡ ፡ ጠባዩ ፡ ክፉ ፡ ከሆኑ ፡ ምንም ፡
እንኳ ፡ ቢምያሩ ፡ ከቶ ፡ አይወደዱምና ፡ ይህችን ፡ ትንሽ ፡ ታሪክ ፡
ተመልክተው ፡ ሰዎች ፡ እንዲጠነቀቁ ፡ ምሳሌው ፡ ያስተምረናል ።
ከዚህ ፡ ትንሽ ፡ ታሪክ ፡ ተጠንቀቁ ፡ እባካችሁ ፡
በኒህ ፡ የደረሰ ፡ እንዳይደርስባችሁ ።

በባላገር ቤት ::

በእርሻው ፡ አቅራቢያ ፡ ፈረስ ፡ ላምና ፡ በግ ፡ የሚግጡበት ፡
መስክ ፡ ነበር ። ግን ፡ ፈረሱ ፡ ከእነዚህ ፡ ከጓደኞቹ ፡ ጋራ ፡ እንዳይ
ሰማራ ፡ ኩርቶ ፡ ጌታዬንና ፡ እመቤቴን ፡ በጀርባዬ ፡ ለመሸከም ፡
የምችል ፡ እኔ ፡ ከብር ፡ የለኝምን ፡ ወይስ ፡ እመቤቴንና ፡ ልጆች
ዋን ፡ በሠረገላ ፡ ይገራ ፡ አልሄድምን ፡ አለና ፡ ከባልንጀሮቹ ፡ ተለ
ይቶ ፡ ራሱን ፡ ከፍ ፡ ከፍ ፡ አደረገ ።

ላሚቱ ፡ ደግሞ ፡ እንደዚሁ ፡ ኩርታ ፡ ነበረችና ፡ ከበጊቱ ፡ ጋራ
እንዳትበላ ፡ አስባ ፡ ቀጥለን ፡ የምንጽፈውን ፡ ቃል ፡ ተናገረች ። የ
ሚጠጣውን ፡ ወተት ፡ ለጌታዬ ፡ እኔ ፡ አልሰጥምን ፡ ? ወይስ ፡ ደግ
ሞ ፡ ከቡንና ፡ ከቻይ ፡ ጋራ ፡ የሚወጣ ፡ ስልባቦት ፡ ከወተቱ ፡ አይ
ገኝምን ። ደግሞስ ፡ ከወተቱ ፡ ቅቤና ፡ አይብ ፡ አይገኝምን ፡
አለች ።

በጊቱም ፡ ራሳቸውን ፡ ከፍ ፡ ከፍ ፡ ያደረጉትን ፡ የነዚህን ፡
የሁለቱን ፡ ባልንጀሮቿን ፡ ነገር ፡ ከቁም ፡ ነገር ፡ አላገባቸውም ።
ከእነዚህም ፡ ከሁለቱ ፡ ይልቅ ፡ በጣም ፡ አብልጣ ፡ ለጌታዋ ፡ እን
ደምትጠቅም ፡ አስታወቀች ። እንደዚህም ፡ ተናገረች ፤ ለጌታዬና ፡
ለእመቤቴ ፡ ለልጆቻቸውም ፡ ለሙቀት ፡ ልብስ ፡ የሚሆነውን ፡
ጠጉር ፤ የብርድ ፡ ልብሱን ፡ ሥጋጃውን ፡ ደግሞም ፡ ሌላ ፡ ነገር ፡
ሁሉ ፡ አልሰጥምን ፡

ኧረ ፡ ገና ፡ እንዴት ፡ እገረማለሁ ፡ በዚያ ፡ በረገርሙ ፡ በክረ
ምት ፡ ጊዜ ፡ ከኔ ፡ የሚገኘውን ፡ ለሰላሰውን ፡ ጠጉር ፡ ባያገኙ ፡
ብርዱን ፡ እንደ ፡ ምን ፡ ሁነው ፡ በዘለቁት ፡ ነበር ። ጌታዬና ፡ እመ
ቤቴ ፡ በፈረስ ፡ ላይ ፡ ባይቀመጡ ፡ ወተትም ፡ ባይጠጡ ፡ ቅቤና ፡
አይብም ፡ ባያገኙ ፡ እንኳ ፡ እንደ ፡ ምንም ፡ ሊኖሩ ፡ ይችላሉ ። የሚ
ሞቅ ፡ ልብስ ፡ ግን ፡ ባይኖራቸው ፡ በጤና ፡ መኖር ፡ አይሆንላቸ
ውም ፡ ብላ ፡ ነገሯን ፡ ወሰነች ።

እግዚአብሔር ፡ ልባቸውን ፡ የሚያስታብዩትን ፡ ይጠላል ፡
ለትሑታን ፡ ግን ፡ ጸጋውን ፡ ይሰጣል ።

ከናንተ ፡ እያንዳንዱ ፡ ባልንጀራውን ፡ ከራሱ ፡ አልቆ ፡ ያከ
ብር ። ግንም ፡ ሰው ፡ ለራሱ ፡ ብቻ ፡ አይመልከት ፤ ለባልንጀራ
ውም ፡ እንጂ ።

የእግዚአብሔር መንገድ ደበልጣል ::

አንድ ፡ ጊዜ ፡ አንድ ፡ ነጋዴ ፡ ከገበያ ፡ ወደ ፡ ቤቱ ፡ ለመግባት ፡
ሲጋልብ ፡ ሳለ ፤ ብዙ ፡ ገንዘብ ፡ የመላበት ፡ ከረጢት ፡ ወድሎ ፡
ነበር ። ዝናሙም ፡ በጣም ፡ ከፋኛ ፡ ይዘንም ፡ ነበርና ፡ ልብሱን ፡
ሁሉ ፡ ዘልቆ ፡ አካላቱን ፡ ሁሉ ፡ አቀዘቀዘው ። በዚሁም ፡ ዝናም ፡
በጣም ፡ ተመርሮ ፡ እኔ ፡ መንገድ ፡ ስሄድ ፡ እግዚአብሔር ፡ የዛሬን ፡
ቀን ፡ ለምን ፡ የዝናም ፡ ቀን ፡ አደረገብኝ ፡ እያለና ፡ እያጉረመረመ
ይሄድ ፡ ነበር ። እርሱም ፡ ወዲያው ፡ ጥቅጥቅ ፡ ካለ ፡ ደን ፡ ደርሶ ፡
እየፈራ ፡ ሲጓዝ ፡ አንድ ፡ ወንበዴ ፡ ከደኑ ፡ ውስጥ ፡ ብቅ ፡ ብሎ ፡
ጠመንጃውን ፡ ደቀነና ፡ ሊገድለው ፡ ቃታውን ፡ ሳብ ፡ አድርጎ ፡
ተኩስበትና ፡ ሳይመታው ፡ ቀረ ። ይህም ፡ ወንበዴ ፡ የተኩሰው ፡
ከልቡ ፡ ሊገድለው ፡ ነበር ። ነገር ፡ ግን ፡ ቀኑ ፡ ዝናም ፡ ሆኖ ፡ ጠመ
ንጃውና ፡ ጥይቱ ፡ ስለ ፡ ረጠበና ፡ ስለ ፡ ዛገ ፡ እርሳሱ ፡ ከሽፎ ፡
ርቆ ፡ ለመሄድ ፡ አልቻለም ።

ከዚህ ፡ በኋላ ፡ ይኸ ፡ ነጋዴ ፡ ሰው ፡ ፈረሱን ፡ ኩረኩረና ፡
ለማምለጥ ፡ ቻለ ። እርሱም ፡ በዳነ ፡ ጊዜ ፡ ለብቻው ፡ ሆኖ ፡ ሲነጋ
ገር ፡ እንደሚከተለው ፡ አለ ። የዚያን ፡ የዝናም ፡ አከፋፍ ፡ ሳግርር ፡

የነበርሁት፡ እኔ፡ ምን፡ ዕብድ፡ ኖራለሁ፡ ቀኑ፡ ዝናምና፡ ወ
ጨር፡ ባይሆን፡ ሰማዩም፡ ጠርቶ፡ ፀሐይ፡ ብቻ፡ ኑሮ፡ ቢሆን፡
እስከ፡ አሁን፡ ድረስ፡ ሞቼ፡ ራሳዬ፡ በምድር፡ ላይ፡ ተዘርሮ፡
ይቀር፡ ነበር።

ልጆቼም፡ አባታችን፡ ይመለሳል፡ ብለው፡ ሲጠብቁ፡ በከንቱ፡
ሲያገኙኝ፡ ይቀሩ፡ ነበር። እኔም፡ ተመርሬ፡ ያጉረመረምሁበት፡
ዝናም፡ ገንዘቤንና፡ ሕይወቴን፡ አዳነልኝ፡ ሲል፡ እንደ፡ ገና፡
ተጸጸተ።

አሁንም፡ ለወደፊቱ፡ በዚሁ፡ ምሳሌ፡ ለዘለዓለም፡ እግዚአ
አብሔር፡ የላከውና፡ ያዘዘው፡ ይሻላል፡ ብዬ፡ እጥራለሁና፡ እስ
ባለሹ፡ ብሎ፡ ምስጋናውን፡ ፈጸመ።

የእግዚአብሔር፡ መንገድ፡ ምንድን፡ ነው፡?
ትርጓሜውን፡ ልታውቅ፡ ትችላለህን፡?

ጅብና ስንበሳ ::

አንድ፡ አንበሳና፡ ዘጠኝ፡ ጅብ፡ ሆነው፡ ወደ፡ አደን፡ ሄዱ፡
ይባላል። ሲያድኑ፡ ዐሥሩ፡ ዐሥር፡ ፍሪዳ፡ አገኙ። ነገር፡ ግን፡
ምንም፡ ቢዋደዱ፡ እየድርሻቸው፡ መካፈል፡ አይቀርምና፡ እንካ
ፈል፡ ተባባሉ። በዚያን፡ ጊዜ፡ ከዘጠኙ፡ አንዱ፡ ብድግ፡ ብሎ፡
መቼም፡ ፈሪ፡ አይጸድቅምና፡ ዘጠኙ፡ ፍሪዳ፡ ላቶ፡ አንበሳ፡ አንዱ
ለዘጠኛችን፡ ይሁን፡ ብሎ፡ ተናገረና፡ እየድርሻቸው፡ ተካፍለው፡
ወደ፡ ቤታቸው፡ ሄዱ። ዳሩ፡ ግን፡ ወደ፡ ውጭ፡ የዋለ፡ መጠየቅ፡
አይቀርምና፡ ከከተማ፡ የዋለ፡ የእንጀራ፡ አባታቸው፡ የዋሉበትን፡
ምክንያት፡ ቢጠይቃቸው፡ ይኸው፡ አንበሳና፡ ዘጠኝ፡ ጅቦች፡
ሆነን፡ ወደ፡ አደን፡ ሄደን፡ ዋልን። ለዐሥራችንም፡ ዐሥር፡
አግኝተን፡ አሁን፡ እንደምታዩን፡ ለዘጠኛችን፡ አንድ፡ ፍሪዳ፡
ተካፍለን፡ መምጣታችን፡ ነው፡ አሉት።

እንዴት፡ እንዴት፡ ያለ፡ ነገር፡ ገሮ፡ የግይዘግው፡ የለም፡
ላንድ፡ አንበሳ፡ ዘጠኝ፡ ለዘጠኝ፡ ጅቦች፡ አንድ፡ እንዴት፡ ያለ፡
መካፈል፡ ነው። ላሚቷን፡ ንዱና፡ እንዲን፡ ሰጥቼ፡ ዘጠኙን፡ እስ

መልሳለሁ፡ እያለ፡ ወደ፡ አንበሳው፡ ቤት፡ እየፎከረ፡ ደረሰና፡
እውነትም፡ የአንበሳን፡ ፊት፡ ቢለመከተው፡ እንኳንስ፡ እንዲ
ቱን፡ ተቀብሎ፡ ዘጠኙን፡ ሊመልስና፡ ካሥር፡ ፍሪዳ፡ እንዲቱ፡
ስለጉደለችበት፡ ለካ፡ በሆዱ፡ ውስጥ፡ ጸጸት፡ አድርጎት፡ ኑሮ፡
እሳት፡ ለብሶ፡ እሳት፡ ጉርሶ፡ ቆየውና፡ በል፡ የመጣህበትን፡
ጉዳይ፡ ተናገር፡ ቢለው፡

ዋ፡ ጌታዬ፡ ሆይ፤ ያቺን፡ የዘጠኝ፡ ድርሻ፡ ትሁን፡ የተባለች
ውን፡ ፍሪዳ፡ ዐሥረኛ፡ አድርገው፡ እንዲቀበሉኝ፡ በልጆቼ፡ ስም፡
ሁኝ፡ እለምንዎታለሁ፡ ብሎ፡ ጨርሶ፡ አበረከተው። አቶ፡ አን
በሳም፡ ከብልህ፡ ቀንሶ፡ ከሞኝ፡ ጨርሶ፡ የሚኖር፡ ብልጥ፡ ነውና፡
እግዚአብሔር፡ ይስጥልኝ፡ ብሎ፡ በሣቅና፡ በጨዋታ፡ ሸኘው፡
ይባላል።

ምክር፡ ልጆቼ፡ ሆይ፤ ዘጠኙ፡ ጅቦች፡ ያለ፡ እቅማቸውና፡
ያለንደኛቸው፡ ከአንበሳ፡ ጋራ፡ አደን፡ ውለው፡ የዕለት፡ ፊት፡
አጥተው፡ እንደ፡ ገቡ፡ እናንተም፡ አለኩያችሁ፡ ዐመጸኛ፡ ከሆነ፡
ጋራ፡ ጓድ፡ አትሁኑ። እርሱን፡ ተጠግተን፡ እንጠቀማለን፡ ስትሉ
የያዛችሁትን፡ ከማጣት፡ ትደርሳላችሁ።

ምሳሌ፤ ከአንበሳ፡ መንጋጋ፤ ግን፡ ያወጣል፡ ሥጋ።

ጥያቄ።

፩ኛ፤ አንበሳ፤ እንዴት፡ ያለ፡ እውራ፡ ነው፡?

፪ኛ፤ ገላውስ፡ ምን፡ ዐይነት፡ ቀለም፡ ነው፡?

፫ኛ፤ አንበሳ፡ በምን፡ ይመስላል፡?

፬ኛ፤ አደን፡ ማለት፡ ምን፡ ማለት፡ ነው፡?

፭ኛ፤ አደን፡ የሄዱት፡ ሰንት፡ ጓደኞች፡ ሆነው፡ ነው፡?

፮ኛ፤ ሲያድኑ፡ ውለው፡ ምን፡ አገኙ፡?

፯ኛ፤ እንደ፡ ምን፡ ተከፋፈሉ፡?

የልጆች ጨዋታ ::

ሁለት : አብሮ : አደጎች : ልጆች : ሲጫወቱ : መቼም : ጓደኛ : ከሆኑ : እንኳን : ልጅ : ሆኖ : ዐዋቂም : ቢሆን : ጠብ : አይቀርምና : መጫወቻዬን : ወስድህብኝ : በማለት : ተጣልተው : ሲታገሉ : ሲተናነቁ : ቆይተው : አንዱ : አንዱን : ጣለውና : ሸሸ ። ያም : የወደቀው : ተነሥቶ : ያባርረው : ጀመረ ። ያም : የጣለው : የወደቀ : ይመስል : ሲሸሸ : ያስደንቅ : ነበረ ። ከዚህ : ልጆች : ከሚጫወቱበት : ቦታ : ፈቀቅ : ብለው : ሽማግሌዎች : ዕርቅ : ይዘው : ነበርና : ያ : የጣለው : ልጅ : መቼም : ሁለተኛ : ጠብ : አልፈለገምና : ወደ : ሽማግሌዎች : አጠገብ : ሄዶ : ሽማግሌዎቹን : ያፍር : መስሎት : ተጠጋ ። ነገር : ግን : ያ : ልጅ : በመውደቁ : ነዶታልና : ሽማግሌዎቹን : ሳያፍር : ዐይኑን : አፍጥጦ : መጣበት ። ያም : ልጅ : መሄጃ : ሲቸግረው : ጊዜ : ተቆጣና : በይ : ነይ : ያ : የፈተኛው : ጉልበትሽ : አይደለምን ? ብሎ : ተጠጋው ። ከዚህ : በኋላ : ሲተናነቁ : ያው : ቀድሞ : የጣለው : ልጅ : ጣለው ። እነዚያም : ሽማግሌዎች : ቢገላገሉ : እንቢ : ብሏቸው : ነበርና : ለካለ : ለወርደቱ : ኖሯል : እንዲህ : ያቅለበለበው : ተባባሉ ።

ልጆቹ : ሆይ ! ወዳቂው : አይታወቅምና : ባልንጀሮቻችሁን : እጅግ : አሳዳችሁ : አትጣሏቸው ። ቢያሳድዳችሁ : ግን : በግፋቸው : ይወድቃሉና : አትፍሯቸው ።

ጥ ያ ቂ ።

ሁለት : ልጆች : ሲጫወቱ : ምን : ተዳረጉ ?
አንደኛውስ : አንዱን : ምን : አደረገው ?
የወደቀው : ልጅ : ስለ : ምን : ተከታተለው ?
የጣለው : ልጅ : ሸሸቶ : ወዴት : ተጠጋ ?
ሽማግሌዎቹስ : ገላገሏቸውን ?

ስለ ትምህርት ::

ትምህርት : ከጨለማ : ወደ : ብርሃን : ካለማወቅ : ወደ : ማወቅ : ከሞት : ወደ : ሕይወት : ከከሕደት : ወደ : እምነት : ከትሕትና : ወደ : ልዕልና : ከድኅነት : ወደ : ባለጸገነት : ከጭካኔ : ወደ : ርኅራሄ : ከስንፍና : ወደ : ትጋት : የምትመራ : ዋና : የቀናች : አውራ መንገድ : ናት : ምናልባት : የትምህርትን : ጥቅምና : ፍሬዋን : እንዲያውም : ፈጽመው : ዝናዋን : የማይሰሙና : የማያውቁ : በጨለማ : ውስጥ : ባለ : መንገድ : የሚመለሉ : ይሆናሉ ። ምንም : ሰው : የተፈጥሮ : ዕውቀት : ያለው : ቢመስል : እንኳ : በዚሁ : ላይ : የትምህርት : ዕውቀት : ካልጨመረበት : ወደ : ፊት : ለሰው ነቱና : ለንብረቱ : ትልቅ : እንቅፋት : ይሆንበታል : ስለዚህ : ለሰው : ሁሉ : ትምህርት : በግድ : የሚያስፈልገው : ሆነ ። የተማረ ሰው : ጥበብና : ትሕትና : ፍቅርና : አንድነት : እንዲጠቅሙ : ድንቅርናና : ትዕቢት : ጥልና : መለያየት : እንዲጉዱ : ለይቶ : ያውቃል ። ነገር : ግን : አያሌ : ሰዎች : ትምህርት : ምንድን : ናት : የሚበቃ : ገንዘብና : ንብረት : ከፍ : ያለ : መዓርግና : ክብር : አለን ። ተምረንስ : ምን : ልናተርፍ : ነው : ብለው : ብዙ : ፍሬና : ጥቅም : የሚያገኙበትን : ጊዜያቸውን : በከንቱ : ጨዋታ : ያሳልፉታል ። የትምህርትን : ፍሬዋንና : ጥቅሟን : በተረዳቸው : እገር : ግን : ዕድሜያቸው : ፩ : ዓመት : የሆኑ : ልጆች : እስከ : ፲፩ : ዓመት : ወይም : እስከ : ፳ : ፃ : ድረስ : ከትምህርት : ቤት : ገብተው : ገላፊና : ጠፊ : ያልሆኑት : ከዕንቁና : ከወርቅ : የከበረች : ጥበብንና : ትምህርትን : በልባቸው : ጽላት : ሲቀርጹ : ያድጋሉ : እያሉ : መጸሕፍትና : ሰዎች : ተናግረዋል ። ስለዚህ : ሰማቸው : በሐውልት : ተጽፎ : በደንጊያ : ተቀርጾ : ከትውልድ : እስከ : ትውልድ : ሲወርድ : ሲዋረድ : ለልጅ : ልጆቻቸው : ይቆያቸዋል ። መታሰቢያቸውም : ለዘለዓለም : ይኖራል ።

በኋላ : የተነሡ : ልጆቻቸውም : እባቶቻችን : በዚህ : ዓመተ : ምሕረት : ይህን : ፈለሰፉ : እያሉ : ወደ : ፊት : እንጂ : ወደ : ኋላ : ማለት : ሳይኖርባቸው : አዲስ : ነገር : ለመሥራት : እኔ : እበልጥ : እኔ : እበልጥ : እየተባባሉ : ይሸቀዳደማሉ ። ስለዚህ : በባሕርና :

በየብስ ፡ እንደ ፡ እንሰሳት ፡ በእግር ፡ የሚሸከረከሩ ፡ እንደ ፡ አዕዋፍ ፡ በከንፍ ፡ የሚበሩ ፡ ደግሞ ፡ በነፋስ ፡ አውታር ፡ ተይዘው ፡ በአየር ፡ ላይ ፡ ተዘርግተው ፡ በደመና ፡ ተጭነው ፡ ሁለት ፤ ወይም ፡ ሦስት ፡ ወር ፡ የሚቆዩ ፡ መኪናዎች ፡ ፈለሰፉ ።

ትምህርት ፡ በሰነፎች ፡ ዘንድ ፡ የተዋረደችና ፡ የተናቀች ፡ ናት ፡ በዋቂዎች ፡ ዘንድ ፡ ግን ፡ በጣም ፡ የከበረችና ፡ ከፍ ፡ ያለች ፡ ናት ፡ ትምህርትን ፡ ፈጽሜ ፡ ለማስረዳት ፡ የበቃ ፡ ዕውቀት ፡ በይናረኝ ፡ እንኳን ፡ መግቢያዋንና ፡ መውጫዋን ፡ ለማመልከት ፡ የሚያስፈልግ ፡ ነው ። እውነት ፡ ነው ። ሰው ፡ ማናቸውንም ፡ ነገር ፡ ቢሆን ፡ ትንሽ ፡ ትልቅ ፡ ነው ፡ ሳይል ፡ ሊግርና ፡ ሊመረምር ፡ እግዚአብሔር ፡ ሙሉ ፡ መሣሪያና ፡ ልብ ፡ ሰጥቶታል ።

ይህም ፡ መሣሪያ ፡ በ፩ ፡ ክፍል ፡ ይከፈላል ። አንደኛ ፡ ዐይን ፡ ሁለተኛ ፡ እጅ ፤ ሦስተኛ ፡ አፍንጫ ፤ አራተኛ ፡ ምላሽ ፤ አምስተኛ ፡ ገሮ ፡ ናቸው ። እንግዲህ ፡ እነዚህ ፡ ከልብ ፡ ፈቃድ ፡ አይወጡም ። የልብን ፡ ፈቃድ ፡ ይፈጽማሉ ፡ እንጂ ፤ ልብም ፡ ያለነሱ ፡ እንዳች ፡ ሊሠራ ፡ አይችልም ። እንዲያውም ፡ ፈጽሞ ፡ ሕይወት ፡ የለውም ። ከነዚህም ፡ እንዳቸው ፡ የጉደለ ፡ እንደ ፡ ሆነ ፡ ወይም ፡ የፈዘዘና ፡ የደነዘዘ ፡ ወይም ፡ የተሰበረና ፡ የሰለለ ፤ ወይም ፡ የቆሰለና ፡ የጉሰቆለ ፤ ወይም ፡ የደከመና ፡ የዛገ ፡ እንደ ፡ ሆነ ፡ ሰውየው ፡ ሙሉ ፡ ዕውቀት ፡ አያገኝም ። አካለ ፡ ጉደሉ ፡ ይባላል ፡ እንጂ ፤ እንዲህ ፡ ማለት ፡ ዕውቀት ፡ የተቀነሰበት ፡ ማለት ፡ ነው ።

በምድር ፡ ላይ ፡ እንደ ፡ ልብስ ፡ አፍነውን ፤ እንደ ፡ ቤት ፡ ከበውን ፤ እንደ ፡ ውሃ ፡ አጥልቀውን ፤ እንደ ፡ ጉም ፡ ሸፍነውን ፤ እንደ ፡ ተራራ ፡ ጋርደውን ፤ የሚኖሩ ፡ ሥነ ፡ ፍጥረቶችን ፡ በይናችን ፡ አይተን ፡ በእጃችን ፡ ዳስሰን ፤ በፍንጫችን ፡ አሸትተን ፤ በምላሳችን ፡ ቀምሰን ፤ በገሮዎችን ፡ ሰምተን ፡ ብንመረምራቸው ፡ ልባችንን ፡ የሚያረካ ፡ ዕውቀት ፡ ይሰጡናል ። ዳግመኛም ፡ ከነሱ ፡ የራቁትን ፡ አቅርበን ፡ የረቀቁትን ፡ አጉልተን ፤ የተሠወሩትን ፡ ገልጸን ፡ ለመመርመር ፡ ጎይል ፡ እናገኛለን ። አንተ ፡ ታካች ፡ ወደ ፡ ገብረ ፡ ጉንዳን ፡ ሂድ ። መንገድዋንም ፡ ተመልከት ። አካሄድዋንም ፡ ሥራዋንም ፡ ሁሉ ፡ መርምር ። ጠቢብም ፡ ሁን ። ዐይን ፡ አይቶ ፡ ልብ ፡ ይፈርዳል ። እንደተባለ ፡ በመጀመሪያ ፡ ዐይናችን ፤ የሥነ ፡ ፍጥረትን ፡ ቅርጽ ፡ መልክ ፡ ዐይነት ፡ ቀለም ፤ ወርድና ፡ ስፋት ፡

ርዝመታቸውን ፡ ካየ ፡ በኋላ ፡ ለልብ ፡ ይነግራል ። ልብም ፡ ለሐሳብ ፡ የተስማማውን ፡ አይቶ ፡ እንዲያው ፡ ዐይነት ፡ አይቶ ፡ እንዲያመጣለት ፡ እጅን ፡ ይልካል ። የቀሩትም ፡ እንደዚሁ ፡ በየሥራቸው ፡ ለልብ ፡ ማስታወቅ ፡ አለባቸው ። ትምህርትም ፡ የምትገኘውና ፡ የምትሰጠው ፡ በነዚህ ፡ ስለ ፡ ሆነ ፤ አምስቱ ፡ አዕማደ ፡ ሕዋሳት ፡ ተባሉ ። በሌላም ፡ ቃል ፡ አምስቱ ፡ የዕውቀት ፡ በሮች ፡ ተባሉ ፡ ስለዚህ ፡ ዐይናችን ፡ ለማየት ፤ እጃችን ፡ ለመሥራት ፤ ገሮዎችን ፡ ለመስማት ፡ የፈጠኑ ፡ ይሁኑ ።

የትምህርት ፍቅር ፡፡

ሰው ፡ ሁሉ ፡ በአእምሮ ፡ ጠባይዕ ፡ ያገኘውን ፡ ዕውቀቱን ፡ ለማጉልመስና ፡ የሚያሰናከለውን ፡ መጥፎ ፡ አሳብ ፡ ሁሉ ፡ ሊያስወግድበት ፡ ትምህርት ፡ ያስፈልገዋል ።

ለዚሁ ፡ ምሳሌ ፡ በጭሩ ፡ እገልጻለሁ ። እንድ ፡ ጥንቁቅ ፡ ገበሬ ተክል ፡ ይተክልና ፡ እንዳይደርቅ ፡ ውሃ ፡ አጠጥቶ ፤ ከብት ፡ እንዳይረግጠው ፡ አጥሮ ፤ ነፋስ ፡ እንዳይጥለው ፡ አስደግፎ ፤ ጎሳም ፡ ለፍሬ በደረሰ ፡ ጊዜ ፡ ወፍ ፡ እንዳይበላበት ፡ ጠብቆ ፡ ያኖረው ፡ እንደ ፡ ሆነ ፡ ይህ ፡ የተከለው ፡ ዛፍ ፡ እንዲ ፡ ዘለላ ፡ ፅባ ፤ እንዲ ፡ ጁ ፤ እንዲ ፡ መቶ ፡ ያፈራለትና ፤ እሱም ፡ በልቶ ፡ ቤተ ፡ ዘመዶቹንም ፡ አብልቶ ፤ ለጎረቤቶቹ ፡ ትሩፋት ፡ ሥራ ፡ ለመሥራት ፡ ይችላል ።

እንዲሁም ፡ ሰው ፡ በተፈጥሮ ፡ ያገኘውን ፡ ዕውቀት ፡ ከትምህርት ፡ ቤት ፡ ገብቶ ፡ ጥንቁቅ ፡ አስተማሪው ፡ በመልካም ፡ ምክር ፡ ልቡን ፡ እያነጸ ፤ የእግዚአብሔርንም ፡ መንገድ ፡ እያሳየ ፤ ሌላም ፡ ልዩ ፡ ልዩ ፡ የትሩፋት ፡ ሥራ ፡ ለሀገሩ ፡ ፍቅር ፡ ለመንግሥቱ ፡ ጥቅም ፡ የሚሆነውን ፡ ትምህርት ፡ በግልጽ ፡ ያስረዳው ፡ እንደ ፡ ሆነ ፡ ይህ ፡ በትምህርት ፡ ያገኘው ፡ ዕውቀት ፡ ለራሱ ፡ ይቅርና ፡ ለመላ ፡ ሀገሩ ፡ የበለጠ ፡ ጥቅም ፡ እንዲሰጥ ፡ አይጠረጠርም ።

ነገር ፡ ግን ፡ ከዚህ ፡ በላይ ፡ እንደ ፡ ተጻፈው ፤ ሰው ፡ ይህን ፡ በአእምሮ ፡ ጠባይዕ ፡ ያገኘውን ፡ ዕውቀት ፡ በትምህርት ፡ ካላጉ ለመሰው ፡ ከተራራ ፡ ላይ ፡ እንደ ፡ በቀለች ፡ አትክልት ፡ ባደገችም ፡

ጊዜ ፡ ነፋስ ፡ ፈጥኖ ፡ እንደሚጥላት ፡ እንዲሁም ፡ በትምህርት ፡
ያልተገኘች ፡ ሰውቀት ፡ ትንሽ ፡ ፈተና ፡ በመጣ ፡ ጊዜ ፡ ፈጥኖ ፡ ወደ
ድንቅርና ፡ እንደምታደርስ ፡ ጥርጥር ፡ የለውም ። ግን ፡ እእምሮዋ
ቸው ፡ ጉደሉ ፡ የሆኑ ፡ ሰዎች ፡ ልጆቻችንን ፡ ከቶ ፡ ምንም ፡ ቢሆን ፡
ተማሪ ፡ እናደርገም ፡ ሲሆን ፡ ወታደር ፡ ነጋዴ ፡ ባይሆንም ፡ ገበሬ
እናደርጋቸዋለን ፡ እንጂ ፡ የሚሉ ፡ ሰዎች ፡ ሞልተዋል ።

ይሁንና ፡ ወታደርነት ፡ ንግድ ፡ ግብርና ፡ እነዚህንም ፡ የመ
ሰሉ ፡ ሥራዎች ፡ ሁሉ ፡ በትምህርት ፡ መገኘታቸውን ፡ ማን ፡ ባለ
ረዳልን ፡ እንግዲያውም ፡ ሰው ፡ ካልተማረ ፡ ሰማያዊስ ፡ ምድ
ራዊስ ፡ ርስት ፡ እንዴት ፡ ለማግኘት ፡ ይችላል ፡ ማለት ፡ ያለ ፡
ትምህርት ፡ እንደ ፡ ምን ፡ የሥላሴን ፡ እንድንትና ፡ ሦስትነት ፡ ማ
ወቅ ፡ ይቻላል ፡ ሰማያዊ ፡ ርስት ፡ ይሁን ፡ ምድራዊ ፡ ርስት ፡ እን
ዴት ፡ ይታጣ ፡ የሚል ፡ ሰው ፡ ቢኖር ፡ ከዚህ ፡ ቀጥሎ ፡ ያለውን ፡
ይመልከት ። በዚህ ፡ ዓለም ፡ ሰው ፡ ሐሳቡን ፡ የሚፈጽምበት ፡
ጽሕፈትና ፡ ቀጥር ፡ ሌላም ፡ ለንግድና ፡ ለእርሻ ፡ ይህንኑ ፡ ለመ
ሰለ ፡ ነገር ፡ ሁሉ ፡ የሚበቃ ፡ ትምህርት ፡ ከሌለው ፡ ኑሮውን ፡
በየጊዜው ፡ እያሻሻለ ፡ በሰላም ፡ ለመኖር ፡ እንዴት ፡ ይችላል ፡

እንግዲህ ፡ ወደ ፡ ጥንተ ፡ ነገሩ ፡ እንመለስ ፡ ትምህርት ፡ ለሰ
ው ፡ በግድ ፡ ማስፈለጉን ፡ ከተረዳን ፡ በኋላ ፡ እንዲሁም ፡ ለሥጋዊ
ና ፡ ለመንፈሳዊ ፡ ወገን ፡ የሚሆኑ ፡ የሰውን ፡ ሐሳብ ፡ በንጹሕ ፡
መንፈስ ፡ የሚያንጹ ፡ መጻሕፍት ፡ ያስፈልጋሉ ። ስለ ፡ ሆነ ፡ ለመ
ንፈሳዊ ፡ ወገን ፡ የሚሆኑ ፡ መጻሕፍት ፡ የቀድሞ ፡ ሊቃውንትና ፡
መነኩሳት ፡ የደረሱዋቸው ፡ አዋልድ ፡ የሚባሉ ፡ በብዙ ፡ ስፍራ ፡
ይገኛሉ ። ደግሞም ፡ እነዚህን ፡ መጻሕፍት ፡ ብንጠራጠር ፡ ስንዳን ፡
የብሉያትንና ፡ የሐዲሳትን ፡ መጻሕፍት ፡ ብንመለከት ፡ በመንፈ
ሳዊ ፡ ትምህርት ፡ በኩል ፡ አጉልቶ ፡ ያስረዳናል ። ነገር ፡ ግን ፡
በሥጋዊ ፡ ትምህርት ፡ በኩል ፡ ምንም ፡ ለጊዜው ፡ የምክር ፡ ቃል ፡
የሚሆኑ ፡ መጻሕፍት ፡ እንዳንድ ፡ ሊቃውንት ፡ ቢጽፉልን ፡ እነ
ዚህ ፡ መጻሕፍት ፡ በሥጋዊ ፡ በኩል ፡ ለሚሆን ፡ ትምህርት ፡ ጠን
ቅቀው ፡ የሚያስረዱን ፡ አይደሉም ።

ስለዚህ ፡ የዓለምን ፡ ታሪክና ፡ የሰውን ፡ የእንሰላን ፡ የዕጽዋ
ትን ፡ የእሳት ፡ የውሃን ፡ የብረት ፡ የድንጋይን ፡ ሌሎችም ፡ እነዚ
ህን ፡ የመሰሉ ፡ በዐይን ፡ የማይታዩ ፡ በእጅ ፡ የማይጨበጡ ፡ ጢስን

ጉምን ፡ ነፋስን ፡ ደመናን ፡ እነዚህንም ፡ የመሳሰሉትን ፡ ፍጥረቶች ፡
ሁሉ ፡ ሥነ ፡ ፍጥረታቸውን ፡ ተመራምሮ ፡ ሕክምናና ፡ መሐንዲስ
ነትን ፡ እነዚህንም ፡ የመሳሰሉትን ፡ ታላላቅ ፡ ትምህርቶችን ፡
ለመማር ፡ ከእውሮፓዎች ፡ ቋንቋ ፡ እንዳንድ ፡ ቋንቋ ፡ መማር ፡
ግዴታ ፡ አለብን ።

የመልካም ሕባት ኑዛዜ ፡፡

አንድ ፡ ገበሬ ፡ ሞቱ ፡ በደረሰ ፡ ጊዜ ፡ ልጆቹን ፡ ጠርቶ ፡ ባጠ
ገቡ ፡ አቁሞ ፡ የሚከተለውን ፡ ቃል ፡ ተናዘዘላቸው ። ልጆቹ ፡ ሆይ ፡
አሁን ፡ በሽታው ፡ ሰላጣደፈኝ ፡ ከቦታችን ፡ የደበቅሁትን ፡ ወርቅ ፡
ቦታውን ፡ ላመለከታችሁ ፡ እልተቻለኝምና ፡ ቦታውን ፡ በመደዳ
ው ፡ ቆፍራችሁ ፡ እንድትፈልጉት ፡ አላቸው ። ልጆችም ፡ የሞተው
ን ፡ አባታቸውን ፡ ከቀበሩ ፡ በኋላ ፡ ያባታቸውን ፡ ኑዛዜ ፡ ተከትለው
ደማቸውንና ፡ አካፋቸውን ፡ ይዘው ፡ ወርቁን ፡ ለማግኘት ፡ ቦታቸ
ውን ፡ ዳር ፡ እስከ ፡ ዳር ፡ ቆፈሩት ፡ ይባላል ።

ነገር ፡ ግን ፡ አባታቸው ፡ እንደዚህ ፡ ያላቸው ፡ ልጆቹ ፡ ሥራ ፡
እንዳይፈቱ ፡ ብሎ ፡ ነው ፡ እንጂ ፡ እርግጥ ፡ ወርቅ ፡ ደብቆ ፡ እይደ
ለም ። ልጆቹም ፡ ወርቁን ፡ ባጡት ፡ ጊዜ ፡ እንግዲህ ፡ ወርቁን ፡ ከጣ
ነው ፡ የቆፈርነውን ፡ ቦታችንን ፡ ስንዴና ፡ ገብስ ፡ እንዝራው ፡ ብለ
ው ፡ ዘሩትና ፡ የዘሩት ፡ ጥሩ ፡ ሆኖ ፡ አፈራላቸው ። ስየለዚህ ፡ የዘ
ሩትን ፡ ፍሬ ፡ እየሸጡ ፡ ወርቃቸውን ፡ ይሰበስቡ ፡ ጀመር ። ያን
ጊዜ ፡ ጥቅማቸውን ፡ ካወቁ ፡ በኋላ ፡ ልጆቹም ፡ ሥራ ፡ እንዳይፈቱና
ቦታውም ፡ እንዳይቦዝን ፡ ብሎ ፡ ነው ፡ እንጂ ፡ አባታቸው ፡ ወርቅ ፡
እንዳልደበቀ ፡ ተረዱት ፡ ይባላል ።

ጥ ያ ቂ ።

፩ ፤ መልካሙ ፡ ገበሬ ፡ ሞቱ ፡ በደረሰ ፡ ጊዜ ፡ ልጆቹን
ለብስቦ ፡ ምን ፡ ተናገራቸው ፡
፪ ፤ ልጆቹስ ፡ ምን ፡ አደረጉ ፡

፫ ፤ አባታቸው ፡ ወርቅ ፡ በመሬት ፡ ውስጥ ፡ እውነት ፡ ደብቆ ፡ ኖሯልን ?
 ፬ ፤ ስለ ፡ ምን ፡ ምክንያት ፡ ቆፍራችሁ ፡ ፈልጉት ፡ አላቸው ?

፪ቅር ::

ፍቅር ፡ ፋክክርን ፤ ትምክሕትን ፡ ታሸንፋለች ።

አምስት ፡ ጣቶች ፡ እኔ ፡ አዝዛለሁ ፤ እኔ ፡ አዝዛለሁ ፡ በማለት ፡ ተጣልተው ፡ ወደ ፡ ዳኛ ፡ ሄዱና ፡ እያንዳንዳቸው ፡ ቀጥሎ ፡ ያለውን ፡ ይነጋገሩ ፡ ጀመር ። መጀመሪያ ፡ አውራ ፡ ጣት ፡ እንዲህ ፡ ብሎ ፡ ቃሉን ፡ አቀረበ ። ከሁላችሁ ፡ የበለጥሁ ፡ ወፍራም ፡ ነኝ ። በትግልም ፡ ከናንተ ፡ እንድም ፡ የሚያሸንፈኝ ፡ የለምና ፡ ለኔ ፡ እንድትታዘዙኝ ፡ ነው ፡ የሚገባችሁ ፡ አላቸው ።

ሌባ ፡ ጣትም ፡ ይህንን ፡ በሰማ ፡ ጊዜ ፡ እንዲህ ፡ ብሎ ፡ መለለ ፡ አንተ ፡ ብትወፍር ፡ ይልቅ ፡ ካንተ ፡ የበለጥሁ ፡ ዐዋቂ ፡ እኔ ፡ ነኝ ። ሰውየውም ፡ በኔ ፡ አድርጎ ፡ የፈለገውን ፡ ይነጋገራል ፤ ያመለክታልም ። ስለዚህ ፡ ሁላችሁም ፡ ለኔ ፡ እንድትታዘዙልኝ ፡ ይገባችኋል ፡ አላቸው ፤ መሐከለኛው ፡ ጣትም ፡ ይህንን ፡ ሰምቶ ፡ እንዲህ ፡ ብሎ ፡ መለሰ ። አንተም ፡ ብትወፍር ፤ አንተም ፡ ብታውቅ ፡ ከሁላችሁ ፡ ይልቅ ፡ የበለጥሁ ፡ ረጅም ፡ እኔ ፡ ነኝና ፡ ለኔ ፡ ልትታዘዙልኝ ይገባችኋል ፡ አላቸው ።

የቀለበትም ፡ ጣት ፡ እንዲህ ፡ አላቸው ። እናንተ ፡ እኔ ፡ ከበርቴው ፡ እያለሁ ፡ ምንድን ፡ ነው ፡ የምትባባሉት ። ሰውም ፡ ሁሉ ፡ እኔን ፡ ነው ፡ የሚሸልመኝ ። ስለዚህ ፡ ለኔ ፡ ለክበርቴው ፡ ልትታዘዙልኝ ፡ ነው ፡ የሚገባችሁ ፡ አላቸው ።

ትንሹም ፡ ጣት ፡ ፋንታውን ፡ ተነሣና ፡ አባካችሁ ፡ ወንድሞቼ ፡ ይህ ፡ ሁሉ ፡ ንግግራችሁ ፡ አላማረኝም ። ይልቅ ፡ ብትቀበሉኝም ፡ ባትቀበሉኝም ፡ ትንሽ ፡ የምክር ፡ ቃል ፡ ልንገራችሁ ፡ አዳምጡኝ ፡ ብሎ ፡ ለበሰባቸውና ፡ የምክሩን ፡ ቃል ፡ እንዲህ ፡ ብሎ ያከታትል ፡ ጀመር ። ወንድሞቼ ፡ ሆይ ፡ ለምን ፡ በማይረባ ፡ ነገር ፡

ትጣላላችሁ ፡ እኔ ፡ አዝዛለሁ ፡ እኔ ፡ አዝዛለሁ ፡ ብትባባሉ ፡ እኛ ፡ መቸም ፡ የሰውየው ፡ ታዛዦች ፡ ነንና ፡ ተስማምተን ፡ ሥራችንን ፡ እንድንሠራ ፡ እኔ ፡ ትንሹ ፡ ወንድማችሁ ፡ አጥብቄ ፡ እለምናችኋለሁ ። ለዚህ ፡ የሚሰማማውን ፡ ጥቅስ ፡ ልጥቀስላችሁ ፡ ብሎ ፡ ቀጥሎ ፡ ያለውን ፡ ጠቀሰላቸው ።

አንድነትና ፡ መስማማት ፡ ጎይል ፡ ይሰጣል ፡ አላቸው ።

ጥያቄ ።

- ፩ ፤ አምስት ፡ ጣቶች ፡ ምን ፡ ተባብለው ፡ ተጣሉ ?
- ፪ ፤ አውራ ፡ ጣት ፡ ምን ፡ ብሎ ፡ ተመካ ?
- ፫ ፤ ሌባስ ፡ ጣት ፡ እንዴት ፡ ብሎ ፡ ተፎካከረ ?
- ፬ ፤ መሀከለኛው ፡ ምን ፡ ብሎ ፡ ተወዳደረ ?
- ፭ ፤ የቀለበት ፡ ጣት ፡ እንዴት ፡ ተከራከረ ?
- ፮ ፤ ትንሹስ ፡ ጣት ፡ በመጨረሻ ፡ በእንዴት ፡ ያለ ፡ ምክር ፡ አስማማቸው ?

የአንበሳና የጅብ ጓደኝነት ::

አንበሳና ፡ ጅብ ፡ በጓደኝነት ፡ ብዙ ፡ ጊዜ ፡ በጫካ ፡ ሲኖሩ ፤ ስለ ፡ ኑርዋቸው ፡ ምክር ፡ አሰቡ ። ምክሩም ፡ እንደሚከተለው ፡ ነው ። ጅብ ፡ እኔ ፡ አህያ ፡ ፍለጋ ፡ በሄድሁ ፡ ጊዜ ፡ ባለቤቱ ፡ መሣሪያውን ፡ ወልውሎ ፡ ካራውን ፡ ሰሎ ፡ አህያዬን ፡ ለመብላት ፡ ጅብ ፡ በመጣ ፡ ጊዜ ፡ በዚህ ፡ አንገቱን ፡ እለዋለሁ ፡ ሲል ፡ ሰማሁት ፡ አለ ።

አንበሳም ፡ ታልህስ ፡ እኔም ፡ በግና ፡ ፍየል ፤ ላምም ፡ ፍለጋ ፡ በሄድሁ ፡ ጊዜ ፡ ባለቤቶቼ ፡ ወጥመድ ፡ እናጥምድና ፡ ከወጥመዳችን ወስጥ ፡ ማባበያ ፡ ትንሽ ፡ ሥጋ ፡ ባደረግንለት ፡ ጊዜ ፡ ለመብላት ፡ ገብቶ ፡ ወጥመዱ ፡ ሲይዘው ፡ አንገት ፡ አንገቱን ፡ ብለን ፡ እንገድለዋለን ፡ እያሉ ፡ ሲፎካሩ ፡ ሰማሁ ፡ አለው ።

ከዚህ ፡ በኋላ ፡ እነሱ ፡ እንዲህ ፡ ከሚፎክሩብን ፡ እኛስ ፡ እንደነሱ ፡ ከብት ፡ ብናረባ ፡ ይሆን ፡ የለም ? ይልቁንም ፡ የኛን ፡ ገን

ዘብ ፡ ፈላጊ ፡ የለውም ፤ በመልካም ፡ ሊረቡልን ፡ ይችላሉ ፡ ተባብለው ፡ ጅብ ፡ ጊደር ፡ ገዛ ፡ አንበሳም ፡ በሬ ፡ ገዛ ፡ ሁለቱንም ፡ ባንድ ፡ ደን ፡ ውስጥ ፡ አኑረዋቸው ፡ ሳሉ ፤ የጅብ ፡ ጊደር ፡ ወለደች ፡ ወንድሜ ፡ አቶ ፡ አንበሳ ፡ የኔ ፡ ጊደር ፡ ወለደች ፤ ያንተ ፡ እንደ ፡ ምን ፡ ሆነልህ ፡ አለው ። አሱም ፡ ከጉያው ፡ ደም ፡ ቀባና ፡ የኔም ፡ በሬ ፡ ወለደ ፡ አለው ። ጅብም ፡ ሐሰት ፡ ነው ፡ ብሎ ፡ ካደው ።

ይህንንም ፡ ነገር ፡ ማን ፡ ይፍረድ ፤ ማን ፡ ይፍረድ ፡ ተባብለው ፍርዱ ፡ በመጣ ፡ ሊፈጽም ፡ ተስማምተው ፡ ከተፈጣጠሙ ፡ በኋላ ፡ መላክተኛ ፡ ዝንጀሮ ፡ ሆኖ ፡ አቶ ፡ አንበሳና ፡ ጅብ ፡ ተጣልተው ፡ የዱር ፡ አራዊት ፡ ሁሉ ፡ ተቸግረናልና ፡ መጥተሽ ፡ እንድትፈርጁ ፡ ብለውሻል ፡ ብሎ ፡ ከነገራት ፡ በኋላ ፡ ጦጣዩቱ ፡ ብዙ ፡ ጊዜ ፡ ቆይታ መጣች ።

አንበሳም ፡ በጉልህ ፡ ቃል ፡ አንቺ ፡ በቶሎ ፡ ነይ ፡ ብለን ፡ ብንልክብሽ ፡ ስለ ፡ ምን ፡ እስካሁን ፡ ቆየሽ ። አሁንም ፡ በይ ፡ ሳልደቁ ስሽ ፡ በቶሎ ፡ ፍረጂ ፡ ብሎ ፡ በሚያስፈራ ፡ ቃል ፡ ቢናገራት ፤ ጌታዬ ፡ አቶ ፡ አንበሳ ፡ አንድ ፡ ጊዜ ፡ ልናገር ፡ አድምጠኝ ፡ የቆየሁት ፡ ሰማይና ፡ ምድር ፡ ተቀዶብኝ ፡ እሱን ፡ ስለፋ ፡ ነው ፡ አለችው ። የትአባሽ ፡ ሰማይና ፡ ምድር ፡ ይቀደዳል ፡ አላት ። አንተ ፡ የትአባትህ ፡ በሬ ፡ ይወልዳል ፡ ብላ ፡ ፈርዳበት ፡ ከዛፏ ፡ ተሰቀለች ፡ ይባላል ።

ጥ ያ ቂ ።

አንበሳና ፡ ጅብ ፡ በምን ፡ ስፍራ ፡ ይኖሩ ፡ ነበር ?
 አብረው ፡ ሲኖሩ ፡ አንድ ፡ ቀን ፡ ምን ፡ ተግከሩ ?
 አንበሳ ፡ ምን ፡ ገዛ ፡ ? ጅብስ ?
 ጊደሪትዋ ፡ ብትወልድ ፡ አንበሳ ፡ ምን ፡ አለ ?
 ሁለቱ ፡ የእኔ ፡ የእኔ ፡ ነው ፡ በመባባል ፡ ዳኛ ፡ ሆኖ ፡ ማን ፡ ፈረደ ?
 ፍርዱ ፡ እንደ ፡ ምንድር ፡ ነው ?

አይጥና ድመት ፡፡

ድመቶች ፡ ሴት ፡ ልጆቻችሁን ፡ ስጡን ፡ እንጋባ ፡ እንዛመድ ፡ ሲሉ ወደ ፡ አይጦች ፡ አማላጅ ፡ ላኩና ፤ አይጦች ፡ ይሁን ፡ እሉ ። በዚሁም ፡ ተስማምተው ፡ ተዋውለው ፡ ተፈጣጠሙ ።

ከሰርጉ ፡ በፊት ፡ ከአይጦች ፡ እንዲቱ ፡ ወገኖችዋን ፡ እንዲህ ፡ ስትል ፡ መከረቻቸው ። ድመት ፡ አንዳች ፡ ሳንበድለው ፡ እንዳጠፋን ፡ መኖሩን ፡ ታውቃላችሁ ። ዛሬ ፡ እንጋባ ፡ እንዛመድ ፡ ይለናል ፡ ለማታለልስ ፡ እንደሆን ፡ ምኑ ፡ ይታወቃል ። ለዚህ ፡ ጉድጓድ ፡ እንማስ ። በሰላም ፡ ቢመጣ ፡ በሰላም ፡ እንሸኘዋለን ። ከፋ ፡ ቢከጅል ፡ ከጉድጓዳችን ፡ እንገባለን ። ምክሩ ፡ አይጦችን ፡ ደስ ፡ አሰኝ ። ጉድጓድ ፡ ተማሰ ፤ ሰርጉ ፡ ደረሰ ። ድመት ፡ ሆ ፤ እያለ ፡ ሲመጣ

እንቅ ፡ እንቅ ፡ እለ ።
 አይጦችም ፤ ጥልቅ ፡ ጥልቅ ።
 እኛም ፡ መከረናል ።
 ጉድጓድ ፡ ምስናል ፤ እያለ ፡ ከየጉድጓዳቸው ፡ ገብተው ፡ አመለጡ ።
 እትዝለል ።
 ትገባለህ ፡ ገድል ።
 ደመኛህን ፡ ታረቅ ።
 ውልህን ፡ እትልቀቅ ።

ጥ ያ ቂ ።

የአይጥ ፡ ደመኛ ፡ ማነው ?
 አይጥ ፡ ከሚያበላሽው ፡ ዕቃና ፡ ቡቃያ ፡ ያንዳንዱን ፡ ስም ፡ ንገር ።
 ድመት ፡ ለሰው ፡ ምን ፡ ጉዳይ ፡ ይውልለታል ?
 ከተረቱ ፡ ምን ፡ ምክር ፡ እገኘህበት ?

የቆጡን አወርድ ብላ የብብቷን ጣሰች ::

ባንድ : አገር : የነበሩ : እንሰሶች : በየወገናቸው : እንደ : ዘር : እንደ : ዘራቸው : ተሰብስበው : ባልንጀርነት : ገጥመው : ሲማከሩ : ሣሩ : ከለመለመበት : ወሃው : ከጠራበት : ሰው : ከሌለበት : እልም : ጥቅጥቅ : ካለ : ዱር : እንግባና : የዕድሜያችንን : ያህል : በተድላና : በደስታ : እንኳር : ብለው : ተመካከሩና : ሄዱ ።

የሚፈልጉትንም : ቦታ : አገኙና : በተድላና : በደስታ : ያለ አሳብ : በሰላምና : በዕረፍት : ሲኖሩ : ከመሀከላቸው : ያለው : አንዱ : ባልንጀራቸው : አህያ : እጅግ : ወፈረና : በጣም : ጥጋብ : ተሰማው ። በየነገራቸው : ያሉትን : ጓደኞቹን : ጠርቶ : ሰበሰበና : አሁን : የጠራጓችሁ : አሳቤን : ሳላማከራችሁ : እልሄድም : ብዬ : ነው ። ነገሪንም : ለሙኝ : ከመሀከላችሁ : አሳቤን : የሚቃወሙኝ : በከንቱ : ቂም : እናተርፋለን : እንጂ : ያሉበኩትን : ሳልፈጽም : የምቀር : አይደለሁም ። ዕወቁት : የተነሣብኝ : አሳብ : ይህ : ነው ። ሃላቁ : ጓደኞችን : አቶ : በሬ : ያለውን : መሣሪያ : ተመልከቱ : እሱም : ከገዢው : በላይ : ያለው : የሚያምረው : እጅግ : የሚያኩራው : ቀንዱ : ነው ። እኔም : በጣም : ቀንድ : ማውጣት : አምርኛል ። በገዢ : ብቻ : አጊጧል : ለመኖር : አልችልም : ብሎ : ነገራቸው ።

የተሰበሰቡት : ጓደኞቹ : ሁሉም : ባንድ : ቃል : ሆነው : ተወባልንጀራችን : ጓደኞችን : ሆይ : ይቅርብህ : አሁን : እንተ : ቀንድ : ፍለጋ : ስትሄድ : አብሮህ : የተፈጠረውን : የሚያምረውን : አካል ህን : ጀርህን : ታስወስዳለህ : አርፈህ : ተቀመጥ : ብለው : ቢመክሩት : መቼም : አምላክ : ሲጣላ : ምክር : እንዳይሰማ : ያደርጋልና : እንቢ : ብሎ : ከዚያ : ከነበረበት : ቦታ : ፈንጥዞ : ወጣ ።

ከመንገድ : አንድ : ጉበዝ : ከአውድማ : ውሎ : እህሉን : በታላቅ : ዳውላ : ተሸክሞ : አገኘውና : አቶ : አህያ : ወዴት : ልትሄድ : ነው : ብሎ : ጠየቀው ። አህያውም : ቀንድ : አምሮኝ : የሚሸጥም : የሚተከልም : ባገኝ : እፈልጋለሁ : አለው ።

ያም : ሸክም : ያቃተው : ጉበዝ : መልካም : ነው : ከዚህ : ቆየኝ : ቀንድ : የምታበቅልበትን : ቦታ : አሳይህለሁ : ብሎ : ቀስ :

አድርጎ : ይዞ : ተመሰገን : ፈጣሪዬ : አለና : ከዚያው : ገድም : ከሚያውቃቸው : ሰዎች : መጫኛ : ለመነና : ያንን : ዳውላ : በጀርባው : ላይ : ደብልሎ : ጫነና : እንገዴህ : ሂድ : አለው ። አህያው : አንድ : ሚዳ : እስኪፈጽም : ድረስ : ያንን : ዳውላ : እንቀርቅቦ : ተሸክሞ : ሲሰግር : ቆየና : ዐቀባቱን : ሲያያዝ : ትንፋሹ : ቅትት : ቅትት : ማለት : ጀመረ ። ያም : ጎበዝ : እንግዲህ : መቃተት : የለምና : ሂድ : አለው ። ደከመኝ : አለና : ቆመ : በያዘው : የክትክታ : ዱላ : አንድ : ጊዜ : ታፋውን : ጨረገደው ። ትንሽ : አዘገመና : ቆመ ። ዳግም : በዚያው : ዱላ : ቀበተተው ። አሁንም : ትንሽ : እንዳዘገመ : ወደቀ ። ያም : ጎበዝ : እኔ : ሆይ : አለና : አንዱን : ገዢውን : ከሥር : ቆረጠው ። ቆጠቆጠውና : ተነሣ : ደሙን : እያዘራ : ጥቂት : እንደ : ሄደ : ከለውጥው : ቤት : አጠገብ : ሲደርስ : ፈጽሞ : ወደቀ ። ሰወጥውም : የተረፈ : ገዢውን : ግጥፍ : መጥፍ : አድርጎ : ከሥሩ : ቆረጠና : ዳውላውን : አራግፎ : ይዞ : ወደ : ቤቱ : ሄደ ።

ያም : ጥጋቢኛ : አህያ : ሁለት : ገዢውን : አስረክቦ : ከወደቀበት : ተነሥቶ : ቀድሞ : ወደ : ነበረበት : ቦታ : እያዘገመ : ሄደና ከጓደኞቹ : ሲገናኝ : ሁለት : ገዢው : ተምዋጦ : የሚያስደነግጥ : ሆኖ : ብቅ : አለባቸው ። ሁሉም : ደነገጡና : ወደሱ : ተሰብስበው : አዩ : ጉድ : አዩ : ጉድ : ቀንድ : አበቅላለሁ : ብለህ : ምክራችንን : ጥለህ : ሄደህ : ገዢህን : አስቆርጠህ : መገረሚያና : መሣለቂያ : ሆንህ : መጣህ ? አሉት ።

ምሳሌ : አተርፍ : ባይ : አጉዳይ ።

ጥያቄ ።

- ፩ኛ : ከጓደኞቹ : መሀከል : ጥጋብ : የተሰማው : ማነው ?
- ፪ኛ : ምን : ለማግኘት : ተለይቶ : ሄደ ?
- ፫ኛ : ጓደኞቹስ : ምን : ብለው : መክረውት : ኖርዋል ?
- ፬ኛ : አህያውስ : ሲጓዝ : ላለ : ማን : አገኘው ?
- ፭ኛ : አግኝተስ : ምን : አደረገው ?
- ፮ኛ : በመጨረሻው : ምን : ሆነ ?

ምስክር ::

ከዚህ ፡ ከበረሃ ፡ ከጫካ ፡ ውስጥ ፡ ብቻህን ፡ ምን ፡ ታደርጋለህ ፡
አሁን ፡ ብገልህ ፡ ደምህን ፡ የሚያወጣለህ ፡ ግንዛቤ ፡

ባትገድለኝ ፡ ደግ ፡ ነበር ። ያውስ ፡ ምን ፡ ሠራሁህና ፡ ትገድለኛለህ ፡

ይልቅ ፡ ለጠየቅሁህ ፡ መልስ ፡ ብገድልህ ፡ ግንዛቤ ፡ ደምህን ፡ የሚያወጣለህ ፡

ደሚን ፡ የሚያወጣለኝ ፡ እግዚአብሔር ፡ መሬትና ፡ ንጉሥ ፡ ናቸው ።

ይሁን ፡ እነርሱ ፡ ደምህን ፡ ሲያወጡልህ ፡ እያለሁ ፡ ብሎ ፡ ይህን ፡ እንደተናገረው ፡ ወዲያው ፡ በሰውቀው ፡ ላይ ፡ ተነሣበትና ፡ ገደለው ። ራሳውንም ፡ አፈር ፡ አለባብሶ ፡ መንገዱን ፡ ሄደ ።

ይህ ፡ በሆነ ፡ በብዙ ፡ ዘመን ፡ እግር ፡ ጥሎት ፡ ለወቀውን ፡ ከቀበረበት ፡ ቦታ ፡ ቢደርስ ፡ ትርንጎ ፡ አብቅሎ ፡ አፍርቶ ፡ እገኘው ። ይህንስ ፡ ለንጉሥ ፡ ቢያበረክቱት ፡ የሚያስመለግን ፡ ነው ፡ ብሎ ፡ ቆርጦ ፡ በስልቻ ፡ አሰናድቶ ፡ ተሸከሞ ፡ ለንጉሥ ፡ ንገሩልኝ ፡ በረከት ፡ የሚሆን ፡ ይካለሁ ፡ አለ ። ነገሩለት ፡ ገብቶም ፡ ንጉሥ ፡ ሆይ ፡ ላንተ ፡ የሚገባ ፡ መልካም ፡ ትርንጎ ፡ ይካለሁ ፡ ብሎ ፡ ከስልቻው ፡ ቢያወጣው ፡ የሰው ፡ ጭንቅላት ፡ ሆኖ ፡ ተገኘ ። ሁለቱም ፡ ደነገጡ ።

ንጉሡም ፡ መጀመሪያ ፡ ትርንጎ ፡ አመጣሁልህ ፡ ብለህ ፡ ተናግረህ ፡ ነበር ፡ የት ፡ አለ ፡ ብሎ ፡ ጠየቀው ። ከዐሥር ፡ ዓመት ፡ በፊት ፡ የሠራውን ፡ ኃጢአት ፡ ገልጾ ፡ ተናግሮ ፡ ከንጉሡ ፡ ይቅርታ ፡ ለመነ ። ንጉሡ ፡ ግን ፡ ላንተ ፡ ይቅርታ ፡ ባደርግለህ ፡ እኔን ፡ እግዚአብሔር ፡ እንዴት ፡ አድርጎ ፡ ይቅር ፡ ይለኛል ። ይኸነንማ ፡ መቼ ፡ እኔ ፡ ነኝ ፡ የፈረድሁብህ ፡ ሥራህ ፡ ፈረደብህ ፡ እንጂ ፡ ብሎ ፡ ያንን ፡ ሰው ፡ አስገደለው ።

አሁንም ፡ ሁልጊዜ ፡ የእግዚአብሔር ፡ መንፈስ ፡ እይለየንም ። የሰውንም ፡ ደም ፡ በከንቱ ፡ ግፍሰስ ፡ ኃጢአት ፡ ነው ። የሰው ፡ ደም ፡ በአምላክ ፡ ፊት ፡ ስትጮህ ፡ ትገኛለች ። እሱም ፡ ስለ ፡ ቃየልና ፡ ስለ ፡ አቤል ፡ የተናገረው ፡ ቃል ፡ ይፈጸምበታል ።

ልጆቹ ፡ ሆይ ፡ ተመልከቱ ፡ ከንቱን ፡ ነገር ፡ አትከተሉ ፡ ጥበብን ፡ ብትከተሉ ፡ ደግ ፡ ሥራን ፡ ትመራችኋለች ።

ምሳሌ ፡ እግዚአብሔር ፡ ከሰማይ ፡ ባይወርድ ፡ ለድኃ ፡ ይፈርድ ።

ጥያቄ ።

፩ኛ ፡ ነፍስ ፡ በመግደል ፡ እንዴት ፡ ያለ ፡ ፍርድ ፡ ይመጣል ፡

፪ኛ ፡ እግዚአብሔርስ ፡ በምን ፡ ምክንያት ፡ ይፈርዳል ፡

፫ኛ ፡ ንጉሥ ፡ እንዴት ፡ ያለውን ፡ ነገር ፡ ሊጠበቅ ፡ ይችላል ፡

ጣዖት ::

አንድ ፡ አናጢ ፡ ሥራው ፡ ዕንጨት ፡ መጥረብ ፡ ጣላት ፡ ግንጽ መሸጥ ፡ መለወጥ ፡ ነበረ ። እሱም ፡ ራሱ ፡ በእጁ ፡ በሠራው ፡ ያመልከበታል ። አንድ ፡ ልጅ ፡ ነበረውና ፡ ያንኑ ፡ ጣላቱን ፡ ገሚሱን ፡ ከቤት ፡ ዘግቶ ፡ እኩሌታውን ፡ ለመሸጥ ፡ እውጥቶ ፡ እገባያ ፡ ለመሄድ ፡ ልጁ ፡ ሆይ ፡ እነዚህን ፡ አማልክቶቹን ፡ ስትጠብቅ ፡ ቆየኝ ፡ እኔ ፡ ይህንን ፡ ሸጪ ፡ እፍኝ ፡ ዝግኝ ፡ ጥርኝ ፡ የምትሆን ፡ እህል ፡ ገዝቼ ፡ እመጣለሁ ፡ ያንን ፡ አንተም ፡ እናትህም ፡ ሁነን ፡ እንቃመሳለን ፡ ደገና ፡ ዋል ፡ ልጄ ፡ ብሎት ፡ ተሰነባብተው ፡ ወደ ፡ ገበያው ፡ ሄደ ።

ከዚህ ፡ በኋላ ፡ ልጁ ፡ ያንን ፡ ጣላት ፡ ቤቱን ፡ ከፍቶ ፡ ገብቶ ፡ ትልቁን ፡ ጣላት ፡ ብቻ ፡ ትቶ ፡ ትንሹን ፡ ሰባብሮ ፡ ቆየው ።

አባትየውም ፡ ከገባያ ፡ ሲመለስ ፡ ከዚያ ፡ ውስጥ ፡ ገብቶ ፡ ቢመለከት ፡ ትልቁ ፡ ብቻ ፡ ቀርቶ ፡ ትንንሹን ፡ ጣላቶች ፡ ተሰባብረው ፡ ወድቀው ፡ ቢያገኛቸው ፡ አዝና ፡ ተከዘ ፡ ልጁን ፡ አማልክቶቹን ፡ ጠብቅ ፡ ብዬህ ፡ ብሄድ ፡ እንደዚህ ፡ አድርጎ ፡ ሰባብሮ ፡ የጣላቸው ፡ ግንዛቤ ፡ አለው ።

ልጁም ፡ እኔ ፡ ምን ፡ ዐውቄ ፡ ያ ፡ ትልቁ ፡ ጣላትህ ፡ ሰብሮ ፡ ጥፏቸው ፡ ይሆናል ። ገብተህ ፡ አትጠይቀውምን ፡ ፤ አለው ። እሱም ፡ ገብቶ ፡ ትልቁ ፡ አምላኬ ፡ ሆይ ፡ ትንንሹን ፡ ግንዛቤ ፡ የሰባበ

ከእንግሊዝ ሙዚቃ ፣ የተተረጎሙ ፣ ምሳሌ ።

ራቸው ፡ በል ፡ ንገረኝ ፡ እያለ ፡ ሲያገላበጠው ፡ ልጄ ፡ ከውጪ ፡ ቁም ፡ አባቴ ፡ ሆይ ፡ ይህ ፡ አምላክህ ፡ ፈዘኛ ፡ ነውና ፡ ተለግሞ ፡ ይሆናል ፡ በቅጡ ፡ ጠይቀው ። አባቴ ፡ ሆይ ፡ ይህ ፡ አምላክህ ፡ እርቦት ፡ ይሆናል ፡ ምላውን ፡ አብላው ፡ ሲለው ፡ አባቴ ፡ ተቆጥቶ ፡ ወደ ፡ እሱ ፡ ቢመጣበት ፡ ከዚያ ፡ ሸሽቶ ፡ ሄደ ።

ከዚያም ፡ በኋላ ፡ አባቴ ፡ ወደ ፡ ቤቴ ፡ ሲገባለት ፡ ከዚያው ፡ ከጣኦቴ ፡ ፊት ፡ ቀርቦ ፡ የአባቴን ፡ አምላክ ፡ የሰበርህ ፡ አንተ ፡ ነህ ? ንገረኝ ፡ እያለ ፡ እያነሣ ፡ ሲወረወረው ፡ በእግሩ ፡ ሲረግጠው ፡ ቆይቶ ፡ በመንደርና ፡ በገበያ ፡ እያዞረ ፡ ጣኦት ፡ ዋጁ ፡ ነገሮ ፡ ያለው ፡ የማይሰማ ፡ አምላክ ፡ ግዙ ፡ ዐይን ፡ ያለው ፡ የማያይ ፡ እያለ ሲያዞረው ፡ ውሉ ፡ አንድ ፡ የሚጠይቀው ፡ ሰው ፡ ስለ ፡ አጣ ፡ ከአንዲት ፡ ቦታ ፡ ውስጥ ፡ አግብቶ ፡ የአባቴ ፡ አምላክ ፡ ራበኝ ፡ አብላኝ ፡ የአባቴ ፡ ጣኦት ፡ ውሃ ፡ ጠግኝ ፡ አጠጣኝ ፡ እያለ ፡ ሲያላግጥበት ፡ ውሉ ፡ ከዚያው ፡ ከጉድጓድ ፡ ውስጥ ፡ ሰባብሮ ፡ ጥሎት ፡ ተመለሰ ።

ልጆቹ ፡ ሆይ ፡ በማንኛውም ፡ ነገር ፡ ግምለክ ፡ ከንቱ ፡ ነውና ፡ ከዚህ ፡ መራቅ ፡ ያስፈልጋል ።

እግዚአብሔርም ፡ እኔ ፡ አምላካችሁ ፡ ቀናተኛ ፡ ነኝና ፡ ሌላ ፡ ባዕድ ፡ አምላክ ፡ አታምልኩ ፡ ብሎ ፡ አዝዞናል ።

ጥያቄ ።

- ፩ኛ ፡ የአናጢ ፡ ሥራው ፡ ምንድር ፡ ነው ?
- ፪ኛ ፡ ጣኦት ፡ ግለት ፡ ምን ፡ ግለት ፡ ነው ?
- ፫ኛ ፡ አባትዮው ፡ እገበያ ፡ ሲሄድ ፡ ልጄን ፡ ምን ፡ ብሎ ፡ አዘዘው ?
- ፬ኛ ፡ ልጄስ ፡ ምን ፡ አድርጎ ፡ ቆየው ።
- ፭ኛ ፡ ከ፲፭ ፡ ቃላት ፡ ባንደኛው ፡ ምን ፡ ያዘዘናል ?

ባንድ ፡ ትንሽ ፡ ድንኳን ፡ የሚኖር ፡ አንድ ፡ ሰው ፡ ነበረ ። አንድ ፡ ቀንም ፡ አንዲት ፡ ግመል ፡ ትንሽቱን ፡ ድንኳን ፡ ከሩቅ ፡ አይታ ፡ ወደ ፡ ርስዋ ፡ መጣች ። ከድንኳኒቷም ፡ ውጭ ፡ በጣም ፡ ብርድ ፡ ነበርና ፡ የምትጠጋበት ፡ አጥታ ፡ ተጨንቃ ፡ ነበር ። ከድንኳኒቷ ፡ ውስጥ ፡ ግን ፡ በጣም ፡ መቀትና ፡ ብዙ ፡ ምችት ፡ ነበረ ።

ግመሊቷም ፡ ወደዚያች ፡ ድንኳን ፡ ጠጋ ፡ ብላ ፡ ሰውየውን ፡ በውስጡ ፡ ባየች ፡ ጊዜ ፡ ታመሰግነውና ፡ በጥሩ ፡ ስፍራ ፡ መሆኑን ፡ ትነግረው ፡ ጀመረች ። ከዚያም ፡ በኋላ ፡ ሰውየው ፡ ምስጋናውንና ፡ በጥሩው ፡ ስፍራ ፡ መሆኑን ፡ ሰምቶ ፡ ዝም ፡ ባላት ፡ ጊዜ ፡ ያለ ፡ ዕፍረት ፡ በግልጽ ፡ እባክህ ፡ አፍንጫዬን ፡ ብቻ ፡ ወደዚች ፡ ድንኳን ፡ ውስጥ ፡ እንዳስገባና ፡ ትንሽ ፡ ሞቅ ፡ እንዲለኝ ፡ ፍቀድልኝ ፡ አለችው ።

የሰውየውም ፡ ልቡ ፡ ገር ፤ ርገሩን ፤ ቀና ፡ ነበርና ፡ አንቺ ፡ ድጋ በብርድ ፡ የምትሣቀዱ ፡ ግመል ፡ ብሎ ፡ በጣም ፡ አዝና ፡ አካላትሽን ፡ ሁሉ ፡ እንዳታስገቢ ፤ እንደምታዩው ፡ ድንኳኔ ፡ በጣም ፡ ትንሽ ናት ፡ ግን ፡ አንቺ ፡ እንዳልሺው ፡ አፍንጫሽን ፡ ለማስገባትና ፡ ከብርድ ፡ ለመዳን ፡ በደስታ ፡ እፈቅድልሻለሁ ፡ ብሎ ፡ አፍንጫዋን ፡ ከድንኳኑ ፡ ውስጥ ፡ እንድታስገባ ፡ ፈቀደላት ።

ከድንኳኑም ፡ ውስጥ ፡ በጣም ፡ መቀት ፡ ስፍራ ፡ እንዳለ ፡ አየችና ፡ ጥቂት ፡ ጊዜ ፡ ታግሣ ፡ ሌላውን ፡ አካላቱዋን ፡ ለማስገባት ፡ ያልተጣጣረች ፡ መሰላ ፡ ቆየት ፡ ብላ ፡ እባክህ ፡ አሁን ፡ ደግሞ ፡ ራሴን ፡ ሁሉ ፡ ከድንኳኑ ፡ ውስጥ ፡ ላስገባ ፡ አለች ። ሰውየውም ፡ አስበና ፡ ለግመሉዋ ፡ ራስ ፡ የሚሆን ፡ ስፍራ ፡ ባገኘ ፡ ጊዜ ፡ እሺ ፡ ፈሰሽኝም ፡ ከድንኳኔ ፡ ውስጥ ፡ እንድታስገቢና ፡ ከብርድ ፡ እንድትደኝ ፡ እፈቅድልሻለሁ ፡ አላት ።

ከዚያም ፡ በኋላ ፡ በራሷ ፡ የድንኳኑን ፡ አንድ ፡ ወገን ፡ ሽቅብ ፡ ገፍታ ፡ እስከ ፡ አንገቷ ፡ ገብታ ፡ የፈት ፡ እግሮቿን ፡ ለማስገባት ፡ አትፈቅድልኝም ፡ ወይ ፡ አለችው ። ያም ፡ ለራሱ ፡ የሚሆን ፡ ቦታ ፡ ከመፈለግና ፡ ከማሰብ ፡ በተቀር ፡ በኋላ ፡ የሚመጣበትን ፡ ተነቅሎ ፡

